

حلقہ محمی زنجیر

نہمد ریاض

شیخ ایاز کے منتخب نثر کا مکتبہ

حلقہ سری زنجیر کا

Rs 150.00

امداد و تعاون

(وزارت تعلیم و ثقافتی امور - حکومت پاکستان)

پاران : ایم ایچ پنهور انسٹیٹیوٹ آف سنڈ اسٹڈیز، جامشورو۔

شیخ ایاز

(منظوم ترجمہ)

فہمیدہ ریاض



انسٹیٹیوٹ آف سندھیالوجی

سندھ یونیورسٹی - جام شورو

جملہ حقوق ادارہ کے پاس محفوظ

سر ورق — آذر زوبی

پہلا ایڈیشن سنہ ۱۹۷۹ ع

تعداد ۱۰۰۰

Rs. 1500/-

Institute of Sindhology,
~~University of Sindh~~ Jamshoro.

Digitized by M. H. Panhwar Institute of Sindh Studies, Jamshoro.

سول ایجنٹس

ادبیات

تلاک چاڑھی - حیدرآباد سندھ

و

الحاس بک ہاؤس

انورارٹھی روڈ - پوسٹ باکس نمبر ۱۰۳۷۱

صدر - کراچی - ۳

اعجاز محمد صدیقی - مینیجر - سندھ یونیورسٹی پریس -
حیدرآباد سندھ، نے طبع کیا اور ڈاکٹر غلام علی الانا، پروفیسر انچارج،
انسٹیٹیوٹ آف سندھیاالوجی - سندھ یونیورسٹی - جامشورو نے شایع کیا

حرف ناشر

چند ایک اعلیٰ تہذیبی اور ثقافتی مقاصد ذہن میں رکھ کر انسٹیٹیوٹ آف سندھیالوجی کی ابتدا کی گئی تھی، جو چھوٹے پودے سے بڑھ کر اب ایک تناور درخت بن چکا ہے۔ اس کے کافی ذیلی شعبے بھی ہیں جو اس علاقے کی ثقافت کے تحفظ اور اظہار کے سلسلے میں کام کر رہے ہیں۔

دیگر مقاصد کے ساتھ ساتھ اس ادارے کا ایک خاص مقصد یہ بھی رہا ہے کہ ملک کی سالمیت کے پیش نظر مختلف ثقافتوں اور زبانوں کو ایک دوسرے کے قریب لا کر ثقافتی ادغام کے عمل کو تیز کیا جائے۔ اس کیلئے یہ ضروری تھا کہ پاکستان کے مختلف علاقوں کے ادب کو ترجمے کے ذریعے ایک دوسرے کے قریب لایا جائے تاکہ ملک کے مختلف علاقوں کے لوگ ایک دوسرے کے جذبات اور احساسات کو سمجھ سکیں اور ذہنی قربت پیدا ہو سکے۔

اس مقصد کے تحت یہ ادارہ اس کتاب سے پہلے بھی شاہ عبداللطیف کے کلام کا منظوم اردو ترجمہ اور شیخ ایاز کی شاعری کا منظوم پنجابی ترجمہ شایع کر چکا ہے۔ اس کے علاوہ شاہ لطیف کے کلام کا پنجابی ترجمہ بھی تکمیل کے قریب پہنچ چکا ہے۔

شیخ ایاز اس دور کے ایک بڑے شاعر ہیں جن کے کلام کا منظوم اردو ترجمہ شایع کرنا اس ادارے کیلئے فخر کی بات ہے۔

ترجمے کی اہمیت اس وجہ سے بھی زیادہ ہے کہ مترجم اردو کی ایک اہم شاعرہ ہے۔

یہ ادارہ جہاں ادب، لسانیات، ثقافت، اقتصادیات اور سیاسیات کے متعلق انسٹھ (۵۹) کتابیں شایع کر چکا ہے، وہاں زیرِ نظر اعلیٰ مقاصد کے طور پر یہ شعری مجموعہ بھی پیش کر رہا ہے۔

آخر میں ہم یہ بتانا بھی ضروری سمجھتے ہیں کہ زیرِ نظر کتاب ”حلقہ میری زنجیر کا“ چھاپنے کے اخراجات حکومت پاکستان کی وزارت تعلیم و ثقافتی امور نے برداشت کئے ہیں جس کیلئے ہم ممنون ہیں۔

آہد ہے کہ حکومت کی توجہ اور ہماری اس محنت کو علمی و ادبی حلقوں میں قدر کی نگاہ سے دیکھا جائے گا۔

ڈاکٹر غلام علی الانا

پروفیسر انچارج

انسٹیٹیوٹ آف سندھیالوجی

سندھ یونیورسٹی۔

ترتیب

(کچھ، ترجمے کے بارے میں) فہمیدہ ریاض الف



۱	گیت اور واٹیاں
۷۷	دوہے اور بیت
۹۳	غزلیں
۱۳۱	نظمیں
۲۴۳	منظوم ڈرامہ (دودو سوسرو کی موت)



۲۷۳	حمایت علی شاعر	شیخ ایاز (شخص اور شاعر)
۳۴۵	جاوداں میر	اشاریہ و قرہنگ

پہم پروژیان پَتَ جا کینر منجھان کی

(اے کاش! میں اس شعلہٗ ساز سے راہ وفا کو منور
کر سکوں)

— شاہ عبداللطیف بھٹائی

شیخ ایاز مندم کے محبوب ترین شاعر ہیں لیکن غیر مندھیوں کے لئے اب تک محض ایک مشہور شخصیت رہے ہیں۔ ان کے نام سے تو سب واقف ہیں لیکن کلام سے قطعی انجان ہیں۔ ایاز کیا کہتا ہے؟ اس کی سوچ کیا ہے؟ اس کے کلام کے شعری حسن کا کیا معیار ہے؟ یہ سارے سوال ابھی تک تشنہ جواب رہے ہیں جن کے بارے میں لوگ منی سنائی باتوں اور اپنے اپنے ظرف کے مطابق اندازے لگاتے بیٹھے ہیں۔

انسٹیٹیوٹ آف مندھالاجی کی جانب سے ایاز کے کلام کے اردو ترجمہ کی یہ اشاعت اردو کے قاری سے ایاز کا پہلا تعارف ہے۔ زیر نظر کتاب ان سارے سوالات کا ایک حد تک جامع جواب ہے کیونکہ ترجمہ کرتے ہوئے پوری کوشش کی گئی ہے کہ قاری ایاز کے کلام کے معنی سے بھی واقف ہو سکے اور اس کے ظاہری پیکر کی رعنائی سے بھی۔ تا حال شیخ ایاز کے پانچ شعری مجموعے شائع ہو چکے ہیں جن کے نام یہ ہیں:

- (۱) پنور یری آکاس ——— (بھنورا بھرے اڑان)
 - (۲) کلھی ہاتم کینرو ——— (کاندھے دھرا ساز)
 - (۳) کی جو بیجل ہولیو ——— (جو بیجل نے کہا)
 - (۴) وچون وسن آئیون ——— (بجلیاں برسنے آئیں)
 - (۵) کپر تو کن کری ——— (ساحل پر بھنور پڑے)
- آن کا غیر مطبوعہ مجموعہ کلام ”لیڈیو سچ لیکن مین“

ایاز کی شاعری میں سندھ کی لوک داستانوں کے کرداروں کا ذکر بارہا ملتا ہے۔ ایاز نے ان کرداروں کو ان کے مشہور اوصاف کی بنیاد پر علامتی طور پر استعمال کیا ہے۔ مثلاً ”موسل“ جو حسن کے لئے مشہور تھی۔ ”کاک محل“ وہ جادو کا محل جو موسل نے تعمیر کرایا تھا۔ ”مسی“ کا کردار جو محبوب کے کھوج کی علامت ہے۔ ”سوہنی“ جو طوفانوں سے ٹکرا جانے کی ہمت کی طرف اشارہ کرتی ہے۔ یہ کردار بیشتر اردو قارئین کے لئے جانے پہچانے ہیں اور ان کی علامتی اہمیت سمجھنے میں کیونسی دقت نہیں پیش آئی چاہیئے۔ سندھ کی لوک داستانوں میں ایک ایسا مخصوص کردار بھی ہے جو تسلسل کے ساتھ ایاز کی ساری شاعری میں بار بار نظر آتا ہے۔ یہ ”بیجل“ کا کردار ہے جو ایاز کی شاعری کا سب سے بلیغ استعارہ ہے۔ بیجل وہ گاؤں ہے جو اپنے راگ کے عوض منہ والے کا سر مانگتا ہے۔ اس لوک داستان میں راجہ رائے ڈیاچ نے بیجل کا راگ سنا تھا اور اس کے عوض اپنا سر نذر کیا تھا۔ اس طرح رائے ڈیاچ ایک دوسرا استعارہ بن کر ابھرا ہے جو سر کی صدا پر لبیک کہنے کی علامت ہے۔

ایاز نے بارہا اپنی شاعری میں گاؤں بیجل کا استعارہ خود لکھنے والے کے لئے استعمال کیا ہے۔ کہیں کہیں اس نے صرف گاؤں لکھ کر بیجل کی طرف اشارہ کیا ہے۔ مثلاً

ترا چنگ گاؤں امانت کسی کی

کہیں سر موادے نہ دوجی صدائیں

یہ اور اسی طرح کے استعاروں کو بیجل کی روایت سے آسانی سے سمجھا جا سکتا ہے۔

غزل کی صنف سندھی شاعری میں اردو شاعری کی مانند

مدت مدید سے استعمال ہوتی آئی ہے۔ شیخ ایاز نے غزل کے میدان میں خوب خوب طبع آزمائی کی ہے۔ ان کی غزلیات ان کے مخصوص مزاج اور میلان طبع کے مطابق اردو کی غزلیات سے کافی مختلف ہیں۔ انہوں نے غزلوں کا لہجہ اپنی نظموں اور گیتوں کے لہجے سے مختلف نہیں ہونے دیا ہے۔ اس لئے قاری کو غزلیات میں شیخ ایاز کا وہ ہی منفرد رنگ نظر آئے گا جو ان کے دوسرے کلام میں چمکتا ہے۔

ترجمے کی صحت اور تسلی بخش نمائندگی کے سلسلے میں یہ عرض ہے کہ شاعر زبرِ نظر ترجمے سے کافی مطمئن ہیں اور ان کا خیال ہے کہ ترجمہ بڑی حد تک ان کے کلام کے ساتھ انصاف کرتا ہے۔ بہر حال عرض مترجم یہ ہے کہ :

حق تو یہ ہے کہ حق ادا نہ ہوا

اگر یہ کلام آپ کو پسند آئے تو بس اتنا سمجھ لیں کہ مترجم اپنے الفاظ میں ایاز کی بے پناہ طاقتور شاعری کی چند سانسیں پھونکنے میں کامیاب ہوئی۔ اس ترجمے کو پڑھنے سے آپ محض یہ اندازہ لگا سکتے ہیں کہ ایاز کی اصل شاعری کس بلا کی شے ہوگی۔ بہتر تو یہی ہے کہ ترجمہ پڑھکر اصل کو پڑھنے کی پیاس بھڑکے اور آپ سندھی سیکھ کر خود اس پھرتے سمندر کی سی نہری کی شناوری کریں جو ایاز نے دس پندرہ برس کے مختصر عرصہ میں تخلیق کی ہے۔ تب قارئین واقعی ہر کچھ سکتے ہیں کہ ایاز کا کلام برصغیر کے ہم عصر شعراء کی مجموعی تخلیقات میں کتنا اعلیٰ مقام رکھتا ہے۔ ایاز ان کامیاب شعراء کی صف میں آتے ہیں جو انسان کے نازک سے نازک اور درشت سے درشت جذبات کو موثر ترین شعری شکل دینے پر قدرت رکھتے ہیں۔

ہجر ہو یا وصال، بزم ہو یا رزم، طنز کی تیکھی دھار ہو یا نوحے کی مسسکی، ایاز شعر کے موضوع میں اس طرح پگھل جاتا ہے کہ اس کا کلام سراسر کسی بھی جذبے کا منہ بولتا پیکر بن جاتا ہے۔ اس کے گیتوں میں ساون کی جھڑیاں لگ جاتی ہیں، وایوں میں حکمت و فرزانگی کے خزانے بھرے ہیں اور نظموں کا بہاؤ پہاڑی ندی کی طرح تند و سرکش ہے۔ وہ چاہے پیار کا راگ چھیڑے یا جنگ کا، اس کا وجدان اظہار کے لئے ایسی پرکار لے ڈھونڈ لیتا ہے کہ پڑھنے والے کا خون اس کی تال پر رقص کرنے لگتا ہے۔

میں نے ایاز کی شاعری کو دیکھا تو ایسا ہی پایا۔ کیا میں آپ کو بھی اس کا روپ دکھاسکی ہوں؟ اس کا فیصلہ تو آپ ہی کریں گے۔ مجھے تو اتنا کہنا ہے کہ اگر میں اس سب رنگی دھنک کا دھندلا سا خاکہ بھی اتار سکی ہوں تو میں اپنی کوشش سبھل سمجھوں گی۔

فہمیدہ ریاض

کراچی

۲۵۔ اکتوبر ۱۹۷۷ ع

گیت اور وائیاں

”وائی“ کے معنی ”بات“ کے بھی ہیں اور
 ”ہکار“ کے بھی۔ یہ ہمیشہ کسی نہ کسی
 ”سُر“ میں لکھی جاتی ہے اور اس کے مصرعوں
 میں ایک داخلی ربط موجود رہتا ہے۔ غزل
 کے اشعار کی طرح اس کے مصرعوں میں الگ الگ
 مضامین بھی باندھے جاسکتے ہیں اور اسمیں
 مطلع اور مقطع کا التزام بھی رکھا جاسکتا
 ہے، لیکن ”وائی“ کی تکنیک ”غزل“ سے مختلف
 ہوتی ہے۔ اس میں ایک مصرع بار بار دہرایا
 جاتا ہے جو فضا کی ہم آہنگی اور کیفیت
 کی شدت کو ظاہر کرتا ہے۔ ارتقائی منازل
 طے کر کے وائی ”مستزاد“ کی صورت بھی اختیار
 کر گئی ہے لیکن گذشتہ سو برس سے منہدی
 شعرا نے اس صنفِ سخن کو ہاتھ نہیں لگایا۔
 جدید شعرا میں شیخ ایاز پہلے شاعر ہیں
 جنہوں نے نہ صرف پیرایہ اظہار کے لئے اسے
 منتخب کیا بلکہ اسے کچھ اور بھی آگے
 بڑھایا اور اسے جدید فکر سے ہم کنار کیا۔



اب تو سورج ڈھل رہا ہے
 پر بتوں میں
 شل ہوئے ہیں پیر تھک کر
 پھر بھی کوئی چل رہا ہے
 پر بتوں میں
 ریت کے ٹیلے کے اوپر
 وہ دیا جو جل رہا ہے
 پر بتوں میں
 اک نشے سورج کا سہنا
 اس کے اندر پل رہا ہے
 پر بتوں میں
 آنے والا دن ابھی سے
 اپنی آنکھیں مل رہا ہے
 پر بتوں میں



آ رہے زنداں کے جھروکے سے نہہار
 کتنی پیاری رات ہے
 گر رہی ہے آسماں سے چاندنی کی آبشار
 کتنی پیاری رات ہے
 کر رہی ہے دوجہاں پر وار کوئل کی پکار
 کتنی پیاری رات ہے
 یہ ہوائیں، سامنے لمبی کھجوروں کی قطار
 کتنی پیاری رات ہے
 چاند بھی میخوں سے تجھ کو جھانکتا ہے بار بار
 کتنی پیاری رات ہے
 ناچ سکتا ہے گھڑی بھر اپنی زنجیروں میں یار
 کتنی پیاری رات ہے
 گارے پیارے، یہ در و دیوار کب ہیں پائیدار
 کتنی پیاری رات ہے



مینہار آیا، مینہار ری
 مینہار ری
 کٹھا گلے میں، کانوں میں بالے
 ہریت سے آیا اس پار ری
 مینہار ری
 موتی لٹائے، جوتی لٹائے
 کیا کیا سجائے، سنسار ری
 مینہار ری
 چوڑا* دکھائے، جو لوٹ جائے
 چھوری کا سارا سنگھار ری
 مینہار ری
 بانہیں گلے میں، آہیں گلے میں
 پہنائے مالا، بل دار ری
 مینہار ری
 گھونگھٹ ہٹائے، جھومر ٹکائے
 کیا کیا بڑھائے، بیوہار ری
 مینہار ری
 ہے ہے ری سکھیو، مت منگ رکھیو
 اس کا تو سب سے ہے پیار ری
 مینہار ری

اس کوھے جانا، کہتا نہ مانا
 لو باگ موڑے، ہسوار* ری
 مینہار ری
 انکھیوں نہ اڑنا، دوجے سے جڑنا
 روئے نہ روکا، مینہار ری
 مینہار ری



ری ہائے، میرا جیا رے
 ہائے ہائے، میرا جیا رے
 رت آئی ہے گلاب کی
 سب نے پہنے ہار، ہوا میں لٹ لٹ مہک رہی ہے
 رت کی ریت نرالی ہے، رگ رگ میں چہک رہی ہے
 ہر وہ میرا پیا رے
 ہائے ہائے، میرا جیا رے
 رت آئی ہے گلاب کی
 کوک کوک کر گھائل من میں کوئل کسے پکارے
 بار بار آؤں چوکھٹ پر سپنے کٹی سنوارے
 کب بھید آن کا دیا رے
 ہائے ہائے، میرا جیا رے
 رت آئی ہے گلاب کی
 کسی کو اس کا ہتہ نہیں ہے موت کسے کب مارے
 نا جانوں مرے پیچھے دوجا جلانے گا جو دوارے
 راہی کے لئے دیا رے
 ہائے ہائے، میرا جیا رے
 رت آئی ہے گلاب کی



پیلا بن دیکھے

کوئل کوکے

کل تھی پیڑ پیڑ میں وینا

گونگا بن دیکھے

کوئل کوکے

میگھ، ملارو، میگھ، ملارو

ماندہ بن دیکھے

کوئل کوکے

پیلا بن دیکھے

کوئل کوکے



سولی پر منصور دیکھ کر نیر بہائے تو کیا
 اس پل سچ کا ساتھ نہ دو گے
 بچھتاؤ گے
 دوش اٹھا کر پھر گھبرائے تو کیا
 پھول جو پیڑا میں کمہلائے
 مور کھہ ہائے
 پتی پتی پھر یاد آئے تو کیا
 اس پل ساتھ نہ دو گے آکر
 بادل بھر بھر
 روز نہ آتے پھر تم آئے تو کیا



آزادی - انسان، سمجھو ایک ہی بات ہے
 گر تو غرض غلام ہو، ہے ! تو حیوان
 سمجھو ایک ہی بات ہے
 واہ وا ! روٹی پیاز سے، گر مکھ، پر ہے مان
 سمجھو ایک ہی بات ہے
 آزادی بن آدمی، کنکر کاٹھ، سمان
 سمجھو ایک ہی بات ہے
 جس کو لاج کا پاس ہے، وہ انسان مہمان
 سمجھو ایک ہی بات ہے
 تنگی سمجھا، چن لیا، کیوں میں نے زندان؟
 آزادی انسان - سمجھو ایک ہی بات ہے



دیا جلا ، دیا جلا
 دیپ تری دھرتی دھتکارے، تو ہی بچا
 دیا جلا ، دیا جلا
 گھر گھر مرگھٹ کا سنائیا ، دھیر بندھا
 دیا جلا ، دیا جلا
 سوامی ساتی ماند پڑی ہے جوت بڑھا
 دیا جلا ، دیا جلا



مددہ مستی ہے، مددہ مہنگا ہے، سر کا سودا کون کرے
 موکھی بیٹھی گھڑا بھرے
 ہلا ری امرت پہلے والا، بس کی تیکھی تار چلے
 موکھی بیٹھی گھڑا بھرے
 سب کے بس کی نہیں یہ مدرا، کوئی کوئی یہ گھونٹ بھرے
 موکھی بیٹھی گھڑا بھرے
 جان بوجھ کر چلے متارے*، سر کاندھوں پر بار لگے
 موکھی بیٹھی گھڑا بھرے

* سندھی میں متارا کڑیل جوان کو کہتے ہیں - ”موکھی اور متارے“
 سندھ کی لوک کہانی ہے۔ موکھی (موکش دینے والی، نجات دہندہ)
 ایک کلال تھی اور متارے اس کے میخانے پر روزانہ مے نوشی کے لئے
 آتے تھے۔ موکھی کے ایک خم میں سانپ چلا گیا تھا اور وہیں
 مر گیا تھا۔ ایک رات جب شراب ختم ہو گئی تھی اور متارے سیر
 نہیں ہوئے تھے، انہوں نے وہ زہر آلود خم بھی نوش کر لیا جس
 میں سانپ مر گیا تھا اور ایک انوکھے سرور میں آگئے اور پو پھٹنے
 سے پہلے ہی مر گئے۔



سچ میں اور سچے میں دوری ، جو بھی مٹائے
بول، میں اس کی باندی ری

سچ صدیوں کا گیت کے اندر جو بھی سمائے
بول، میں اس کی باندی ری

دل دریا ہے ، ساگر اتھلا ، تھاہ دکھائے
بول، میں اس کی باندی ری

کیا کیا روپ ہیں اس پنچھی کے ، اور جو گائے
بول، میں اس کی باندی ری



تٹ تٹ پر طوفان، الو میاں*
 ناؤ چلی ہے گیت لئے
 کھئے نہ کھوٹیا، ڈکمک نیا، سانجھی سرگرداں، الو میاں
 ناؤ چلی ہے گیت لئے
 کھاٹ بیچ کھنگھور کھٹا میں آج کھڑا انسان، الو میاں
 ناؤ چلی ہے گیت لئے
 اک بنجارا، بھاگوں مارا، نیہہ کرے ناداں، الو میاں
 ناؤ چلی ہے گیت لئے



کھایل کبھرو، نت نت آئے
جم جم آئے رے.....

لال بنے مرے دیس کے
لال بنی نے دوارے دوارے
ہنس کے کیس بچھائے رے

لال بنے مرے دیس کے
ان ہم تن من واری واری
بیری مار گرائے رے

لال بنے مرے دیس کے
لال لہو میں میرے بنے نے
کاؤں گلے لگائے رے

لال بنے مرے دیس کے
لال بنے مرے نت نت آئے
جم جم آئے رے.....



ہائے ری، کت جاؤں ری میں، کسی کل نہ، کسی ریت
 مورے من کو آئے نہ چینا
 ہائے ری، یہ کیسی رینا، چندا بھی نہیں مورا میت
 مورے من کو آئے نہ چینا
 چھوڑی ری، گلابی وہ رت، مو سے روٹھ، گئیو مورا گیت
 مورے من کو آئے نہ چینا
 کوئی ہار، مانے ہار نہیں، کوئی جیت ری کیسی جیت
 مورے من کو آئے نہ چینا
 سجنای تو کہاں ہے رے؟ کہاں ہے رے تیری پریت
 مورے من کو آئے نہ چینا
 ہائے ری، کت جاؤں ری میں، کسی کل نہ کسی ریت
 مورے من کو آئے نہ چینا



رو رو رین گزاری ری

ہائے رو رو رین گزاری ری

اپنا پیار پکھرو جیسا، سارے لوگ شکاری

ہائے رو رو رین گزاری

میں پیاسی، میں گھائل گھائل، تپتی دھرتی ساری

ہائے رو رو رین گزاری

جن کا گیت ہوا سے ہلکا، ان پر دھرتی بھاری

ہائے رو رو رین گزاری

ہائے برا بھنبھور نہ جانے، گزری کسوں سواری

ہائے رو رو رین گزاری

گیت مجھے دیکر تو نے ہم سولی کا ہے سنواری

ہائے رو رو رین گزاری



او آرائیں
 تیری جھولسی کیا کیا پھول ؟
 پیلا سائیں
 آیا دلہن کے مکھ پر جھول
 او آرائیں
 تیری جھولسی کیا کیا پھول ؟
 دوہا سائیں
 پیار لٹایا ، کیسی پھول ؟
 او آرائیں
 تیری جھولسی کیا کیا پھول ؟
 آنسو سائیں
 پی لی ہے دھرتی کی دھول
 او آرائیں
 تیری جھولسی کیا کیا پھول ؟
 پیارا سائیں
 سوکھ کئے ہیں اب تو بیول
 او آرائیں
 سرخ گلاب بھی آئیں گے ؟
 ہاں ہاں سائیں
 سرخ گلاب کھلائیں گے



مجھ سے کب تک آنکھ رکھو گے چرائے
میں تو تیری آہ ہوں

تجھ میں جلتی ہوں نہ تو پہچان پائے
میں تو تیری آہ ہوں

او رے میرے گیت تو گائے نہ گائے
میں تو تیری آہ ہوں

او رے اپنے آپ سے تو کیوں لجائے
میں تو تیری آہ ہوں



دان نہیں دی دات *

مول چکایا ہے میاں

یہ جو قید قبول کی، اٹھ کر آدھی رات

مول چکایا ہے میاں

دیکھ اندھیری قید میں، چمک رہا ہر بہات

مول چکایا ہے میاں

سیس ترازو تول کر، منہ پر لایا بات

مول چکایا ہے میاں

آجل کیا ہے آگ سے، گیت نے پائی گھات

مول چکایا ہے میاں



بھڑک رہے ہیں آنگن آنگن راگ ہمارے راگ ہمارے

نین نین چنگاری چٹخی آگ الاؤ سارا تن من

بھڑک رہے ہیں آنگن آنگن راگ ہمارے راگ ہمارے

سانس تپسے ہے، کوئی میٹھا ناؤں چپے ہے بھٹکے بن بن

بھڑک رہے ہیں آنگن آنگن راگ ہمارے راگ ہمارے

شعلہ شعلہ سارا عالم، جگ جگ جگ جگ سارا جیون

بھڑک رہے ہیں آنگن آنگن راگ ہمارے راگ ہمارے

گاؤں گاؤں جلتی جوالا، سلگ اٹھے ہیں سب جن من گن

بھڑک رہے ہیں آنگن آنگن راگ ہمارے راگ ہمارے



تو جو آئے رات، الا، او رات
 تو میری رات امر ہو جائے گی
 تو جو آئے میت تو یہ سنگیت امر ہو جائے گا
 میرا من اس جوت کو دے کر جیت امر ہو جائے گا
 پر گر کھائی مات، الا، او مات
 تو میری مات امر ہو جائے گی
 تو جو آئے ڈھول، تو سر سر سلگ اٹھیں گے بول
 جھم جھم جن میں جھمک اٹھے گی بات مری انمول
 لب پر آیا گیت، الا، او گیت
 تو من کی بات امر ہو جائے گی
 تن من تیری بھینٹ، نہچھاور تجھ، پر میرا راگ
 پیتم میں تیری آہوتی، تو ہے میری آگ
 تجھ کو دیکھے دات، الا، او دات
 تو اس کی گھات امر ہو جائے گی



اندھیارے گھاٹ پہ دو دیپک

کس لئے تکیں

ساگر کی اور

کوئی نیا پلٹ کے آئی نہیں

پھر اندھیارے میں دو دیپک

کس لئے تکیں

ساگر کی اور

کچھ کہے کوئی دھڑکا ہے یہی

جیتے تو ہیں وہ مانجھی اب تک

اس لئے تکیں

ساگر کی اور

اندھیارے گھاٹ پہ دو دیپک



سجین بسین اس پار

او منوا سجین بسین اس پار

اتر پتن پر آئی سانجھی ، ہوئی نہ نیا پار
من مانجھی بن کب آئے گا وہ من کے منجدهار
کاہے کیا رے پیار؟

او منوا سجین بسین اس پار

کبھی کبھی گھر آئی بدریا ، مگر نہ کی بوجہار
رن کی رات ہے بستی ساری ، چار کھوٹ اندھکار
سوئے سب گھر بار

او منوا سجین بسین اس پار

کبھی تو آئے گا وہ چندا ، جگ مگ ہوگی رات
ساری ساری رات کریں گے میٹھی میٹھی بات
آ جائے اک بار

او منوا سجین بسین اس پار

من ہم اپنے دکھڑے کرتے کاری کاری وار
پھر بھی ان کا ہمیں بھروسہ ان کی ہمیں سہار
ان کی ہی مہکار

او منوا سجین بسین اس پار



دور نہ اتنا گھاٹ رے مانجھی

ہولے ہولے لے چل نیا

پانی کی چھاتی چھلکائے

نیا جب ہچکولا کھائے

جیسے پل پل کروٹ بدلے

کاری کاری باٹ رے مانجھی

ہولے ہولے لے چل نیا

بہتے دھارے جلتے تارے

بادباں کے سائے کارے

آئیں پل پل یاد وہ پیارے

جگمگ جیسے لاٹ* رے مانجھی

ہولے ہولے لے چل نیا

اپنے پیسا پردیس سدھارے

اب کوئی یار نہ میت ہمارے

من کی پیہا کوئی نہ بوجھے

سب کی باتیں کاٹ رے مانجھی

ہولے ہولے لے چل نیا



بنجاروں کو نہیں بھلا

رات تو راہی بیت جائے گی

کیسی دوری ۛ دل ہی دل میں چھپر ان کے ساتھ لگا

رات تو راہی بیت جائے گی

من ہی من میں تو چنتا کو سنگ سنگ منزل تک لا

رات تو راہی بیت جائے گی

آتے آتے سمجھ آئے گی ۛ سنیں گے میٹھی تری صدا

رات تو راہی بیت جائے گی

کبھی تو یہ زنداں ٹوٹیں گے ۛ کبھی تو پیری ہارے گا

رات تو راہی بیت جائے گی



منزل تیری دور مچھیرے
 رات اندھیری آ پہنچی
 رات اندھیری آ پہنچی رہے، کونج کنارے جا پہنچی
 ڈوب گیا وہ دور ستارا
 اس اندھیارے کا اجیارا
 گھور گگن میں کون سہارا
 انگ انگ ہے چور مچھیرے، رات اندھیری آ پہنچی
 رات اندھیری آ پہنچی رہے، کونج کنارے جا پہنچی
 کونج انہیں سندیس یہ دینا
 وہ دوڑے آئیں گے، کہنا :
 کٹے گی کیسے ہائے عمر یا
 رہے جو تم سے دور، مچھیرے، رات اندھیری آ پہنچی
 رات اندھیری آ پہنچی رہے، کونج کنارے جا پہنچی
 ساجن کا وہ روپ کھلا ہے
 بن بن میں جو مہک رہا ہے
 دیکھ، وہ پہنچے، دیکھ، وہ پہنچے
 دیکھ، سامنے گھور مچھیرے، رات اندھیری آ پہنچی
 رات اندھیری آ پہنچی رہے، کونج کنارے جا پہنچی



زور لگا کر دینا رے ہتوار کا پھیلا، کھیون ہار
گھاٹ پرے ہے

آگے پڑتا بھنور کے اندھیاروں کا گھیرا، کھیون ہار
گھاٹ پرے ہے

دریا کی لہروں کا ابھی گھمسان گھنیرا، کھیون ہار
گھاٹ پرے ہے

ٹکرا دے طوفان سے یہ خوں رنگ پھیرا، کھیون ہار
گھاٹ پرے ہے



کیسا نام دھراؤں؟ بول میں کیا کہلاؤں؟
 میں ہوں بھٹائی، میں ہوں درازی، انہی کا نیمہ نبھاؤں وو*
 مدرا پیووں اسی معنی کی، سامی نام دھراؤں وو
 راکھ میں ڈھونڈ رہا چنگاری، آگ نئی بھڑکاؤں وو
 اسی صدا پر لپکوں یارو، سولی میچ سجاؤں وو
 میں ہوں جوانی، میں ہوں جوالا، جگجگ کو جھمکاؤں وو
 چیروں پھاڑوں جھوٹ پرانے، سو سو قلعے گراؤں وو
 ترے لئے لے آؤں سپنے، عرش ہزار اڑاؤں وو
 سب کا جی جھولے میں جھلاؤں، اپنی نیند گنواؤں وو
 دیس بدیس نہ میرا کوئی، آپ میں سب کو سماؤں وو
 جیون میں جوگی ہوں تیرا، تیری کتھائیں گاؤں وو
 تیری پل پل کی پیڑا کو، گیتوں میں سمٹاؤں وو
 ترے لئے بن پیت بھکاری، دھرتی! صدا لگاؤں وو
 دھرتی میرا دیس، مگر میں سنڈھ، پران لٹاؤں وو
 بول میں کیا کہلاؤں؟

* سندھی زبان میں یہ لفظ لوگوں کو اپنی طرف متوجہ کرنے کے لئے استعمال ہوتا ہے



دیکھ، رہے ہیں ہل ہل بکتی ناری بیچ بزار
 میاں یہ ناری بیچ بزار
 کپڑے جن کے رنگ برنگے ہونٹ چاشنی دار
 میاں یہ ناری بیچ بزار
 مکھڑے لگین محل مومل کے، انگیا ہے اسرار
 میاں یہ ناری بیچ بزار
 ہر کانے کمو رائے جیسا روپ دیا کلدار
 میاں یہ ناری بیچ بزار
 کسی کی بانچھ، کھتوری بانٹے، من جس سے بزار
 میاں یہ ناری بیچ بزار
 بنی بھنبیری اڑے کسی گی گانجا ہی گفتار
 میاں یہ ناری بیچ بزار
 کسی جیب سے بھرے سلامی کلجک کے کرتار
 میاں یہ ناری بیچ بزار
 روپ روپ کا مول پرکھتی برہ کرے بیوپار
 میاں یہ ناری بیچ بزار
 کوکھ، جنی کے لئے کیا تھا ماں نے سوچ بچار
 میاں یہ ناری بیچ بزار
 کسے خبر تھی وقت کرے گا لوری پر لملکار
 میاں یہ ناری بیچ بزار



اندھا ککن، اندھیری دھرتی، گبھرو دیپک لاٹ
ہماری چار کھونٹ چمکاٹ *

زنداں کی دیواریں ڈھونڈیں، چھوڑ دیا گھر گھاٹ
ہماری چار کھونٹ چمکاٹ

موڑ موڑ ناگوں کے کنڈل، پڑیں نہ قدم اچاٹ
ہماری چار کھونٹ چمکاٹ

گیت کلابی پُروا، پُروا، رم جھم رم جھم باٹ
ہماری چار کھونٹ چمکاٹ



بادل رے، بادل رے، میرے نین نہ تھمنے پائیں
 گرج گرج کھنگھور کھٹائیں، گکن پہ ابھری آئیں
 میرے نین نہ تھمنے پائیں
 کریں مری سکھیاں اٹکھیلیاں کھل کھل ہنستی جائیں
 میرے نین نہ تھمنے پائیں
 جھولے میں دن جھولیں، رتیاں آئیں بیٹی جائیں
 میرے نین نہ تھمنے پائیں
 بنی بانوری پات پات میں ڈھونڈیں کسے ہوائیں
 میرے نین نہ تھمنے پائیں
 اس بھیگے بہنبھور پہ بوندیں برس برس لہرائیں
 میرے نین نہ تھمنے پائیں
 کون نہ کر لے گئیں پنہل* کو آدھی رات بلائیں
 میرے نین نہ تھمنے پائیں
 کیسے سنگی ویرانے میں برہن کو بسرائیں
 میرے نین نہ تھمنے پائیں



منگری* نہ پھلتی، کیکر نہ پھولے
ہریالی بھولے

گملے نہ چھیلے
مارو† اکیلے
مارو اکیلے

منہم میں نوالے، کڑوے کسیلے
اور گل پیلے

آنسو کے ریلے
مارو اکیلے
مارو اکیلے

ہت جھڑکی سب رت، اک چپ کا جنگل
کیا پیر منگل

مکھڑے نہ میلے
مارو اکیلے
مارو اکیلے

دل چیر جائیں، کتہنا رلائیں
جس وقت گائیں

کنجھی کویلے‡
مارو اکیلے
مارو اکیلے

* منگری — ایک خوشبودار درخت کا پھل

† مارو — ریگزار تھر کے باشندے، ہم وطن

‡ کنجھی کویلے — بے موقع گانے والے پرندے



بھور سمے کے بانورے
 مہندی بیج نہ کھیت میں
 ہوں گی لال ہتھیلیاں
 مریں گے گبھرو سانورے
 مہندی بیج نہ کھیت میں
 کاک * بلاوے آئیں گے
 بسر جائے گی چھاؤں رے
 مہندی بیج نہ کھیت میں
 بھور سمے کے بانورے
 مہندی بیج نہ کھیت میں



کیہری نہیں ٹٹولے رے چھورے

تپتے دن میں

جیٹھ، دوپہری، بھاری ڈال نہ داسی گہری

بور بور مت کھولے رے چھورے

تپتے دن میں

ساون بس میں، آم آم آئے گا رس میں

رت سوا، بن سول رے چھورے

تپتے دن میں

کیہری نہیں ٹٹولے رے چھورے

تپتے دن میں



ہائے پہاڑی بیریاں *
ہائے وہ گھائل انگلیاں

سارا مسمے بہار میں
ہر ہر پھول نکھار میں
ہائے پہاڑی بیریاں
ہائے وہ گھائل انگلیاں

یوں تو لگتے ہیں پیارے
اس رت کے سپنے سارے
ہائے پہاڑی بیریاں
ہائے وہ گھائل انگلیاں



گھر گھر جوت جلائی

سانجھی * آئی

تو نے دیپ بجھایا کیوں ری

مکھ، تیرا کمہلایا کیوں ری

سب نے سیج سجائی

سانجھی آئی

وہ جو کبھی نا لوٹ کے آئے

تیرے پریت اسی کو چاہے

کیسی گت یہ بنائی

سانجھی آئی

یہ آنکھوں میں ڈورے تیرے

ہائے نہین کٹورے تیرے

ہوند نہ جن میں سمائی

سانجھی آئی

کن سے پریت لگائی مورکھ،

آج جو راس نہ آئی مورکھ،

ساون کی ہروائی

سانجھی آئی



میں تو سپنا بیل لگاؤں
 پھول کھلین گے کب ، کیا جانوں
 میں یہ گیت تجھے دیتا ہوں
 ہاں تو میرا مرہم مل
 گھاؤ بھریں گے کب ، کیا جانوں
 میں نے توڑا جھوٹ کا پیالہ
 تو بھی بس ہی ہی کر پل
 نشے کھٹیں گے کب ، کیا جانوں
 پل بھر پامں ترے ٹھہرا ہوں
 تھام مری گھوڑی اس پل
 پھر ڈھلین گے کب ، کیا جانوں



کل بگیا میں پھول نہ تھے

دیکھ، یہ ڈالی ڈالی پر

کیسے راتوں رات کھلے

کل بگیا میں پھول نہ تھے

کل سوئی تھی پہلواری

پت جھڑ کے سنسائے تھے

کل بگیا میں پھول نہ تھے

دیکھ، یہاں شبنم روئی

دیکھ، وہاں ہنس دیں کرنیں

دیکھ، وہ پت جھڑ بیت چلا

کل جب کوئی پھول چنے

جو پت جھڑ میں کام آئے

کاش انہیں بھی یاد کرے



گرچ گرج اے کونگی دھرتی بھرج گرج بھٹیانی*

بھرج گرج بھٹیانی

بھور سمے نے مینہہ کی چتری رین تلک رے تانی

بھرج گرج بھٹیانی

جھر جھر تیرا شور اٹھے اور کڑ کڑ بجلی بانی

بھرج کھرج بھٹیانی

کارونجھر† میں آج پکارے پل پل ہریت پرانی

بھرج گرج بھٹیانی

دھوپا* دور نہ رہ پائے گی اتھل پتھل میں پانی

بھرج گرج بھٹیانی

* بھٹیانی اور دھوپا — ریگزار تھر کی دو بارانی نہریں، جو کارونجھر

پھاڑ کے دامن میں بہتی ہیں

† کارونجھر — ریگزار تھر کا ایک پھاڑ



ہے کوئی اتماس؟ گائک تیرے چنگ میں

ساری جنتا مانگتی، کیوں یوں تیرا ماس؟

ہے کوئی اتماس؟

بادل میں جھل مل تری، تارے، ہونہ اداس

ہے کوئی اتماس؟

بڑھے گا بن کی ییل سا، نیہہ نہ ہوگا نام

ہے کوئی اتماس؟



یہ تھوہر کا پیڑ، ارے جیون
 کبھی اٹھیں گھنگھور گھٹائیں برس پڑا ساون
 ہائے وہ اس کی پھیلی بانہیں، ہائے وہ بے کل من
 وہ پھوہار ہلکی ہلکی، وہ بوندوں کی چھن چھن
 جان پڑی ڈالی ڈالی میں، لہریں لیتا من
 پل بھر بجلی موڑ کاٹ کر جگا کئی برہن
 گہرائی میں لہرائی اک صحرائی ناگن
 جھن جھن بکھرا، جھم جھم چمکا بدلی کا سب دھن
 نین میں جھانکے نشے کے ڈورے، گانے لگی پون
 دور دور تک جیسے جگمگ مگمگ ہواٹھا جیون
 ہائے وہ برہن کا مسکانا، ہائے وہ مدھر ملن
 پل بھر میں سورج کی نیا پہنچی پاس پتن
 پھر تو وہی تھی تیز تپت اور پل پل وہی جلن
 نا کوئی پھول کھلا رہے اس میں، نا کوئی پینکھ، مگن
 یہ تھوہر کا پیڑ، ارے جیون



تجھ سے دور نہیں ہوں پیارے
تجھ کو مجھ سے روز ملائے
مندھو کا مہنا

میری جوت لٹے جل دھارا
تجھ تک دمکاتی لے جانے
مندھو کا مہنا

کالی رات بپھر کر ابھرے
آئیں نگلنے کالے مائے
مندھو کا مہنا

پر یہ تارے، نین ہمارے
جن میں بیٹھا جوت جلانے
مندھو کا مہنا



تو جو لایا تھال سجائے
 اتنے مہنگے مول کے مپنے
 ایسے میوے

کون خریدے، کون خریدے؟
 دیکھ، تو ہے کیا حال یہاں کا
 من من ہے کنگال یہاں کا
 تیرے مپنے

کون خریدے، کون خریدے؟
 جن کے اندر امرت جل بھی
 بات بھی ہے اور جنمیں بل بھی
 ایسے دوہے

کون خریدے، کون خریدے؟



تیتہر دیکھے جال

جوین دو دن کا

آجا رنگیں ہتھیلیاں، جھکی رے مہندی ڈال

جوین دو دن کا

مہنا دیتی رت تجھے، بیتے کہیں نہ سال

جوین دو دن کا

گوری، سدا نبھائیں ناں، کسی سے کالے بال

جوین دو دن کا



دے دے، دے دے، سوندھے گیت
 پل پل ہے اک پہالا، آ
 پی پی، پی پی، کل کیسا
 اندھیارے پر مے کی جیت
 آدھی رات اجالا، آ
 بھر بھر، بھر بھر، کل کیسا
 کیہل کیہل کونپل کونپل گیت
 رت کرتی متوالا، آ
 چن چن، چن چن، کل کیسا
 جیون جیسا مے مے میت
 نہیں ہے کوئی شوالا، آ
 پی پی، پی پی، کل کیسا
 جی جی، جی جی، کل کیسا



منوا کرے پکار، او یار

او پردیسی

تیرے روپ نے کردی رم جہم

چھایا میگھ، ملار، او یار

او پردیسی

بھیننی بھیننی یادیں جیسے

بیلے کی مسکرا، او یار

او پردیسی

ہات بھی تیری مصری جیسی

چپ بھی مدھ کی دھار، او یار

او پردیسی

میرے لئے گھڑی کا گھنگھرو

جگ جگ کی جھنکار، او یار

او پردیسی

نیا نہیں سنگیت ملن کا

ملے سدا سے تار، او یار

او پردیسی

تیرے میرے روزِ ازل سے

کتنے قول قرار، او یار

او پردیسی



چاہیں تری ہزار، او یار
 آج تمنا تن میں آئی
 بیت نے آج جھلک دکھلائی
 چھایا میگھ، ملار، او یار

آج تو پیاسے روزِ ازل کے
 تیرے ہونٹوں تک جا پہنچے
 پیاس بجھائے پیار، او یار

آج تو سوئے راگ جگائے
 تن کے تاروں کو تڑپائے
 میرا سانس، ستار، او یار

من ساگر پرچھائی مانجھی
 گھورا ندھیرا، میرے مانجھی
 جس کا آر نہ پار، او یار

تو میرا میں تیرا ساحل
 کب تک اپنے بھاگ میں سانول
 موجیں اور منجھار، او یار
 چاہیں تری ہزار، او یار



جاری دکن پون، نیند میں ہیں نین
 ہیں هواؤں میں گیتوں کی دھیمی دکھن
 نیند میں ہیں نین
 جھولتا ہے جیا، جھولتا ہے گگن
 نیند میں ہیں نین
 سانت کی دھار میں تیرتی ہے کرن
 نیند میں ہیں نین
 چاند کی ناؤ میں آج مانجھی مگن
 نیند میں ہیں نین
 پار سے آ رہے ہیں سجیلے سجن
 نیند میں ہیں نین
 جاری دکن پون، نیند میں ہیں نین



عشق بنا آرائیں* آیا اپنی جھولی بھرے
 بھر کیا کوئی کرے
 موتی سی مسکان، سجن کی مگر مات کرے
 بھر کیا کوئی کرے
 جگ مک جگ مک میت ہمارا، جو بن آنچ کرے
 بھر کیا کوئی کرے
 جس کے کیس چنبیلی جیسے، مہکی سیج بھرے
 بھر کیا کوئی کرے
 جس کے شیتل نیناں جیسے رن میں رات پڑے
 بھر کیا کوئی کرے
 پل پل پر جو پیار کمل بن، کومل ہاتھ، دھرے
 بھر کیا کوئی کرے
 اوری سکھی میں ان بن جی لون! کیسی بات کرے
 بھر کیا کوئی کرے

* آرائیں — سندھی میں آرائیں باغبان کو کہتے ہیں۔ بسنت رت
 میں آرائیں گھر گھر بیلے کے پھول لاتے ہیں اور منہ
 مانگے دام پاتے ہیں



انکھیاں بھیگ ہی جائیں گی یار، مارا درد دکھائیں گی یار
 ساون اپنا سوانگ رچائے، کیسے ہیت چھپائیں گی یار
 انکھیاں بھیگ ہی جائیں گی یار
 رت کی ریت نرالی ٹھہری، یہ تو بھر بھر آئیں گی یار
 انکھیاں بھیگ ہی جائیں گی یار
 ہوک سجن کی، رات سجن بن، تارے گنتی جائیں گی یار
 انکھیاں بھیگ ہی جائیں گی یار
 یاد کی مالا موتی موتی، آنسو کیوں نہ بہائیں گی یار
 انکھیاں بھیگ ہی جائیں گی یار
 ہوک ہوک کر اور سجن کی، اڑتی اڑتی جائیں گی یار
 انکھیاں بھیگ ہی جائیں گی یار



ترے لئے ترسا بہت ، موہن میرا ماس
 نا جا رے ، نا جا پیا . . .

مہندی رچی ہتھیلیاں ، چوٹی گوندھی باس
 نا جا رے ، نا جا پیا . . .

انگنا چندن کا دیا ، مد ماتا آکاس
 نا جا رے ، نا جا پیا . . .

گال لگادے گال سے ، سانس میں بھر دے سانس
 نا جا رے ، نا جا پیا . . .

کاہے پہنا گیروا ، چھوڑا لوک لباس
 نا جا رے ، نا جا پیا . . .



جہاں تہاں وہ دیکھتے مجھ کو، جن سنگ جان جڑی
 سکھی ری، جن سنگ جان جڑی
 آج ہماری مدھم میں گھلے ہیں بن کر نیر لڑی
 سکھی ری، جن سنگ جان جڑی
 ساجن اپنی پیالی میں تھے جس پل رات پڑی
 سکھی ری، جن سنگ جان جڑی
 ان کی یاد بھاری سکھیو، بیتی نہیں گھڑی
 سکھی ری، جن سنگ جان جڑی
 منوا اپنا اس کے بس میں ان سنگ آس اڑی
 سکھی ری، جن سنگ جان جڑی
 توڑ کے دیکھی، توڑ نہ پائی، ان کی قرب کڑی
 سکھی ری، جن سنگ جان جڑی



گہرے گہرے نین ، سجن کے کارے کارے نین

انتیس کا اندھیارا جیسے

ریشم سارے نین

آیا ان میں نیمہ تو نکلیے

سب سے نیارے نین

گھل گئے آج مری مدرا میں

بن اجیہارے نین

من پھلوا پر ڈول رہے ہیں

بھنورے کارے نین

گہرے گہرے نین ، سجن کے کارے کارے نین



جگ کی ریت نہ میں جانوں
 میں تو آنچل پاؤں دھروں
 جو تو رات رہے
 میری چوٹی روپا پھول
 جہانجہر بن کر بجا کروں
 جو تو رات رہے
 میرے گاؤں لال لباس
 اوڑھ چنریا میں آؤں
 جو تو رات رہے
 کس کی ہے ایسی مسکان
 جہر جہر موتی جھول بھروں
 جو تو رات رہے
 دے کر پونم جیسا پیار
 کھاٹ پہ ساری رات کیہلوں
 جو تو رات رہے
 ہو جو تیجہم کو لو کا ڈر
 بدلی بن کر چھاؤں کروں
 جو تو رات رہے



اوری کجری گجر* پیر ھولے سے دھر
ھائے گا گر نہ چھلکے کہیں

مور اس چال پر بانورے ھو گئے
مورنی سے نہ یوں سانوری ریس کر
پیر ھولے سے دھر
ھائے گا گر نہ چھلکے کہیں

تیرے چرخے کے تکلے نے گھاٹل کئے
کتنے گبھرو، اری، پھونک اتنے نہ گھر
پیر ھولے سے دھر
ھائے گا گر نہ چھلکے کہیں

پو پھٹی، لاکھ سے بھور چنری رنگے
لاج ٹھہری بھلی کامنی اس نہ گھر
پیر ھولے سے دھر
ھائے گا گر نہ چھلکے کہیں

دیکھ، مکھڑا ترا، کہ بھی پائیں نہیں
ھائے گا گر نہ چھلکے کہیں



کاتک ریتا ، پورنما میں یہ پنہاری کون ؟
 بھور سے پہلے نکلی ہے یہ ناری کون ؟
 سب سے نیاری کون ؟
 یہ پنہاری کون ؟

بکھرے کٹی وچار ہوا میں
 اوس بھری مہکار ہوا میں
 دبی دبی جھنکار ہوا میں
 ہے یہ پیاری کون ؟
 لوک لجاری کون ؟

رھٹ سے کاھے گال لگائے
 نیر بھائے ، بیٹھی گائے
 کس کی کارن نین بچھائے
 برہا ماری کون ؟
 یہ بے چاری کون ؟



کیڑو کیڑو* - کاھے کرے
 کسے پکارے † کارا؟
 پیڑ تلے میں دوب پس لیٹی
 نیند اڑائے تو مرجائے
 یاد دلانے یارا
 کسے پکارے کارا؟
 کون چیرتا تیرا منوا؟
 تیرا چینا کون گنوائے؟
 تجھے بھی کوئی پیارا؟
 کسے پکارے کارا؟
 یاد دلایا بسرا ناؤں
 پریت سجن کی کون نبھائے
 ہائے کہاں بے چارا!
 کسے پکارے کارا؟
 کسے پکارے کارا؟

* کیڑو کیڑو - تیتہ کی آواز
 † کارا - منہم کا کالا تیتہ



رونے سے جو رہ جاتے یتیم، میں نینوں نیر نہ روکتی ری

میں نیر بہا کر گاتی ری

میں پگ پگ کیس بچھاتی ری

گھر بار کو ان پر وار سکھی

میں سو سو سوانگ رچاتی ری

رونے سے جو رہ جاتے یتیم، میں نینوں نیر نہ روکتی ری

مجھ سے بچھڑا میرا ساتھی

گھنگھور گھٹا بن چھا جاتی

میں ساری باٹ مٹا دیتی

میں ایسی برکھا برساتی

رونے سے جو رہ جاتے یتیم، میں نینوں نیر نہ روکتی ری

اس پیرا گئی کو جانا تھا

کب کہنا میرا ماننا تھا

اک رات رہا گیا دور پیا

بہنا یہ دن بھی آنا تھا

رونے سے جو رہ جاتے یتیم، میں نینوں نیر نہ روکتی ری



دیس چھوڑ پردیس میں بھٹکے ، لگن مری دیوانی ری
 لگن مری دیوانی ری
 من چپتا ہے کس کی مالا کون گلے میں گانی * ری
 لگن مری دیوانی ری
 یاد نے بٹ کر پیت کی ڈوری، مارے تن میں تانی ری
 لگن مری دیوانی ری
 نیہہ ندی ما لہریں مارے لہر لہر مستانی ری
 لگن مری دیوانی ری
 پورا چاند نہیں ہے ایسا جیسا میرا جانی ری
 لگن مری دیوانی ری
 کوئی نہ روکے، کوئی نہ ٹوکے نیہہ نہیں نادانی ری
 لگن مری دیوانی ری



گوری ، پرو نہ کیتکی
 گجرا پہن نہ بانہہ میں
 پگلی سارے گاؤں میں
 چھپ چھپ کس کوڈھونڈتی
 گجرا پہن نہ بانہہ میں
 تٹ پر تاروں کے تلے
 ہوک یہ کس کی یاد کی؟
 گجرا پہن نہ بانہہ میں
 سوچ رہی اس پار سے
 آئے گی تیری پالکی
 بھولی! کیسی پالکی
 گجرا پہن نہ بانہہ میں



ککن گھاٹ پر ناؤ

چندا ابھر رہا

گھر گھر مہکی مالتی

چوٹی چوٹی چاؤ

چندا ابھر رہا

کندن روپا کامنی

کام دیو کا گھاؤ

چندا ابھر رہا

سانجھی بیلا یاد کے

کیا کیا بنے سبھاؤ

چندا ابھر رہا



ھا ئے یہ کھلتے گل کنول
 ھا ئے رے جو بن راڑ کرے
 نچنی دوجی بار نہ آئے، ھا ئے یہ پائل جیسے پل
 ھا ئے رے جو بن راڑ کرے
 دن بھر جھر جھر برسا ساون، تھما ھے سانجھ، پڑے بادل
 ھا ئے رے جو بن راڑ کرے
 کس کی باٹ پہ کنڈلی مارے، اس کالے کی کس کو کل
 ھا ئے رے جو بن راڑ کرے



تجھ، میں مجھ، میں بھید نہ کوئی، او رے ندی کے نیر
 او رے ندی کے نیر
 میں تو خود ہوں کسی جگت کی سندرتا کا نیر
 او رے ندی کے نیر
 چندر کا منا من میں ڈالے آدھی رات لکیر
 او رے ندی کے نیر
 گھلے دکن پرویا جیسی چاٹ مرے سریر
 او رے ندی کے نیر
 تجھ، کو مجھ، کو راس نہ آئی اس دھرتی کی دھیر
 او رے ندی کے نیر



واپس موڑ مہار، میاں تو واپس موڑ مہار
 کیوں الانگ آیا وہ یادیں، وہ ہونم سا پیار
 میاں تو واپس موڑ مہار
 کیا سوچا جو اتار پھینکا، چت سے چندن ہار
 میاں تو واپس موڑ مہار
 سیج مہکتی چھوڑ کے نکلا، اوڑھے کون وچار
 میاں تو واپس موڑ مہار
 کس الجھن کو سونپا تو نے، تن کی طلب کا پیار
 میاں تو واپس موڑ مہار
 کس منزل کی موہ سے لاگی تیری نین نہار
 میاں تو واپس موڑ مہار
 دل دھلاتے ہر بت آگے، ہگ ہگ پیری وار
 میاں تو واپس موڑ مہار
 ٹک کے نہ بیٹھے، ڈھارس دیتا تجھے کون جی دار
 میاں تو واپس موڑ مہار
 بنے نہ تیری گر دنیا سے، مت کھو جی کا قرار
 میاں تو واپس موڑ مہار



کاہے کیےچ * چلا ، پنہل تو لوٹ کے آ
 رستی رات نہ رہتی رانول † ، چکھ جیون مایا
 پنہل تو لوٹ کے آ
 ہوگا پھر بھنبھور ‡ کہاں ، مجھ بھسری کے گھر آ
 پنہل تو لوٹ کے آ
 اس چھاتی میں بڑے چاؤ ہیں ، ان پر تیر چلا
 پنہل تو لوٹ کے آ
 یہ جگ وہ جگ مجھ سے جھل مل ، میں تری پورنما
 پنہل تو لوٹ کے آ

* کیچ — منڈھی کہانی 'مسی پنوں' کے ہیرو پنوں کا دیس

† رانول — منڈھی میں محبوب کو کہتے ہیں

‡ بھنبھور — مسی کا گاؤں



جب چندا جھرنے میں نہائے، کنول کنول شرمائے
 سانت، کنواری کنیا، میرے ہردے کو لہچائے
 میرے من میں کوئی مراری بن بن بین بجائے
 نیل گگن کی کئی گویاں
 جن سنک راس رچائے

ناری جب میرا من موھے، جگ سندرتا بھائے
 اترے کوئی تاروں سے اور ندیا پر لہرائے
 میں پکڑوں وہ پر کھولے، اڑ جائے بدن چرائے
 کوئی بھید نہ پائے اسکا
 کوئی بھید نہ پائے



ٹھہر، اے حسنِ ازل
 آج میری آتما کی پیاس بجھتی ہی نہیں
 ٹھہر، گھونگھٹ تو ہٹا مکھ، سے ذرا دوچار پل
 ٹھہر، اے حسنِ ازل
 یہ ہوا، یہ رات اور یہ آرزو دل میں اٹل
 ٹھہر، اے حسنِ ازل
 چاند، تیرے منتظر ہیں میرے نینوں کے کنول
 ٹھہر، اے حسنِ ازل
 ٹھہر کچھ، تو سیر ہو لین میرے نیماں چار پل
 ٹھہر، اے حسنِ ازل
 آج میری آتما کی پیاس بجھتی ہی نہیں



میں کوئل تو کالی رات
 تجھے ہکاروں ، تجھے ہکاروں
 تو ہی گاتا پیارے سائیں
 میرے روئیں روئیں کے ساتھ
 تجھے ہکاروں ، تجھے ہکاروں
 کیسے کوکوں ، بھروں اڑائیں
 تجھ بن میری نہیں نجات
 تجھے ہکاروں ، تجھے ہکاروں
 من یوں ڈھونڈے تجھ کو جیسے
 پیاسا بن ڈھونڈے برسات
 تجھے ہکاروں ، تجھے ہکاروں
 تو ہی میرے سکھ کا مپنا
 تو ہی جیون دکھ کی بات
 تجھے ہکاروں ، تجھے ہکاروں
 میں کوئل تو کالی رات



کہاں ہے میری منزل، سائیں! پگ پگ جلتی آگ

رات اندھیری، بیلا گہری

چاند ستارے، میرے پیری

کبھی تو ہم سے آمل، سائیں! بھولے میرے بھاگ

کہاں ہے میری منزل، سائیں! پگ پگ جلتی آگ

کب تک چھو مار مسکوں گا

لہروں سے کب تلک لڑوں گا

دکھے نہ کوئی ساحل، سائیں! جل پر چھایا جھاگ

کہاں ہے میری منزل، سائیں! پگ پگ جلتی آگ

ساتھ ترا ہے سنگ ترا ہے

نیہ ترا ہے ننگ ترا ہے

مرے سفر میں شامل، سائیں! ہیں تیرے بھی راک

کہاں ہے میری منزل، سائیں! پگ پگ جلتی آگ



تو مجھ کو، میں تجھ کو ڈھونڈوں
 لک۔ چھپ* کھیل کھلاؤں
 پیاس تری بھڑکاؤں
 آگ ازل کی آگ، ازل کی
 آ میں تجھ کو گاؤں
 سر میں سانس سناؤں
 ساری رات سجن میں سوچوں
 تاروں کو ٹھہراؤں
 کیا کیا بھید بستاؤں
 سو سو درد جگا کر تڑپوں
 تجھ کو بھی تڑپاؤں
 روم روم برہاؤں
 چندا میں ہوں تیری چند دنیا
 سایا بن پچھتاؤں
 تجھ کو کیسے پاؤں



سمجھی تو کیا ہے منسار؟

ہوگی شام، شفق چھائے گی

لہر-لہر چھلکا جائے گی

چپکے چپکے

دھیمے دھیمے

کن کن گیت ندی گائے گی

پنکھ، کھول کر

بول بول کر

سارس اڑ جائے گی پار

گونج کرے گی بس جھنکار

سمجھی تو کیا ہے منسار؟

کونج افق میں رلتے رلتے

ساتھی ڈھونڈھ رہی دن ڈھلتے

چپکرائے گی

تھک جائے گی

بت جھڑ کی پھر پون چلے گی

بیچ چھنٹے گا

کھیت چنے کا

جیل تھل ہوگا تاروں تار

دانے سے ہوگا انبار

سمجھی تو کیا ہے منسار؟

ہوگا ساون کا بوجھارا
 باد آئے گا پل پل پیارا
 کالی راتیں
 اور برساتیں
 اٹھے گا بادل کارا کارا
 گھن گھن گھن گھن
 موتی چھن چھن
 ٹوٹے گا بوندوں کا ہار
 بوند نہ بوند کی رہتی یار
 سمجھی تو کیا ہے منسا؟
 پل چھن تیرا میرا میل
 پل بھر روح کرے گی ریل
 جب سناٹا
 چھٹا جائے گا
 تو بھی اکیلی، میں بھی اکیلا
 یہی جہان
 سب کچھ جان
 سب کچھ پورنا اور پیار
 اس کے آگے ہے اندھکار
 سمجھی تو کیا ہے منسا؟



کیسا غیب شہود
 سب کچھ تو ہی تو
 چندا بھی چا کرھے تیرا
 سورج کرے مسجود
 سب کچھ تو ہی تو
 پار عدم کو کر کے آیا
 تیرے لئے وجود
 سب کچھ تو ہی تو
 تو ہی ہے اپنی منزل
 اور تو ہی لامحدود
 سب کچھ تو ہی تو



کہاں سے اڑتا آئے پکھیرو؟
کون ہے اس کا دیس؟

وہ آکاش میں اڑنے والا دور نکل جب آیا
اس پاہی نگری میں کس نے پنجرے بیچ بھنسا یا
اک مندر مہنا سی لاگی سارے جگ کی مایا
سارا جیون بہتے پانی پر ہونم کی چھایا
بھول گیا وہ سب کچھ، کون ہے اپنا کون پرایا
کبھی کبھی آکاش سے اس کو کوئی بلاوا آیا
کبھی کبھی چندا نے آنکھوں آنکھوں میں سمجھایا
کبھی تلے تاروں کے اس نے گیت پرانا گایا
کشی دفعہ پنجرے میں اس نے اپنا پر پھڑکایا
آخر پنجرہ توڑ، کسی نے تالی مار اڑایا
بنا پروں کے اڑا پکھیرو

گیا بدل کر بھیس
کہاں سے اڑتا آئے پکھیرو؟
کون تھا اس کا دیس؟

دوہے اور بیت

”بیت“ کا لفظ سندھی شاعری میں عربی اور فارسی سے مستعار ہے لیکن سندھی شعرا نے ابیات کو دو مصرعوں تک محدود نہیں رکھا بلکہ چار پانچ یا اس سے زیادہ مصرعے بھی لکھے ہیں۔ سندھی بیت میں قافیے کا استعمال سوڑھے کی طرح ہوتا ہے۔ ”سوڑھا“ اس دوہے کو کہتے ہیں جس میں قافیہ مصرعوں کے درمیان لایا جائے۔ بیت میں قافیے کے اس التزام سے نہ صرف زور بیان پیدا ہوتا ہے بلکہ لہجے میں غنائیت بھی آجاتی ہے۔

وائی کی طرح شیخ ایاز نے بیت کو بھی نئی زندگی دی ہے اور اکثر مسلسل بیت اس انداز میں لکھے ہیں کہ ایک مکمل نظم وجود میں آگئی ہے۔ اسکے علاوہ انہوں نے اس صنف کو کلاسیکی موضوعات سے نکال کر عہد جدید کے افکار کا آئینہ بنا دیا۔

دوہے

ہے تیری باتوں کی میری یادوں میں گونج
جیسے چھوڑ بسیرا اپنا ابھی اڑی ہے گونج

جب جب نین میں آنسو چھلکے سارا دکھ دھل جائے
ایسے نکلے بات تری جوں ہنس تلاؤ پہ آئے

تم سے بھلا کیا کہیں پڑوسن گھایل من کی بات
چڑا ہوا ہے چندا ہم سے روٹھ، کئی ہے رات

دور چلیں کچھ، بیت بٹائیں چھوڑیں چلتی ہاٹ
آ رہے کسی بدلی پر سجننا لے چل اپنی کھاٹ

سجن نہ آیا، ساون آیا، ڈنک لگائے مینہ،
بادل برسے، نیناں ترسے، نار بھسائے نیہ،

پیارے پیارے لوگ وہ سارے جن کے میٹھے ناؤں
آئے چھائے میرے من پر بن بدلی کی چھاؤں

ہائے بچھوڑا* مار چلا اب گھڑی گھڑی ہے گھاؤ
کبھی تو سنگ ہمارے بیٹھو، ہنس کر بھوجن کھاؤ

نیر ڈھلے ان گالوں پر تو دھل گئی کاجل دھار
گھاؤ کر گئی کتنا گہرا، کھا کر زنگ کٹار

نظر نظر منڈلاتی آئی، کھلنے لگی بہار
ہونٹ سجن کے ایسے جیسے ہو کچی کچنار

تم سنگ پیت لگا کر جگ سے چھوٹا اپنا من
جیسے ڈوٹا پات بسارے ہرا بھرا سب بن

پیار نہ جانے پار سکھی ری جہاں بھی اٹکے جی
ورنہ کیچی* کو کیا جانے دھوبی کی بیٹی†

سجن نہ آیا، ساون آیا، چھائی گھٹا گھنگھور
کب تک بھرا کرے گا بیکل میرے من کا مور

کیس بکھیرے تال پہ بیٹھی کیسی سندر نار
اجلے اجلے تن سے اتارے گدلا گدلا پیار

گاگر چھلکی گھگھرے ہر اور بھکی الھڑ چال
کن آنکھیوں سے کسی نے دیکھا انگ انگ کا حال

* کیچی - کیچ کا رہنے والا، ہنوں

† مسی دھوبی کی بیٹی تھی

پیار نے ماری برچھی من مین اب بیٹھے پچھتاؤ
صدیاں اسے نہ بھر پائیں گی گھڑی نے ڈالا گھاؤ

ہیر میں کڑیاں، گیت لبوں پر، مدھ میں بھیگا بھیس
کیا مرضی ہے؟ گاؤں، تجھ کو کہے بانورا، دیس

پیاسی، پیاسی، آس لگائے، ہگ ہگ پر رنجور
مہری اکھیاں، ڈری ہرنیاں، تکین افق میں دور

مست ودھاتا! لیکھ میں میرے لکھا یہ کیا سندیس
میرے مہنے کے امرت کو دے دیا بس کا بھیس

گیانی تیرے گیان گھونٹ سے گھٹے گی میری پیاس
میرا من ہے مانسروور، اتھلی ہن کی آس

گھڑی گھڑی گلدان ہے جس میں رنگ برنگے پاپ
بھنورا بن کر جس پر ڈولے آج مرا آلاپ

یہ پورنما، مدھ ماتا من، یہ شیتل آکاش!
امرت رس ہو گیا ہے گوری تیرا میرا ماس

چتر کاڑھتا تیرے سندر روپ پہ پورا چاند
ہون جھکولا، مدھر ہنڈولا، ندیا ہلکی ماند

ہیں گردن میں میری گوری، تیری گوری بانہیں
 سو گئیں جیسے پورنما میں میرے من کی آہیں
 اگر جیئے تو یونہی رہے گا مندرتا کا سنگ
 کبھی نہیں اترے گا مکھ سے اس مدر کا رنگ
 پانی میں جب نہا کبوتر اپنے پنکھ پھیلائے
 دیکھ دیکھ اس کو، اس من کی الجھن سلجھی جائے
 پیڑ پیڑ کو گلے لگا کر میں نے کہا ہے بھائی
 پات پات کی گونچ تمہاری، میرے من تک آئی
 برکھا رت کی بھور سمے، اوکھلیوں کی اوٹ
 کون دھمکتا جائے من کی گہری گہری چوٹ
 دور دیس کے راہی، تجھ سے کیسے نہیں ہٹاؤں
 مجھے نہ پاس مہائے اور میں پاس کو نہیں مہاؤں

بیت

کس کے لئے کماچ*، صدیوں سے ہے سانت میں
سارا دیس ڈیاچ†، منگتا ڈھونڈیں آدمی

آدھی رات اداس، گھاؤ گھاؤ انگلیاں
انسانوں کا ماس، کاٹ رہا ہے کینرا

اسی سوچ میں انگلیاں، اسی سوچ میں ساز
میں، میری آواز، دیتی ہے کس کو صدا؟

نکلی تیرے ساز سے، بھڑک بھڑک کر تان
آگ ہے تیرے گیان کی، تاروں کی پہچان
کیا کیا پتہ نشان، تجھ کو دیتا کینرا

* کماچ — کماچ، سندھ کا ایک ساز
‡ ڈیاچ — جونا گڑھ کا راجا جس نے بیجل کے نغمے کے عوض اپنا سر
دے دیا تھا
‡ کینرا — ساز کا نام جو سندھ کا دیومالائی گائک بیجل بجاتا تھا
اور نغمے کے عوض مننے والے کا سر مانگتا تھا

نوٹ۔ ہندو دیومالا میں ”کینر“ اس دیوتا کا نام ہے جس کا چہرہ تو
خوبصورت لڑکے کا ہے لیکن پاؤں پرندے کے ہیں اور بازوؤں پر ہر
نکلے ہوئے ہیں اور اس کے کندھے پر ایک ساز ہے۔ یہ پیکر گیت
کے اڑان کی علامت ہے۔ یہ بت ”اجنتا“ کے غاروں میں ترشے ہوئے ہیں۔
”کینرا“ — ”کینر“ لفظ سے ماخوذ ہے

چوکھٹ چوکھٹ چنگ، چھیڑا ہونم رات میں
انساں کی بیچارگی، نکلی اوڑھے ننگ
سب پوچھیں یہ کون ہے؟ ایسا بانکا ڈھنگ
سوچ سوچ کا ڈنک، چبھتا جس کے گیت میں

گاتے گاتے راہ میں، جھومر ناچی زندگی
ایک ہاتھ، میں کینرا، دوجے میں زلفیں تری
دنیا ماری ناچتی، دیکھو میرے گیت پر



گیت جسے سمجھا ہے تو، ہے مقتل کی چھاؤں
گاتا گاؤں گاؤں، سر مانگے ہے منگتا

گیت جسے سمجھا ہے تو، سوھے کلمہاڑی دھار
ٹکڑے کر کے پھینک دے، لہراتی تلوار
نربل، جی مت ہار، سر میں تیرا آسرا

گیت جسے سمجھا ہے تو، آگ ہے وہ انمول
جس کی سوچ سماج کو، کردے ڈانوا ڈول
سلیکھیں کوتا بول، جگمگ جگمگ زندگی

گیت جسے سمجھا ہے تو، بھڑکے تو بھونچال
ڈھا چھوڑے گا ڈھیر میں، سارا خام خیال
دھرتی پر ہامال، گر کر کنگرے جھوٹ کے

گیت جسے سمجھا ہے تو، آج تملک اتھاس
کروٹ لیے جس میں اٹھا، کوئی کالی داس
آئی جس کی اوٹ میں، ودیا پستی کی باس
بھٹائی کے بھٹ پر، جس کا نیہہ نواس
جس میں میرا ماس، کاٹ رہا ہے کینرا

گیت جسے سمجھا ہے تو، سپنوں کا سنسار
جن میں مہک بسنت کی، وہ پھولوں کے ہار
ڈھالے وہ سنسار، مات کرے جو موت کو



آرے بھٹائی آ، خاک تری ہلکوں پر، لون
بھائی تیرے ساز کو، کب میں نے توڑا
وہ ہی ساز صدا، وہ ہی جڑاؤ جوگ پر

تجھ کو ساری سندھڑی، ترسے بھٹ دھنی*
 کبھی نہ ہوگی ماروی، دوجی ماں جنی
 داسی تری بنی، گیان کلا اس دیس کی

میرا جی آچاٹ، تیرے مدھ، بن او میاں
 تو وہ ہاٹ کلال کی جس تک میری باٹ
 اندھارا ہر گھاٹ، اجیارا ہے تجھ، تلک

میں لے آیا لوٹ، جو کچھ، تھا اس جام میں
 باقی سب کچھ، جھوٹ، مدھ کی سلگن کے بنا

پہلے آیا 'شاہ'، کاش مجھے سمجھے کبھی
 سندھڑی تیری آہ، سلجگی میرے راگ میں

بول، ہمارے بعد، کس کا ہوگا کینرا؟
 کیا کرے گی یاد، رہ رہ تجھ کو سندھڑی



کون رنگے چوکھٹ، چنگ کہاں مانگے لہو
 سندھڑی، او سورٹھ، بیجل سارے بجھ، گئے

* بھٹ دھنی — شاہ عبداللطیف بھٹائی رحمہ اللہ کا لقب

† سورٹھ، — رائے ڈیاچ کی بیوی

میری جکڑی جان کو، سچ وہ کس بل دے
سر تلوار تلے، جو کہنا ہو سو کہوں

اک جھٹکے سے توڑ کر، زنجیروں کا بار
پوری چوٹی تک چڑھا، دیکھی بھری بہار
کلاہ میں بلہار، جس کی شکتی راگ میں

اور نہیں کچھ پاس، آج مرے، اس کے سوا
ہاں یہ میری آس، جس کی اگنی راگ میں

روتی تھی کل رات، سسکی بھرتی سندھڑی
بس جیسا منہ میں لگے، بہنا منجھ کو بہات
دکھ، کی کالی رات، کاٹیں آخر کس طرح

سر نیہوڑائے گھاٹ پر، مانجھی نیر بہائے
سوچ رہا ہے ہائے، کہاں گئیں سب کشتیاں
بھولے، کیسی ناؤ، کن کی تکتا باٹ تو
دے کر دکھ، کا گھاؤ، مانجھی سارے مرگئے

اور یں سکھی کس گود میں چھپ کر نیر بہاؤں
دکھیا سارا دیس ہے، گم مہ مارا گاؤں
روؤں دھیر نہ پاؤں، رتیاں بیتیں کس طرح

چھپا اوچھا بھیڑھا انسان کے اندر
 بوجھ برہ کا بن گیا چھاتی پر پتھر
 گائک تو گھر گھر، کاھے چھیڑے چنگ رے؟

چھت چھت سے چھن چھن گرے، انسانوں پر زہر
 دیواروں میں سنسنائے، گرم ہوا کا قہر
 یہ اندھیارا شہر، کیوں چمکائے جوت رے؟

سندھڑی؟ جھوٹے کانچ پر، منوا مت للچائے
 موہے موتی پر نیٹن، اب دھن پا کر پچھتائے
 بنتی کر تو پائے، لیلاں * اپنے پیار کو

ڈھونڈا کر اب ہائے ری، پیا پنہل کے پاؤں
 ڈھلی رات بسرے سجن، یاد نہ آس کا ناؤں
 کہاں پیا کا گاؤں، کدھر چلی ہے باوری

پونچھوں آنسو میں ترے، میری اور تو آ
 تیرے بالکوں پر بتا، قہر یہ کیا ٹوٹا
 او دھرتی ماتا، شراب نہ دوجا دے ہمیں

* لیلا چنیسر مندمہی کی ایک لوک کہانی ہے۔ چنیسر کی بیوی لیلا
 نے اپنی داسی کوئزرو سے ایک موتیوں کا ہار لے کر آسے چنیسر
 کے ساتھ، شب باشی کی اجازت دی تھی

ڈالی کاٹی ڈال سے، سب نے سنی کراہ
دھرتی دھرتی آہ جس کا دکھ میں بھوگتا

آنکھیں لہولہاں ہیں، اپنی دھرتی پر
انسانوں کے سر، کاٹیں ہاتھ انسان کے

بنجارو، ساتھی مرے، آئیں گے ہر حال
جمگھٹ ہوگا گھاٹ پر، بدلیں گے احوال
جی کو سو جنجال، پی بسرائے نا بنے

مت جاؤ بیراگیو، یہاں بھی ہوگی بھور
کڑا کیا میں نے جگر، چلی پسیا کی اور
رات پڑی گھنگھور، چاند اچانک چھپ گیا

مدا بسے او سندھڑی، تیرے کھیت بسیں
پھولے رنگ بسنت کا، من ہولی کھیلیں
بھاری رنجیریں، ٹوٹیں سب کے پاؤں کی

ہنس مکھ، چھیل چھیلیاں، چھلیں کرتی جائیں
پیا سے راہی دیکھ کر، پانی مدا پلائیں
جی کی پیاس بجھائیں، اک البیلی اوک سے

کامنیاں ، من موہنیاں ، دمکین جن کے کھیت
میں سمجھا تھا بیت ، نکلیں پوری آیتیں

جہن جہن جہانجہر ، جھمکیاں ، ہنس مکھ مارو ، کھیت
سارے بر میں بیت ، جن جن جھولی میں بھروں

تیرے چرن چھوؤں ، او دھرتی ، او ماں مری
انسان انسان کے گلے ، لگ کر جھوم اٹھوں
اور نہ کچھ جانوں ، میں تو پیت پکار ہوں

ہیتم کو پہنچا ، کاگا یم ، نیناں مرے
جن کی پہن سوا ، دیکھوں تو پاپی بنوں

مالا مت مرجھا ، آئے ، وہ آئے سجن
ہائے مرا منوا ، کس پر وارے کیتکی

سارے دھن کی ہے اگر ، دھرتی دھن والی
کسی کسی بگیا میں کیوں ، سدا ہے ہریالی
کوئی کوئی سنسار میں ، سکھ کا کیوں والی
سوچ کے کیا ڈھالی ، یہ دنیا بے ڈول سی

ہچم سارا آگ، چٹخ رہیں چنگاریاں
دھرتی تیری آہ سے، جگ مگ میری جاگ
لال لہو ما راگ، ماں تجھ، کسو اربن کیا

لال لہو سی رات، مسکی بھرتی مانت میں
ساری رین صلیب پر، رتی نہیں برسات
دیکھ، یہ میرے ہاتھ، کیلیں ٹھوک رہی کلا

جگ مگ سب جہان، کھیس نکالے کھوکھلی
اتنا تھا کھوٹا کبھی؟ جیسا اب انسان
نا جانوں نادان، کب سوئے گا چین سے

لایا آدھی رات، کنٹھا کنٹھا کیتکی
ہارا منوا ہائے رے، مانی اپنی مات
سن تو میری بات، پاؤں تو چھونے دے مجھے

غزلیں

خلیفہ گل کے بعد سے سانگی تک سندھی کلاسیکی غزل موضوع اور طرزِ ادا کے مختلف مدارج طے کرتی ہوئی ایک خاص سنہزل تک آئی لیکن اسکا لسانی مزاج فارسی آمیز رہا اور سندھی زبان کے اپنے استعارات، علامتیں اور محاورے اس میں بہت کم جگہ پا سکے۔

شیخ ایاز کی شاعری اس اعتبار سے منفرد مرتبہ رکھتی ہے کہ اس نے اپنے کلام کو نہ صرف فارسی کے اثر سے آزاد کیا بلکہ اپنی غزل کو بھی اپنی لسانی مہک دی۔ موضوعات کے لحاظ سے بھی شیخ ایاز کی غزل کے افق سے اس کا عہد صاف دکھائی دیتا ہے۔ اسکا اسلوب کلاسیکی غزل سے مختلف ہے اور اس میں وہ غنائیت رچی بسی ہے جو اسکی غزل کو وائی اور بیت کی ہم رشتہ بنا دیتی ہے۔ ایاز نے سندھی غزل کو جدید فکر اور جدید حسیت سے آشنا کیا اور اس طرح اپنی ذات سے ایک نئے عہد کا آغاز کیا۔



مکھی پیا سے ملے تو کہنا کہ چاندنی تجھ بنا نہ ہوگی
 جو آئے، میرے آماس میں آ، کہ بن میں پھر رادھکا نہ ہوگی
 کبھی بھی تجھ پر یہ دوار دل کے نہ بند ہونگے، کبھی چلی آ
 یہ چار آنسو سدا رہیں گے، تیری سواکت بھلا نہ ہوگی
 کہیں نہ دھندلائے دیپ تیرا لالٹ کی لٹ نہ ڈگمگائے
 پرے سویرا، ہمت نہیں ہے، یہ رات کب تک بیدا نہ ہوگی
 اداس کاتسک کی ہیں ہوائیں، ملن کی مدرا ابھی نہ آئی
 پکار تن کی ہڑک رہی ہے، کہ پیاس ایسی سدا نہ ہوگی
 پرے سے آئے پکار کوئی، مگر ہے ندیا کا تار تیکھا
 'ایاز' کیوں گھاٹ ڈھونڈتا ہے، ندی تو تجھ سے جدا نہ ہوگی



نہیں آرزوئیں، نہین التجائیں
نہیں تیرے صدیوں کی لائیں صدائیں

خدا خوش رکھے تو نہ سائل کو سمجھا
چلے دیس ہم، تجھ کو دے کر دعائیں

ہماری طرف بھی میاں ہو یہ مینا
گھڑی بھر کو گھنگھور ہیں یہ گھنائیں

ترا چنگ گائیک اسات کسی کی
کہیں مر سوا دے نہ دوجی صدائیں

بہنبہور آج حسرت کی تصویر دیکھا
کوئی ہوجھتا تھا پنہل کی دشائیں



میلے میں تو تنہا تنہا کس کو ڈھونڈے رہے؟
آنکھ میں آنسو ہاتھ میں گجرا کس کو ڈھونڈے رہے؟

سرسوتی کے مندر میں تو کس کی تسکت ہے ہاٹ
کس لئے ٹھہری تیری وینا کس کو ڈھونڈے رہے؟

تیری آنکھیں بھر بھی پیاسی، تال تلاؤ سو
ہر نی جیسے میرے منوا، کس کو ڈھونڈے رہے؟

سانجھی بیلا، کالا کنجھی آئے بسیرے لوٹ
پر پھیلائے پیار پکھروا، کس کو ڈھونڈے رہے؟

ساری جیون مایا مپنا، مپنے اس میں ہزار
تو مپنا، مپنے کا مپنا، کس کو ڈھونڈے رہے؟

پیر نہیں دھرتی پر تیرے منزل تیری کون؟
ہر رستے سے نکلیے رستا، کس کو ڈھونڈے رہے؟

او رکھوالے، کیوں کریدتا جیون کی یہ راکھ
لے کر اگنی جیسی آشا، کس کو ڈھونڈے رہے؟

یہ گرمی کا سورج جیسے کھلی ازل کی آنکھ
کیوں چھوڑی چھاؤں کی چھایا؟ کس کو ڈھونڈے رہے؟

دریا آہیں بہرتا ہے، سن بہنور بہنور کا شور
او بہرے تو نیا نیا، کس کو ڈھونڈے رہے؟

کالی رات، ستارے ڈھونڈے کوئی اڑتی کونج
بیارے تو بھی تارے تکتا، کس کو ڈھونڈے رہے؟

ساری رات برستا رہتا ساون تیرے پاس
نیر بہائیں نین ہمیشہ، کس کو ڈھونڈے رہے؟

کوئی نہیں اب آنے والا، مورکھ، تیرے دوار
اب تو کھول نہ، دروازہ، کس کو ڈھونڈے رہے؟

ان ہونی کو چاہے تیری بنے نہ ہونے سے
دیکھ، ہون ہونی کا لہکا، کس کو ڈھونڈے رہے؟

شاید تو ہی پاگل پورے پاگل خانے میں
ہر پاگل ہے تجھ پر ہنستا، کس کو ڈھونڈے رہے؟

گر کیا ہمار ہنڈولے میں، اور مر گئی سندھ نار
موتی موتی تجھ کو پیارا، کس کو ڈھونڈے رہے؟

دھول اڑی ہے کاکب گری ہے پچھلے بہر 'ایاز'
کیسی مومل میرے رانا، کس کو ڈھونڈے رہے؟



تو جی جو نہ ہارے کوہیارے*، یہ دن بھی گزارے جائیں گے
کیوں بیٹھا پیر پسا رہے، اٹھ، کٹ رستے مارے جائیں گے

کیوں تکتا گھاٹ کی اور، ارے، کوئی دوجی ناؤ نہ آنے گی
آنا ہے تو آ، او بنجارے تجھے پار اتارے جائیں گے

اس دریا میں جو دہشت ہے، اک دن محشر بن جائے گی
تو اور میں تو بس سندھو میں اک لہر ابھارے جائیں گے

کوئی جھل مل جھل مل جگنو کی، کوئی ٹم ٹم ٹم تاروں کی
گھنگھور گھٹا کا گھیرا ہے، پھر کون سہارے جائیں گے

مرنا ہے ہر اک انسان کو، پر یوں نہ مرے گا ہم ساتھی
کوئی آگ لگا، شعلے بھڑکا، اک نئے کنارے جائیں گے



یہ کیسی موڑھی مت * لوگو دھرتی بھی تو ہے جنت لوگو
یہ مہنگی چنری ریشم کی لو پریت گنوائے پت لوگو
یہ کھلے کنول سے پاؤں تھے جو کاٹ گئے پریت لوگو
کوئی منزل ہے دو پہری کی کیوں ساری باٹ آت لوگو
یوں کس نے ہکارا سولی کو اک گیت پہ ہے یہ گت لوگو
کس مہندی رت کی ریت نے کی دھرتی خوں میں لت پت لوگو
بہ بہار کنی، تھوڑی بھی گھنی کی مانگ تانگ پورت لوگو
یہ سپنوں کا تانا بانا یہ آدھی رات بنت لوگو

کچھ، 'شاہ' نے دی کچھ، 'شیخ' نے دی
اس مندری کو صورت لوگو



کوئی یوں بولا، کوئی ووں بولا، پر سب کے منہ پر بات رہی
کوئی تسو سربلی آگ تھی وہ، کوئی تو بھری برسات رہی

وہ آدھی رات کا سہنا تھا، جو سب کی جاگ جلاتا تھا
کیا رم جھم رم جھم روپ نے کی، کیا برکھا رت کی رات رہی

کیا کیا چنگاری چنگ میں تھی، وہ تان جو آگ امنگ میں تھی
جی جھوم گیا، جاں جھوم گئی، کس راگ کی چوکھی گھات رہی

پہچانا کوئی نہ گاتے کو، اس دھرتی کے مدھم ماتے کو
تھا کون؟ چلا کس اور گیا، اک بھید بھری یہ بات رہی

گر دل کے داؤ پر کھہہ سکتے، شاید یہ بات سمجھہ سکتے
تم سمجھے جس کو جیت سدا، وہ جیون بھر کی مات رہی

گو ساز ہرانا تجھہ کو ملا، آواز نئی دے دی تو نے
کیا تو نے گیت 'ایاز' کہے؟ ہر گیت میں تیری ذات رہی



تجھ، بن تو مجھے چنگ چڑا * چاند نہ بھاتا
منجدھار مری، آری، چلی آری، چلی آ

ہر رات نئی، ریت نئی، گیت نیا لا
جب تک نہ پرانی ہو لگن، وار نیا سا

میں جاگ بنوں راگ بنوں آگ بنوں گا
سچل بھی مرا میت، بھٹائی سے بھی ناتا

تو سانچ بھی ہے، آنچ بھی ہے، جان جلے سندھ !
کچھ سوچ نہ ماں، اور بھڑک، اور بھڑک جا

کر جان بھی قربان مگر لوٹ نہ گاٹک
انسان پہ ایمان رکھے، چنگ لٹھے آ

میں سندھ گیا، ہند گیا، سچ جو کہے آج
ہے شیخ 'ایاز' ایک، نہیں کوئی بھی دوجا



دھرتی کیا کیا دان کر گئی
دکھ دے کر انسان کر گئی

آئی تیری یاد تو پیتم
سولی کو آسان کر گئی

طوفانوں سے کھیلتی کشتی
ساحل کو حیران کر گئی

ہیت کرشم دکھلاتی ہے
کفر پہ ہی ایمان کر گئی

ویرانی نے پیاس ابھاری
ساغر پر اجسان کر گئی

پیڑا اور بڑھائے ناتے
دل کا درمان کر گئی

بھینی مہک بستی آئی
سانجھی کو منسان کر گئی

ایسی مدھ 'ایاز' ہلائے
گھونٹ گھونٹ پہچان کر گئی



بے موت مرے ہیں تیرے لئے انسان ہزاروں، میں ہی نہیں
 اس دنیا میں، اے دیس! ہوئے نادان ہزاروں، میں ہی نہیں
 گر نذر کسی نے جاں کر دی، کر لی دھرتی نے پھر بھرتی
 موہی ہے جن پر یہ دھرتی، مہمان ہزاروں، میں ہی نہیں
 ساری شب آنکھ نہ جھپکی ہے، اور شبنم شبنم ٹپکی ہے
 گر بھورے اوسارے اوکے، تو اے زندان، ہزاروں میں ہی نہیں
 ہیں یاد کسے وہ شان بھرے، جو آن کو سچا جان مرے
 کیا بزدل پرکھے مان مرے ارمان ہزاروں، میں ہی نہیں
 کیوں چاند ہمیشہ رات پڑے، دے پورنما میں زہر بھرے
 ہے کتنا پچھلا پھر پرے، حیران ہزاروں، میں ہی نہیں
 تو کہہ تو نہ میں تڑپوں پھڑکوں، پر تجھ سے اتنا ہوجھ، تولوں
 خاموش کرے گا کس کس کو، اعلان ہزاروں، میں ہی نہیں
 یہ دور 'ایاز' گزرنا ہے، اور اپنا بھاگ سنورنا ہے
 اس آگ کو اور پھرننا ہے، امکان ہزاروں، میں ہی نہیں



دھرتی چمکی، ریتی اڑتی، سورج ہوا بھبھکا
 ہرنی یوں بھی مرنی، ہر جو مارے بس سناٹا
 جُگ جُگ کا جادو ہے تیری سانجھی بیلا لاڑ*
 تال ترائی پر اڑتی جب کونجیں ڈالیں چھایا
 پیر ہمارے ریشم جیسے، تیکھے کنکر ہائے
 کچھ نہ ہم سے پیچ لڑائے ہے بھنبھور بھلا ما
 ہونٹ چومنے کو ابھرے ہیں، اے چوتھی کے چاند
 کیسا مندر مپنا ہے، جیون کا سپن نیارا
 تیری چھاتی چھلنی چھلنی، تیرے نیناں نیر
 آہیں آہیں تیری بانہیں، پھر کیوں پیار کیا تھا؟
 جو کل تھا سو آج نہیں ہے، وقت نگل سب جائے
 اس میں جو پل پیار بچائے، وہ ہی جی پائے گا
 اڑنا جانے یا نہ پکھيرو، کچھ تو ذرا پر مار
 یہ پنجرہ ہے جب تک سمجھے تو پنجرے کو پنجرہ

آؤ، اڑیں، ھے سامنے میداں، سامنے کھیت کھجور
 آؤ، آتر، کرتا ھے اشارے، مینہ، ھے کل سے چھایا

آئی روپ انوکھا دھارے، گلی گلی بن بن
 ہر دیسی سے پیت لگا کر اپنے دیس کو دیکھا

چاند! ہماری گلی نہ اتنا چمک ارے، مورکھ!
 چونک اٹھ، کہیں جاگ پڑے، ھے سجن ابھی تو سویا



یہ بین نہ دیں گے چین، ذرا اٹھ، کس نے بلایا ہے پیارے
یہ شاید وہ ہی رہتا ہے، پھر پیسا آیا ہے پیارے

جس وقت چراغِ شام جلے، اور میخانے میں جام جلے
اس وقت ہماری راہ پرے، اپنا بھی پرایا ہے پیارے

جس وقت ہمارا ساز تپے، جب تار گھٹنے آواز اٹھے
اس وقت اگر گردن بھی کٹے، جو آیا گایا ہے پیارے

انساں، انساں کی مٹی کس میں نے اشکوں سے گوندھا ہے
کیسا چکناچا ہے پیارے، کیا جام بنایا ہے پیارے

ہے چار طرف مہراں* رواں، جس کا نہ اتہ جس کا نہ پتہ
یہ روح جزیرہ حیرت کا، جس بیچ سمایا ہے پیارے

کالے کیسوں میں رات بٹی، یا سرخ لبوں پر بھور پھٹی
یوں وقت کٹا، یوں عمر لٹی، سب سوانگ مچایا ہے پیارے

یہ گھاٹ اندھیارے دیکھ، ذرا، قہری ہتیارے دیکھ، ذرا
پھر دیکھ، کہ جل کے جھاگوں پر کیا دیپ جلایا ہے پیارے

ہیرے تو نہارو اے لوگو! کنکر مت مارو اے لوگو!
دیکھو تو ہنر بھر بات کرو، کیوں شور مچایا ہے پیارے



ساری رات چتا پر لیٹی جل جل راکھ، بنی
بھور سمے میں اوس بوند بن آخر یاد ڈھلی

بیٹھ، کے اب کیا گھاؤ کرید بن جا جا واپس وید
تو تو کہے، پردل بھی مانے، بھرے گازخم کوئی

زنداں کی کھڑکی کے آگے رک کر چاند جھکا
گڑتی پیر کڑی کے نیچے پیڑ مری چوس

دم رو کے دربا نے دیکھا، دھارا ٹھٹک گیا
آئی یتیم، یتیم، کہتی کوئی جیا جلی

آری، کلا کی کالی تجھ، کودے دوں اپنی بھینٹ
دھودے پاپ جگوں کے، میرے لوہو* کی پچکاری

دھرتی تجھ، کو یاد کرے اور تجھ، کو دھرتی یاد
چاہت تیری نہیں پرائی، ہو بھی نہیں سکتی



شہر شہر نے پتھر مارے جن سے ہو گیا چکنا چور
 پھر بھی اس نے نعرہ مارا مرد کوئی نکلا منصور
 بستی بستی نگری نگری گیت ہمارے گونج رہے
 پورنما میں چنگ بجا تھا، رات سجن تھے کتنی دور
 کل جو وفا کے ویرانے میں پیاسی مری کوئی ہرنی
 لگا تھا سورج، آنکھ ازل کی، بھرا تھا اس میں اتنا نور
 دریا دریا اس کا دل تھا، صحرا صحرا اس کے نین
 پل کا کوئی مسافر تھا وہ، جانا ٹھہرا جس کو دور
 اس تپتے دن میں آئے ہو، پہلے آئے کیوں نہ 'اباز'
 چہر چہر تھی جب چھاؤں، نیم میں جب آیا تھا بور



ساگ اپنا ہلی*، بھر بھی سندھڑی بھلی
 بھاگ والی سدا، پیت جس میں ہلی
 تو کہے سندھڑی، میں کہوں ج—ندڑی†
 اک پھیلا تھی یہ، میں نے جو بوجھ لی
 پیت لیلا بھی ہے، پیت کونرو بھی ہے
 پیت پرکھے تو مجھ سی کوئی دل جلی
 پساؤں دھیرے دھرو، آ رہی آ رہی
 وہ رسیاں ہوا، وہ گلابی گلی
 سندھ مرنے نہیں، ہے 'ایاز' آج بھی
 پیاس کو آسرا، کوئی جل کی کھلی‡

* ہلی — سندھ کا ایک ساگ

† جندڑی — زندگی

‡ کھلی — چمڑے کا تھیلا جس میں پانی بھرتے ہیں



جو ازل سے نہ ہو اور نہ امکان میں
اب تو ہے بات ایسی کچھ انسان میں

میں نے زنجیر پہنی پر آزاد ہوں
تو تو ظالم سدا سے ہے زندان میں

رات ناگن بھی ہے رات جو گن بھی ہے
اس کی رکھنا جڈائیں سدا دھیان میں

میں نے جانا نہ تھا چاند گاٹک بھی ہے
چاندنی راگ ہے رات سنسان میں

بادلو، بادلو، کچھ تو برسو ذرا
کچھ تو ٹھہرو ذرا اس بیابان میں

پیت تو نے لگائی ہے انسان سے
اور وہ کہتے ہیں کہ کب ہے ایمان میں



نظم کہاں ، جو روح نہیں گرماتی ہے
 وہ اپنی منزل کو بھلا کب پاتی ہے
 اس کی گونج کا کیا کیجئے محبوب کا جو
 گونج ہمیں پیغام نہیں پہنچاتی ہے
 گیت مرے ہیں آہیں تپتی دھرتی کی
 گُن والی کب یوں ہی گیت مناتی ہے
 ہاتھ چلا ، او ڈوبنے والے ، ارے فقط
 پیت کسی کو ہار نہیں پہنچاتی ہے
 چیخ رہے راکس*، مگر کیا ڈر ہے 'ایاز'
 تیری دھرتی ابھی کہاں گھبراتی ہے



آکاش نیلا، نرمل اجالا
 بھر بھر کللا، پورا پیالا
 کہنتی ہے کوئل، یہ کوک کیسی
 ہے گیت میرا، سب سے نرالا
 مہینوال دیکھے، جلتے ہیں تارے
 مہنی سُکھائے، بالوں کا جھالا
 اوتار کب ہوں، لیکن مری بھی
 بجاتی ہے ہنسی گھر گھر، کوالا
 سنبھو سنبھری، میں نے تجھے دی
 آنسو بہاتے، کیا دیپ مالا
 ہے آجکل تو، ہر گیت میرا
 اندھیر نگری میں اک جوالا



میں بالکب نہیں اری مانتا
چند دیکھوں آئینے میں

یہ کیسی زخمی بیلا ہے
ج۔ و گھاؤ لگائے سینے میں

وہ برکھا برکھا آئے گا
لیکن کس ماس مہینے میں؟

ساحل ساحل اک سینا تھا
میں، ماری رات سفینے میں

یہ دیس جلا ہے نفرت سے
یہ دیس کڑھا ہے کہنے میں

اب امرت رس کو ڈھونڈ رہا
میں اپنے خون پسینے میں



ٹھٹھے کی ہوا میں گلابی بدن
ڈھکے کیسے اجرک مہکتا چمن

میانہ * میں مچھالی کی سوندھی مہک
مسافر یہیں ہے ہمارا وطن

نہ دیکھا ہے 'خسرو' نہ 'غالب' کبھی
غزل در غزل پھر بھی اپنا چمن

کہا کُن کسی نے تو ہم کو ملی
یہی اپنی دھرتی یہی اپنا دھن

مسافر ذرا نیم کی چھاؤں میں
کبھی بیٹھ بن کر مرا ہم وطن

تو جانے کہ اس دیس میں بھید کیا؟
تو سمجھے کہ کس پر ہوا من مکن؟

یہاں دھان میں سنگ سونا بنے
یہاں تپتی دھرتی رو پہلی بدن

* میانہ — دریا سے مچھالی پکڑ کر رکھنے کی جگہ

پروتی ہے مالا آتر کی ہوا

یہاں ریت کی ہرکنی ہے رتن

برستا ہے مینہ جب یہاں ریت پر

بکھرتے ہیں موتی جھن جھن جھن

کبھی مندم کی سرمئی رات میں

اڑاتا ہے نسندیا ہماری کگن

کبھی چیت کے چاند کو دیکھ کر

ہمیں یاد آتا ہے اپنا سجن

یہاں گیت نے موت کو مات دی

طنبورہ تھا وہ یا 'بھٹائی' کا تن

بھرے سانس ٹھنڈی یہ بھیگی ہوا

یہ بدلی ہے یا ماروی کا کفن

چنیسر* بھی دودو† بھی میرا ایاز

کہوں کس طرح ان کے کیا تھے چان

* چنیسر — مندم کا ایک غدار جو دودو کا بھائی تھا۔ (اس کردار

کا "لیلا چنیسر" سے کوئی تعلق نہیں)

† دودو — مندم کا ایک عظیم محب وطن



سچ پنچھی یا پنچھی کا
بہتے پانی پر سایا

اب آیا ہے دن ڈھلتے
مے پی کر گرتا پڑتا

کالے پنچھی جیسی رات
پیت ہماری ہے پنچرا

پیڑ پیڑ پر ماندے کاگ
پات پات میں سناٹا

سانت سمے پت جھڑکی ہوا
بھرا نہ تو نے کیوں پیالا

تن کی طالب سوا بھی میت
کوئی انسان، انسان کا

کون تین کے تاؤ سہرے
آ، کٹیا میں ہے چھایا

او مد ماتے میت کوئی
امرت رمس برماتا آ

تجھ تک پہنچا کیوں نہ الاؤ

پھٹ نکلی جیون جوالا

چاند کہاں ملتا ہے چکور

جھپٹ کے لیے آ انگارا

بجھ جائے گا آخر کار

ٹم ٹم کرتا کوئی دیا

کب تک اس کی جوت جلے

جس کی بیرن بنی ہوا

اونچے محل کریں گے کب

او جنتا، میری جنتا

بولی گولی نہیں 'ایاز'

گوئیج تلک ہے بس اس کا



او مدد مانے ہوئے چل
منزل، منزل ہر اک پل

میرے مکھ پر تیرے ہاتھ،
کھلتے جیسے نیل کھل

تیاگ گیا بیراگ گیا
ہے ہے چھوری تیرا چھل

مومل جس جیون میں نہیں
اس کا کیسا کا کب محل

کسی کی نہیں سرائے یہ
رات گزاری لے اب چل

اس پر مدد کا مینہ، برسا
کھلے کلی جیسا پل پل

اڑ کر کوئی تان بھروں
کب تک روکے گا ان جل

تالی مار نہ کر آئے
تیری منڈیری پر طوطل *

اس جیون کو آگ لگا

جس میں نہیں کرم کا پھل

کوئی کوئی ایسے مور

تھر میں پا نہ سکے ان جل

برس رہے ہیں گھیرا ڈال

تپتی دھرتی پر بادل

بالو پر بوندا باندی

یم ساون کا سر منڈل

کوئل میری نیند اڑائے

کوک کوئی، تجھ سی گھائل

لاج رکھے مندھڑی کی 'ایاز'

جس کا گہرو بھیس غزل



کوئی آنٹی کا امکان
گوئیچ صدام دونوں حیران

تڑپ رہی اب تک تمہذیب
کتنا وحشی ہے انسان

ویسے ہی پاہی کے جال
ویسے ہی زر کے زندان

وہی مہم بلوانوں کا
نر بل ویسا ہی حیران

وہی ہے مولیٰ پر منصور
وہی ہے مرمد پر بہتان

وہی رہی گائک کی چتا
وہی ہے شاعر کا شمشان

آج بھی سوچ مصور کی
خون میں ڈبو کر کھائے نان

اب بھی نہ سوچے اندھا بیر
کس کی گلی ہوئی ویران

کس ماں کی ممتا ماری

کس بالک کے نکلے پران

بس نہیں ناگہ سا کی ہر

ناس کرے گا جگ نادان

لگا نہ میخانے میں پتہ

باہر رات اٹھا طوفان

بھینکا میں نے جام 'ایاز'

ویسا نہیں رہا انسان



اگر تجھے آنا ہو آ
کب تک کروں ترا سودا

اندر میخیں کوٹ کڑے
باہر گونجیں، مہک، ہوا

یہ گرمی کی اجلی بھور
آ، میرے آنکھن آ

او، زنداں کی کالی ٹھنڈ
میں ہوں تجھ میں اک شعلا

جا جا، واپس جا او، وید
گھائل جانے کھاؤ مرا

مجھ کو کوئی مت دے مت
پیت نہ جانے پچھتاوا

او میرے محبوب وطن
وہی ہے تجھ سے نیم لگا

یہ میرا مظلوم قلم
مصلحتوں سے دور رہا

خون میں لت پت موت مری
بیجھ-ے خبر ہے پر ماتا

میرے من میں ہے منصور
دار ہے جس کے جی میں جڑا



سُر کے بدلے سونا دوں
تو نہ کرے پھر بھی سودا

او گیتوں کے بنجارے
من موتی کی قیمت کیا

کھائل من کے کھائل گیت
جن میں گونج رہی پیڑا

جن میں دھرتی دھرتی دکھ
کھاؤ کھاؤ انساں کا



ریت سے اس دھرتی نے گھڑا
یہ سورج جیسا سپنا

کیوں آکاش سے آس لگائے
دھرتی سورگ نہیں ہے کیا !

کس سندرتا کا بہروپ
روپ بھری یہ پورن ما

پہنچے پہنچے پیاسے لب
جیون جھرنے میں پہنچا !

چاؤ بھرے مدماتے نین
جیسے رس لوبھی بھنورا

آنگن میں آیا ہے کون
کس نے تیرا بھیس بھرا

وہی ہے چوٹی، وہی لٹیں
وہی ہے مکھڑے کی مایا

بھرتی ہے کیا کیا بہروپ
میری مدم ماتی کویتا



چ-اروں اور ممایا درد
پورب پچھم ھے ہی-ڑا

او دھرتی ، او گربھ، وتی
دیکھیں آخر جنے گی کیا؟

شاید کوئی نیا انسان
شاید کوئی نیا وعده



رات یہ کہتا تھا مقراط
جھجک رہا کیوں جی تیرا

جگ کو امرت بانٹ کے آپ
وش کا پیالا پی بابا

کسی کی ہار بھی ہوتی جیت
موت میں بھی جیون ھے چھپا



نازی، مالا بیلا کی
من مندر کی چوکھٹ، شام

ساون کی مدماتی رات
جلیں افق میں کتنے جام

چنگ، چڑا، پورنما، چیت
مسہنی، دریا، موت کے دام

جھپٹ کے آ برہا کے باگھ،
من کے بن میں چھائی شام

باہر رنگا رنگ شفق
پنجرے میں پنچھی کی شام

باہر سورج جیسی ریت
بالو پر اپنا بسرام

وہی کوی اپنا سامی،*
سنے تھے جس کے گیت تمام

جس کی وائی مینہ کی بوند
جس کا سر ساون کی شام

شو کا ساتھ، ناگ نڈر
کیسے تجھ میں آئے کلام!

جنم جنم کی جیت 'ایاز'
'شاہ'، 'مچل'، 'سامی' کچھ نام



کس قہری کالے کا ڈنک
 چہ را کے لئے آیا یہ چنگ
 پی آیا سورج کا سروپ
 اک بیراگی بانکے ڈھنگ
 من کے گھور اندھیرے گھاٹ
 ساتھی تیرا میرا سنگ
 آج پڑی جو بوند کوئی
 ہو گیا جیون سر مارنگ
 کاہے کا گا کرے ہکار
 نار نہ ڈوبی بیت کے سنگ
 اس کی چنری لاکھ، رچی
 مرقی نار، شفق کا رنگ
 مانجھی، مانجھی، جل پنچھی
 آگ پہ برتن کا آہنگ
 بیچ بھاؤ بن نہ سہائے
 جل باسی کا کس سے سنگ
 اب یہ جانے کون 'ایاز'
 کیسی کوک ہکارا چنگ



وہ پیڑا رہن بسیروں کی
بن گئی گواہ سویروں کی

گر باگ منبھالے ڈاچی کی
کیا چنتا کیچ کے بھیروں کی

ہنس کراپنی جھولی دیکھی
رت آئی رسیلے بیروں کی

ہے رات ڈھلی، وہ آنے گا
تو چھوڑ نہ ہائل پیروں کی

میہار ملن کی بیلا ہے
کربات کھڑوں اور گھیروں کی

کیا ساری سندھڑی ناچ رہی
یہ چھم چھم تیرے پیروں کی

نظمیں

دھوپ چھاؤں



سانجھی بیہلا، جیا اکیلا، دھرتی لائی دھیر
دل نے توڑی گھڑی گھڑی کی کڑی کڑی زنجیر

ڈھورے* ہر اڑتا نیرگ† پھیلانے نیلے ہر
میرے من کا کھول جھروکا، آئی پون آتر

سانجھ، سمے کی پرویا میں دھیمے دھیمے بین
تھوڑی دیر نہ گذری نکلمے کگن میں کتے نین

دور آفق تک پہنچی میری پوری نین نہار
جھمکے مجھ میں جنم جنم کے بسرے ہوئے وچار

کون ہے تو؟ کیوں آیا ہے؟ کیا تیرے ساتھ ہوا ہے؟
کہاں ہے تیرا دیس؟ ابھی تک بیٹھا پر پھیلانے

کیسے آخر لگ گئی تیری اس پنجرے سے پریت؟
جو تجھ کو پورا کرنا ہے اپنا یہ سنگیت

دیکھ، وہ بھکشو سنکھ بجاتا ہوجا کارن آیا
پاس ترے کیا؟ گیت ادھورے، تو کیا دان کرے گا

* ڈھورا — بارش کے پانی سے بنی ہوئی جھیل

† نیرگ — سندھ کی ایک مرغابی

تیرے دکھ کی دین نہ کوئی سکھ، کے سوانگ ہزار
بول! کسے نو کہتا اپنے تن کا روپ نکھار

مرنا ہے اور نہیں ہے پھرنا، پھر بھی سمجھ، نہ پائے
پھر بھی اس ریتی سے کھلونے، پل پل نئے بنائے

تجھ، کو جگ جگ جوت ملی ہے نت نت دیپ جلا
سارا تن من واری کر کے اپنا نیمہ نبھا

کہنی کہنی کوئی دھونکنی، ان میں سانس سما
پگھلا کر ماری زنجیریں، ہلکا ہو کر گا

پل پل ہے پکھراج، سجن تو گھڑی گھڑی کو گھڑ
بول بول ہے سونا اس میں اپنے جی کو جڑ

جاتا سمے نہ مانے، پھر نہیں آتا یہ بنجارہ
جب تک سانس ہے، گالے، مر کر لوٹا کون دوبارہ



ساجن رے، ہم نیند کے نیناں
 سوتا جیون جاگ اٹھا
 جائیں کتنی دور، الا
 تارے تارے پیچھے چھوڑے، آگے گیا شور الا
 سو سو چندا اپنے ساتھی
 کاہکشاں کے کئی قافلے راہ گذر میں
 اپنے سفر میں
 کائنات آئے اک جائے
 جن کا اور نہ چھور ملے
 زمان مکان سے ملی نجاتیں
 ازل سے لیکر ابد تلک ہیں سکھ کی براتیں
 پلٹ جو آئیں
 کیا کیا لائیں
 راز انوکھے
 ساز لئے انداز انوکھے
 چندا ہم سے نیہہ لگائے
 تارے دکھ میں نیر ہمائیں
 ہم یہ ہیت خزانہ لیکر
 جگ چمکائیں
 جوت جلائیں
 ساجن رے، ہم بھاگ جاگ کے
 سوتا جیون جاگ اٹھا



ساگر کیا کیا پھر اٹھے
 مہی مہی بیت اچھوتے
 جھکی گھٹا جب گرج کرے
 کیا کیا جھڑیاں گیت لگائے
 جس پل میرا جی بھر آئے
 پھر ہر کھٹکا بھاٹا بھاٹا
 پھر اتھلے میں ہم کیا تیریں
 ساگر کیا کیا پھر اٹھے



موت — کالا اداس حبشی ہے

دیکھ کر مینہ ، ہوائیں ، سناٹا

آج زنجیر توڑ کر نکلا

اور دیوارِ زندگی سے پرے

اک کھلے ریگزار میں پہنچا

دور تک رات کی اندھیری ریت

نہ ستارہ ، نہ کوئی انگارا

آپ اپنے ہی زور میں بہتا

جانے کس اور آج چل نکلا

موت کی گھات کس نے سمجھی ہے

موت — کالا اداس حبشی ہے



تر مرے *
 تر مرے
 ہر گھڑی
 تر مرے
 جب کوئی
 آرمہ۔۔۔ ہی
 بھی نہیں
 دھوپ کی
 روشنی
 بھی نہیں
 پھر بھی یہ
 تر مرے
 زندگی
 تر مرے



جل کی سلگن کوئی نہ جانے
آنسو پونچھوں چھپی چھپی

چوکھٹ پر تو پورنما ہے
ہاں پر من کٹیا میں کیا ہے
کسی نے کب اس میں جھانکا ہے
بھیک بھیک رہی ہنسی

وہی ہے انبر وہی ہے دھرتی
اور وہی ہے خوشبو اس کی
وہ مد ماتا جو نہیں آیا
جس کی من میں ہوک اٹھی

پریت بھی مایا روپ بھی مایا
ان کی یادیں ڈھلتا سایہ
جن میں نہیں اک جیون باقی
جن کی جوتی جھکی جھکی *



اوس لکھی جو موتی موتی

قطرہ قطرہ چن چن کے

لایا سورج کے آگے

آنسو تھے جیون کی جوتی

جن کو پرو پرو میں نے

کسی پہ واریں مالاٹیں

اڑ گیا پانی، چمکے سورج

انساں فانی، چمکے سورج



من کے اوپر کوئی بجلی بھڑک بھڑک کڑکے
 بھولی ڈال، بسیرا بکھرا، ہنچھی حیرت سے
 دیکھ، رہا آکاش
 کہے، ”اے کاش
 میں اڑ جاؤں اس دھرتی سے.....!“



میں مہنا ہوں میں مہنا
تیرا مہنا ، تیرا مہنا
تو جو مجھ میں چھپا ہوا ہے

تو جو مجھ میں بیٹھا گئے
گیت مرے منہ سے کہلائے
اس پنجرے میں پر پھیلا کر
اڑ جائیگا پنجرہ ڈھا کر
ڈھونڈے گا پھر دوجا پنجرہ
نئے سروں کی سنپورنتا *
مجھ کو بھی مہنا سمجھے گا
کسی نئے پنجرے میں بسے گا
جب تک پھر سے اڑ نہیں جائے
تو جو مجھ میں چھپا ہوا ہے

میں مہنا ہوں میں مہنا
تیرا مہنا ، تیرا مہنا
تو جو مجھ میں چھپا ہوا ہے



رات کویتا کے کنٹھے پر
 سرمو تہی اور کالی نے
 پورنما میں امرت رس کا گھونٹ بھرا ہے
 جگ جگ سے جو بھٹیں بیرنیں
 ایک ہی تٹ پر ان کا ساتھ
 کتنی مدت بعد ہوا ہے
 کوئی مہا کوی جنما ہے



تو جو آیا سورج سا

او سجننا

رات ڈھلی پھر بھی نہ گیا

او سجننا

پوچھا تھا ہر پنہارن سے ، سمجھ نہ پائی پھر
لوٹ آئی تھی گھوم گھوم کر کھڑے کھڑے کا گھیر
جنے جنے کی جان دیکھ لی ، ملے سبھی انجان
ہنسی اڑاتے چلے گئے سب ، رہی برہن حیران
سب نے کہا تھا ، تجھے ہوا کیا ! ہائے ری مورکھ ہائے
کس سے پریت لگائی تو نے پتہ نہ جس کا پائے
کسی کا ایسا روپ نہیں نا ایسا کوئی سبھاؤ
بنجارے کا تیری سکھی ری ، بھید ملے نہ بھاؤ
کہا تھا میں نے ہکار دیکھوں گلی گلی کے پاس
ابھی تو ڈولے پیڑ پہ کاگا ابھی ہے ان کی آس
لوٹ رہی تھی الٹے پاؤں ، گھوم گلی اور کھاٹ
دیکھا ، کٹیا اوٹ کھڑا ہے روکے برہن کی باٹ

تو ہی میری آور آیا

او سجننا

تو جب آیا سورج سا

او سجننا

رات ڈھلی پھر بھی نہ گیا

او سجننا



جس وقت ہوا کے جھونکوں میں
 کوئی گیت منو
 سمجھو میں سنگ تمہارے ہوں

میں دور سہی، پر آتا ہوں
 کوئی ریکھا دور دھندلکوں میں

جس دم دیکھو
 سمجھو میں سنگ تمہارے ہوں

یادوں کے سہارے تم تیرو
 ہاں، آئندہ کے دھڑکوں میں

جس دم ڈوبو
 سمجھو میں سنگ تمہارے ہوں
 سمجھو میں سنگ تمہارے ہوں

سوامی رام تیرتھ کی خودکشی

تو بھی ہانی، میں بھی ہانی آ کرین اٹھکھیلیاں
 دھار کا ہے تسار تیکھا
 ناؤ میری ہے ہرانی آ کرین اٹھکھیلیاں
 رات کو جب رات ڈھونڈے
 کیا ستارا دے نشانی آ کرین اٹھکھیلیاں
 میچ ترے سپنے کو جانا
 جاگ اپنی جھوٹ جانی آ کرین اٹھکھیلیاں
 لہر کر کے بہر پورا
 بیچ دھارے میں سمانی آ کرین اٹھکھیلیاں
 جیت ہے تیری بھی پھیکی
 ہار ہے میں نے بھی مانی آ کرین اٹھکھیلیاں
 آ کہ تو بھی اک فسانہ
 آ کہ میں بھی اک کہانی آ کرین اٹھکھیلیاں

ناچ دھن

پیت مسجن کی پائل پائل

آیل ! آیل *

گھایل گھایل

میرے پیہر

جیون کوئی جھونٹا ہے

اور مرا من

ریتی پر اک بوٹا ہے

جیون سر پر مانجھی ہے

اور مرا من

دو پہری کا مانجھی ہے

جیون جیسے گونج پرے کی

اور مرا من

پاس ترے اک گونج پرے کی

جیون لہر نرالی ہے

اور مرا من

ان پر پوجا تھالی ہے

جیون میں ہے آنکھ اجل کی

اور مرا من

اس میں ہے اک ریکھ کجبل کی
 پیڑھم اٹھاؤں
 دکھ بسراؤں
 ہر دن بھجوں مدد کے پیالے
 دیکھ میں لائی ناچ نرالے
 گھوموں، پلٹے کھاؤں
 دھرتی اور آکاش نچاؤں
 ڈھونڈوں گاؤں
 ڈھونڈوں گاؤں
 گیتوں کے گجرے پہناؤں
 کیا کیا پوجوں، کیا کیا ہاؤں
 کھر کھر گونجے، درد چھمکے
 پیاس بھرا دل
 پھر بھی مشکل
 یہ اندھیر

پیت سجن کی ہائل ہائل
 آیل ! آیل !
 گھائل گھائل
 میرے پیر



میں ہرن تھا اور تو ہرنی مری
 میں بھٹکتا تھا کسی کی آس میں
 تلملے آرزو کی پیاس میں
 تیری صورت ریت میں رُلتی ملی
 تھا ترے نینوں میں اک آبِ حیات
 میری پیاسی روح کی پہلی نجات
 تیرے نینوں میں ابد تک آس تھی
 میرے نینوں میں ازل کی پیاس تھی
 تیرے نینوں میں کنول مسکا دیا
 میرے نینوں میں کھلا دل اوس کا
 نین تیرے مست تھے مدھم کی ممان
 میرے نینوں میں بسے پیالے کے پران
 میرے نینوں کی ترے نینوں سے پریت
 میں نے لکھے تھے امرِ چاہت کے کیت
 پر وہ ہرنی سے نینِ رم کر گئے
 ریت پر جتنے تھے سب منظر گئے
 نین میرے ان کے پیچھے رُل گئے
 سانجھ کی پرچھائیوں میں گھل گئے



چن چن کانٹے کٹے اکٹھے
 میں نے اپنی جھولی میں
 شاید ہر ڈالی سے پیارے
 تو چن پائے کھلتے پھول
 چبھے نہ کوئی کانٹا تجھ کو
 ترے لئے او پھول مرے
 چن چن کانٹے کٹے اکٹھے

جیون بازی میں نے ہاری
 سوچ سمجھ کر جانے بوجھے
 شاید جیت سکے تو بازی
 ہر داؤ پر کھلیں گے تیرے
 رخساروں کے کومل پھول
 تیرے لئے او پھول مرے
 میں نے ہاری جیون بازی



دیکھ، کنول کھل اٹھا

جھوم رہی تھی ہون، نیر کا چھلکا لٹکن
 گائے بھنور* ہو مگن، گھوم گیا سارا بن
 بھول گیا راستہ

کی نہ کنول نے نگاہ، کچھ نہ بڑھی رسم و راہ
 دیکھ کے بھنورے کی چاہ، یوں تو کہا واہ واہ
 پر نہ رکھا واسطہ

گائے ہون بھی سدا، پھول بھی اس کا بندا
 نیر نہ دے راستہ، روکتے لیے رسم سدا
 جگ میں جو دیکھا تو کیا

دیکھ، کے ٹھٹھکا 'ایاز'، سارا جہاں بے نیاز
 ہائے کنول کا مزاج، کچھ تو قبول خراج
 کچھ تو کیا دل بڑا
 دیکھ، کنول کھل اٹھا



میں نے دیکھا
 آدمی کی آتما میں
 جھانک کر
 تھا کوئی گہرا کنواں
 دور سے مجھ کو نظر آئیں حسیں پرچھاٹیاں
 جھلملائے چاند تارے کارواں در کارواں
 میں نے سوچا
 اور دیکھوں
 اس کی تمہ میں جھانک کر
 کھینچ کر دیکھا جو پانی ڈول بھر
 دو جہانوں کی بلائیں تب مجھے آئیں نظر



جل کی جلتی جوت
 میرے من میں لوٹ
 تیرے در پر ارے کلال
 دی ہیں صدائیں کتنے سال
 بوند نہ تو نے دی
 کاشے پڑی نہ سوت؟
 جل کی جلتی جوت
 میرے من میں لوٹ



سانجھی سانت رکی پرویا

کونج افق میں کرے صدا

کونج بنا تو آ

لیکن، گر تو گونج نہیں ہے

پھر تو کیا ہے، آخر کیا ہے

کچھ، بھی نہیں ہے کیا ؟



میں گرجا تو کونج
 میں مندر تو ناد *
 کیوں تو میری نیند
 روز اڑائے رے
 کالے جگائے رے
 میرے آد جگاد †
 میرے آد جگاد
 میں مندر تو ناد

* ناد — منکھہ

† آد جگاد — ازل ابد



سانجھ، ممے میں کالا کنچھی *
 میرا من
 جیون بن
 آڑتے آڑتے تھک جائے گا
 تنہا تن
 میرا من
 سانجھ، ممے میں کالا کنچھی



سلسلہ کوه میں چشم آبِ رواں
 پیڑ کھڑا سیب کا
 سیب گرا نا کہاں
 دھار پہ بہتا ہوا
 دور سے آیا یہاں
 دور کہیں جا رہا
 کس کو خبر ہے کہاں

یہ شفق آلود شام ، سلسلہ کوہسار
 خامشی برگ و بار
 دور کوئی جاندار
 سلسلہ کوہ میں
 چیخ کے کرتا پکار
 آئی صدا آ رہا



رم جہم کیسی جولا سے تو پیت لگائے ری
تیرا میرا کیسا نانا؟ پیت گنوائے ری

تیرے پیر چنبیلی جیسے، کانٹے میری باٹ
سچ تیرا اور سہنا میرا، مجھ سے ہیت نہ بانٹ

میں بیہ راگی نہ گری نہ گری میرا سفر چلے
کون وہ مندر جس کا میرے ماتھے تلک ٹکے

تیری باتیں چندن چورا میری باتیں آگ
میری خوشبو دیکھ، کہیں جل جائے نہ تیرا بھاگ

تیرے سہنے ایسے جیسے نئی دلہن کے ہاتھ
میرے سہنے ہر کھیترا* میں ارجن رہے کے ماتھ

میں ہوں اجنتا، میں ہوں الورا، ہتھر کی آواز
میری روح گپھا سے گہری، کوئی نہ پایا راز

تو نے کب دیکھا ہے میرے سہنے کا سوراخ
جس کے آگے کچھ بھی نہیں ہے یہ جمنایہ تاج

تو نے کب دیکھا ہے مجھ میں آدھی رات اروڑ*
جس پر کرے نچھاور چنڈا جگ مک کرن کروڑ

میں سندھو کی دھار، نہ جس کو روکے کوئی گھاٹ
لہر لہر تار چمکتی بھنور بھنور کو کاٹ

جل تھل دھرتی، تھر تھر کھیتی، میں ساون کا مینہ
تو ہے گھر کی شانت، لگایا کیسے مجھ سے نیہ؟

ہاں، پر میرے پت جھڑ میں تو چھاؤں بن کر آئے
ہاں! پر میری چھت پر پورنماش بن کر چھائے

تو میرا نروان نہیں ہے پر مری پورنما
تیرے روپ دھنی نے مجھ کو کیا کیا دان دیا!

جب بھی جیون کے رن میں پڑتا ہے کڑا گھمسان
تیری انکھیاں مجھ پر امرت برسائیں اس آن

جب بھی دھرتی کی الجھن سے بیٹھا پساوے پاؤں
ٹھنڈی چھایا بن کر چھایا تیرا سیٹھا ناؤں

جب بھی مجھ کو قابو کرتے زنداں اور زنجیر
آئی تیری یاد بندھاتی دکھتے دل کی دھیر

جب چھوٹیں گے میت کرے گی سولی ہمیں پکار
ہنس کر میرے سنگ چلے گا مجنبی تیرا پیار

تو میرا نروان نہیں پر تب تک رہے ملاپ
جب تک جگ میں ڈھونڈ نہ پایا اپنا کھویا آپ



آیا ، آیا ، آیا رے
من لی تری صدا او سائیں

اپنے پیارے چھوڑ گئے ہیں
چاند ستارے چھوڑ گئے ہیں
اب اندھیارا چھایا رے
من لی تری صدا او سائیں
آیا ، آیا ، آیا رے

مکھ کے سچے روز سجاؤں
من ہی من میں دیپ جلاؤں
ہوا نے آن بجھایا رے
من لی تری صدا او سائیں
آیا ، آیا ، آیا رے

وہ ہنس مکھ، سب اپنے ساتھی
تازے اپنی گھاٹل چھاتی
سب نے ہر آنکھ کوایا رے
من لی تری صدا او سائیں
آیا ، آیا ، آیا رے

راحت ہے یہ رن کی ریتی
 ڈول میں آنسو، پیاسی کھیتی
 پہلے کیوں بھٹکایا رے
 سن لی تری صدا او سائیں
 آیا، آیا، آیا رے

جھولی گیلی خالی خالی
 آنکھ میں آنسو، سانس سوالی
 آخر تجھ کو پایا رے
 سن لی تری صدا او سائیں
 آیا، آیا، آیا رے

چھیج *

ارے چاند، ارے چاند، سجن تو نے نہ دیکھا
وہی روپ، وہی ڈھنگ، سجن تیرے ہی جیسا

اری رات، اری رات، سجن تو نے نہ دیکھا
وہی بال، وہی انگ، سجن تیرے ہی جیسا

ارے پھول، ارے پھول، سجن تو نے نہ دیکھا
وہی باس، وہی رنگ، سجن تیرے ہی جیسا

اری لہر، اری لہر، سجن تو نے نہ دیکھا
وہی ساتھ، وہی سنگ، سجن تیرے ہی جیسا

ارے ناگ، ارے ناگ، سجن تو نے نہ دیکھا
وہی گیان، وہی ڈنک، سجن تیرے ہی جیسا



چندا رے تو میرا یار

ساتھ بھریں آوارہ آ

تیرا میرا گھاؤ وہی ہے

یہ صدیوں کا داؤ وہی ہے

دونوں اندھیارے ہر وار

ساتھ بھریں آوارہ آ

تو اور میں دونوں ہرجائی

تو سیلانی میں سودائی

سب سے پیگانے بیزار

ساتھ بھریں آوارہ آ

دل نہیں بھرتا تیرا میرا

لمبا رستا تیرا میرا

دونوں کے ساجن اس پار

چندا رے تو میرا یار



محبت کو کبھی مات نہ دے موت چلی آ
 بھٹی بھور، کھلی آج رتن جوت چلی آ
 چلی آ ری نیا روز نیا سوز چلی آ
 چلی آ ری پڑا مینہ، نیا نیہ چلی آ
 چلی آ ری چلی آ

مرے روپ، مرے پران چلی آ ری چلی آ
 نیا چاند کرے مان چلی آ ری چلی آ
 نشی رات، نشی بات چلی آ ری چلی آ
 نشی داؤ، نشی گھات چلی آ ری چلی آ
 چلی آ ری چلی آ

لئے لاٹ نکوں باٹ تھکے نین چلی آ
 جلے ختم نہ ہو موم، ڈھلی رین چلی آ
 مری آس، بجھا پیاس، بھروں اوک چلی آ
 محبت کو کبھی مات نہ دے موت چلی آ
 چلی آ ری چلی آ



جب تک میری پیت نہ پورا کر لے یہ سنگیت
ٹوٹ ٹوٹ کر جڑا کرے گی یہ وینا او میت

کبھی کبھی میں نے سوچا ہے، میں ہوں وہ شعلہ
بجھ، بجھ کر جو جلا رہے گا، کٹے نہ جب تک راہ

سمے کا دھارا ہم دونوں کو پھر لائے گا سنگ
پیتم کٹیا میں پھر ہوگا مرا ترا اک رنگ

جب جب ہوگی سہک ہوا میں، جب پھولے گا بھاگ
کسی کلی کے من میں بسیرا کرے گا میرا راگ

تو نہیں جانے پیتم، ہر میں آیا تھا پہلے
جاگ ترے پہلے بھی جلی ہے میرے مپنے سے

پھر اک دن مدماتی رت کی ریت نبھاؤں گا
تیرے جگ میں ڈھونڈھ، ٹھکانا میں پھر آؤں گا

آؤں گا، آؤں گا، تجھ کو مپنے کرنے دان
آگ نین میں، راگ لبوں پر ہے میری پہچان

گڑے گوس

بول تری کیا مرضی

بول، مرے پیچھے آئے گا، تجھے چین سے سونا
 نہیں، مرے چولہے چنگاری، نا مری کھاٹ بچھو نا
 پاس نہیں ہے مداماتی آنکھوں کا میگھ، ملہار
 دور دور تک دن کی راتیں جب تک جائے نہار
 بول، تری کیا مرضی؟ پیچھے سوچ سمجھ کر آ
 تو کیا جانے، کیا ہے سولی؟ کیا ہے یہ سودا
 تو ہے سیانا، بول، سہرے کا گیان کے سو سو گھاؤ
 اڑ پائے گا، گر میں روکوں ترا پنکھ، پھیلاؤ؟
 بول چڑھے گا، مری چتا پر، سلیگن، میری جان
 جلا کرے گا راکھ، نہ ہوگا، کر لے یہ، پیمان
 کن کن کو میں اوگن سمجھوں گیان کیوں اگیان
 دھرم دھرم کی دھول آڑاؤں پھاڑوں پوتھی پران
 پگ پگ کانٹے کروں اکٹھے دیکھ، یہ میرے پیر
 تو کیوں لاگا میرے پیچھے، واپس لوٹ سویر
 پر جو آیا میرے پیچھے کٹھنائی سب جانچے
 جن جن کانٹے میں باندھوں گا سہرا تیرے ساتھے
 اور تو کچھ بھی پاس نہیں پر دوں گا تجھے ہکار
 جس کی دھمک سے جڑ سے ہل جائے گا یہ سنسار
 سلیگ اٹھیں گے جس کی گونج سے جگ جگ کے اندھیارے
 اگر پکارنا چاہے تو آ میرے پیچھے پیارے
 بول، تری کیا مرضی.....



یوں تو پل پل کھوٹا مکہ
 کوئی کوئی پل کنچن کایا
 کسی کسی پل کی مٹھی میں
 چنری جیسی جیون مایا
 یوں تو ریتی پر پھیلائے ہیں
 کالے پالے، کالے سائے
 کوئی کوئی پل بھور سمے نہیں
 پھاگت نکھارے رنگت رچائے
 ہاں ہاں کوئی کوئی پل بادل
 کومل کومل گیت سنائے
 کوئی کوئی پل ان کانٹوں میں
 پھیرا بھرے بھنہبوری جیسا
 کوئی کوئی پل چنچل چنچل
 ہیٹ لگانی چہوری جیسا
 ہاں ہاں کوئی کوئی پل نرم
 گنگا جل میں گوری جیسا
 کوئی کوئی پل بیاکل بیاکل
 چاند کو دیکھ، چکوری جیسا
 بھر بھر گرجے، برسے، ڈھالے
 موتی سیپ نکوری جیسا



”جہاں برج بادل بنے، گاؤ تم
وہاں میں بھی ہونگی نہ گہراؤ تم“

کہا یہ بھی جاتے
”کہ وہ برج دیکھو!“

ملیں گے وہاں رہ نہ دکھلاؤ تم
کئی بھی تو کیا، روح کا گھاؤ تم“
تو میں نے کہا تھا
”لہو کی ندی کا

نہیں پار کوئی! نہ بہلاؤ تم
کئیں پھر نہ لوٹیں کبھی، ہائے تم“
تو تم نے کہا تھا
”بچھڑنا نہ ہوگا“

جہاں برج بادل بنے، گاؤ تم
وہاں میں بھی ہونگی نہ گہراؤ تم“



تھر میں کون ٹھکانا رے
تھکوں کا کون ٹھکانا

بالو ساری باٹ
نہ کوئی چھاؤں نہ کوئی گھاٹ

دھوپ نے چھپر تانا رے
تھر میں کون ٹھکانا رے
تھکوں کا کون ٹھکانا

ملی نہ ان کو چھاؤں
تڑختی ریت پہ جلتے پاؤں

رستا گھاؤ ہرانا رے
تھر میں کون ٹھکانا رے
تھکوں کا کون ٹھکانا

کہاں گھٹا گھنگھور
کہ تھر میں ناچے کوئی مور

گہونچ رہا ویرانہ رے
تھر میں کون ٹھکانا رے
تھکوں کا کون ٹھکانا

ٹھہر-ور ٹھہ-کانا آگ

انہیں بسراتا ان کا بھاگ

ہنستی خاک نے جانا رے

تھر میں کون ٹھکانا رے

تھکوں کا کون ٹھکانا

جسے گو ویرا کی موت پر

جو جیون آزاد گزارے
 موت ہے کیا شے اس کے آگے
 ہنگ پر ہنجوڑ جو دیکھے
 شیر کبھی چنگھاڑ نہ چھوڑے
 باز بسیرے اور نہ دوڑے
 ڈر کے ڈھنگ تو گیدڑ جانے
 چڑیا دیکھ، جھڑپ ڈرتی ہے
 مور کھ،! ساری عمر غلامی؟
 آزادی پل کی بھی بھلی ہے
 تو نے اپنی جیون دھارا
 جس پل میں بھرپور بھری ہے
 وہ پل صدیوں کی شکستی ہے
 اس کی سب سے عمر بڑی ہے
 جس نے دن آزاد گزارے
 موت ہے کیا شے اس کے آگے



ہے آس پیاس دلِ دل پہیلی
 اک لاش پڑی ہے ریتی پر
 لوہے کی ٹوپی کے آگے
 بندوق پڑی ہے دھرتی پر
 اک جنگی تمغہ چمک رہا
 میلی سی خاک کی وردی پر

گل چکا ہے اس کا ماس مگر
 ہیں بوٹ ابھی تک پیروں میں
 جب شام پڑی تب کاگ اڑے
 چھوڑا پنجر کو ڈھیروں میں
 حیرت سے اس کو نکتا ہے
 اک زرد بھول کانڈیروں* میں



یہ ہے دھگانو خان
 کہ جس کا باپ بھی ہاری
 بیٹا ہاری
 وہی فصل اگتی ہے ساری
 وہی ہے جوڑی پر تیاری
 وہی ہے ہل اور وہی ہے ریجا *
 وہی ہے بیجا †
 گاؤں وہی ہے
 داؤں وہی ہے
 وہی ہے پیر، کڑی اور تھانا
 بیٹی کو بھی وہی جمعانا ‡
 جس دھرتی کو بیٹا کوئے
 اس دھرتی میں واپس لوئے
 ہاں، پر جس دم سانجھی آئے
 گھوڑے کو جس وقت کھلائے
 پیال بچھائے
 کیا کیا گئے

* ریجا — سینچائی

† بیجا — بیج

‡ جمعانا — سندھ میں جمعہ کے دن نو بیہاتہ لڑکیوں کو میکے بلایا جاتا ہے

اور ساری لالان * شفق کی
 نور بہائے
 گھوڑے کی ہنکار ہوا میں
 اڑتی اڑتی ہر پھیلانے
 تب ان دونوں کے تاروں میں
 ایک چمک ہے
 یوں لگتا ہے
 ان دونوں کے نین یگوں کے میت ہوں جیسے
 ہاں، یہ ویسا ہی انساں ہے
 جُک گزرے، ہر کب بدلا ہے
 وہی دھگانو خان
 کہ جس کا باپ بھی ہاری
 بیٹا ہاری
 آج تلک پہلے جیسا ہے
 انساں، ویسا ہی انساں ہے

اسی کھولی میں دوسرے قیدی سے

وہ قابیل

یہ ہابیل

دونوں ایک ہی کوکھ کے باسی

اک دوجے کے خون کے پیاسے

تجھ کو مصحف پڑھنا ہے

دور ستاروں کی سیڑھی پر

باغ ارم تک چڑھنا ہے

میرے لئے تو دوزخ، کھولی

مجھ کو آئے نیند بڑی

باہر جا

خدا کو مان

پڑھے سو پڑھے

وظیفے کر

بجھا کر جانا یہ قندیل

ہاھا! ہاھا!

یہ قابیل

وہ ہابیل



پہلا پہلا
 لفظ خدا کا
 کن فیکوں
 شاعرِ موسیقار مصوّر
 سب میں ابک ہی جوش جنوں
 کن فیکوں
 کلا خزانہ
 آمل بانٹیں
 موتی ہیرے
 نیلم نیرے
 آؤ کریں سنگھار جگوں کے
 روک نہ ان کو
 ٹوک نہ ان کو
 یہ جو سرِ جنہار* جگوں کے
 ان کو اپنے گیان کا امرت
 جان بوجھ کر
 یوں کم کم مت دے او دھرتی
 اتنا غم مت دے او دھرتی

جیل میں بلیک آؤٹ

جب کھولی پر چاند کھلے
چوٹ پرانی درد کرے
بیڑی سوٹا جو بھی بھرے
اس پر چوکیدار چڑے

کسی کے من میں دھیان عجب
ہونی ان ہونی سوچے
بمباری کے ڈر سے روز
بجلی یہاں بجھاتے ہیں
پر وہ کھلا ہے پورا چاند
(دن بھی جس کے آگے ماند)
اس کو نہیں بجھاتے کیوں؟
کون بجھا سکتا ہے اسے!



میں دیتا ہوں گیت تجھے او دھرتی
تو دیتی ہے زنجیر مجھے

یہ گیت گلابی رم جہم کے
یہ گیت شرابی رم جہم کے
یہ ساون کے من بھاون کے
یہ گگن گگن پر آون کے
یہ پیاسے پیاسے موروں کے
ریتی پر کنٹھ، کٹھوروں کے
یہ گیت منمہری مندھو کے
اس نیلی گہری مندھو کے
جو سچے نیلی سانجھی کے
یہ گیت ہتن پر مانجھی کے
یہ گیت گھنے طوفانوں کے
یہ گیت اٹل انسانوں کے
یہ گیت رو پہلی بانہوں کے
یہ دوری کے یہ آہوں کے
گھنگھور گھٹا سے جو بن کے
ہر شور ہوا سے جو بن کے
یہ گیت رسمیلے رنگوں کے
یا جھولے مست امنگوں کے

یہ روٹھنے والی راتوں کے
 جو ختم نہ ہوں ان باتوں کے
 یہ گیت گھنیرے بالوں کے
 یہ گیت یاد کے جالوں کے
 ننھی سی دودھ کٹوری کے
 یہ گیت بستر تی اوری کے
 یہ کبھی ہوا سے ہلکے ہیں
 بن رم جھم بدلی جھلکے ہیں
 اور کبھی بڑے گمبھیر ہوئے
 تاریک کنوئیں کا نیر ہوئے
 یہ گیت دھیانی دھرتی کے
 اس دانا پانی دھرتی کے
 یہ گیت لہو بچکاری کے
 یہ گیت گھٹی سسکاری کے
 یہ گیت گیدھوں کے پھیروں کے
 آندھی میں رین بسیروں کے
 یہ گیت بلیکتے بالک کے
 دھرتی کے منہ پر کالک کے
 مزدوروں کے، مجبوروں کے
 اس دھرتی کے، ناسوروں کے

زنجیروں کے، زندانوں کے
 یہ انگ کڑے انسانوں کے
 یہ مولیٰ پر، روانوں * کے
 یہ گیت اسر پہچانوں کے
 یہ گیت کھلے میدانوں کے
 اور ان میں پڑے گھمسانوں کے
 یہ گیت اٹل آزادی کے
 اور بانہوں بـل آزادی کے
 جو ڈھا دے قلعے غلامی کے
 یہ گیت ہیں ہر اس عامی کے

میں نے تجھے کیا کیا گیت دیئے
 کیا مہنا مہنا گیت دیئے

میں دیتا ہوں جیت تجھے او دھرتی
 تو دیتی ہے زنجیر مجھے



یہ گھناؤنی کھڑی

آگ آگ آسمان

چبختی ہے مورنی

مینہ، برس

مینہ، برس

مینہ، برس

رول مت نراس میں

آ، کہیں کھلی زبان

بے زبان پیاس میں

مینہ، برس

مینہ، برس

مینہ، برس

ہانپتے ملیر میں

ٹھور ٹھور ہے الاؤ

آگ ہر سریر میں

مینہ، برس

مینہ، برس

مینہ، برس

آؤ بجلو، گھٹاؤ
 اب نہ سہہ سکیں گے تاؤ
 آؤ، آؤ، آؤ، آؤ
 مینہ، برس
 مینہ، برس
 مینہ، برس



رات اندھیری، کالی کالک
میں اس ڈوبی نیا کا اک
بہتا تختہ، بسے کل لہریں
پورب پچھم لہریں لہریں

بہنور کو اس کے کان نہ سمجھو
یہ بہرا منجدھار نہ جانے
کیسے مر گئے مارے مانجھی
کہاں گری بتوار نہ جانے
کیسے ڈوبے ڈوبنے والے
کیا تھی انت ہکار نہ جانے

دور افق میں پہلے سب نے
سپنوں کے سنسار کو دیکھا
پون پون نے کھول جھروکا
کس کس روپ نکھار کو دیکھا
لہروں لہروں کی چھاتی میں
کس نے اس اندھکار کو دیکھا

دھارے کا رخ کوئی نہ سمجھا
 کس نے جانا قہر یہ ہوگا
 جب طوفان اڑائے تختے
 کیسا لنگر، کیسا لوہا
 بزدل تھا ہر ایک کھویا
 سب نے پیچ بھنور میں چھوڑا

کزریں دھوپ - سنہری لہریں
 اب ہیں کالی گہری لہریں
 گونگے تختے، بھری لہریں
 ہورب ہچھم قہری لہریں



تو جو مرے بعد آئے
 جب کینجھر* سے کارونجھر تک دھرتی گیت منائے
 میری یاد دلائے
 سندھڑی ماری تب تک لال چنریا سی ہو جائے
 پہلا کاری پہلا کاری میری کلا جو روپ دکھائے
 کاش تجھے سمجھائے
 دھول کلا کی شان
 سچ کی آن بڑی شے ہے
 اور جو سچ میں سما یا
 وہ امکان بڑی شے ہے



میں تو گایک ہوں مہمان
 تیری سورٹھ، * کا وردان †
 نہ کوئی سنگی، نہ کوئی یار
 پھر بھی آیا کیچ کے پار
 سارے ناز چنیسر کے
 چھوڑے لیلا ترے لئے
 میری مومل، کھڑکی سے
 دیکھا نہیں کبھی نیچے
 پہنچا کا کب کنارے کون
 کھل کر تجھے پکارے کون
 میں جو ونجھلی آج بجاؤں
 تخت ہزارے کئی گراؤں

(کلا، کل مونہی، سدا جلے
 بجلی مرلی بیچ ہلے)
 پوری تان جو میں گالوں
 کتنے جھنگ جلا ڈالوں

* سورٹھ، — رائے ڈیاچ کی بیوی

† وردان — شوہر کی جان بخشی کرنے والا

پر میں کیسا رانجھا ہوں
 ہیر کے ہاتھوں زھر پیوں
 میں کیسا میہار... الا!
 کھڑا رہوں اس پار، الا!
 بھیگی راتوں کے ہل چھن
 روک رکھے تیری کارن
 تجھ کو سہنی، مدہ، نہیں؟
 گھڑا نہیں کوئی مدہ، نہیں
 دیکھ، کے ڈم* کی قہری گھات
 آنے لگی آٹھ، کبر آدھی رات
 پھینکا میں نے مدرا گھونٹ
 آج ادا سے چاروں کھونٹ

میرے بھاگ بھٹائی کے
 مارے راگ بھٹائی کے
 لیکن آج یہ اک تارا
 لگتا ہے یوں ناکارہ
 جی کرتا ہے دے ماروں
 ٹیکڑے ٹیکڑے کر ڈالوں

بھٹ کو واپس لوٹا دوں
 ایسا ہے بس لوٹا دوں
 یہ پھر کبھی نہ بچ پائے
 مٹی میں ہی مل جائے
 بھٹ کی سوندھی مٹی سے
 کوئی بھٹائی نہیں اٹھے
 کوئی بھٹائی نہیں اٹھے



ترازو ہیں آنکھیں

ہماری ترازو ہیں آنکھیں

کہ یہ دیس، وہ دیس دونوں ہی کھوٹے

مگر پھر بھی پیارے

ترازو ہیں آنکھیں!

بہانے سے پاڑا جھکانا نہ جانیں

کبھی جھوٹ سے یہ نبھانا نہ جانیں

گنوں کی جو ڈانڈی اٹھائیں تو جانچیں

سدا دیس کی دیس سے تول پوری

کبھی منصفی میں

خیانت نہ کی لا شعوری، شعوری

کبھی دھول سے دھن نہ تولیں، نہ تولیں

نہ کافر، نہ مومن، سدا بیت رو لیں

جہاں بھی گئے سب خریدار کھوٹے

محبت سوا سب طلب کار کھوٹے

برہ کا بھج * ہم بٹائیں تو کس سے؟

بہا درد دل کی جو ہائیں تو کس سے؟

کہو سچ کا بھی کوئی بازار ہے کیا؟
 کوئی درد دل کا خریدار ہے کیا؟
 خدائی میں لوگوں کی کوئی تو ہوگا
 کہ یہ دیس

وہ دیس دونوں ہی کھوٹے
 مگر پھر بھی پیارے
 بھلائی میں دونوں کی کوئی تو ہوگا
 ہماری طرح آج جس کی
 ترازو ہیں آنکھیں



اس دیس پہ یرقاں چھائی ہے
 ہر شام یہاں پیلی پیلی
 کیا لیموں جیسی آئی ہے
 اور اسکی کالی کان میں
 کیا وحشت کیا تنہائی ہے
 اس دھرتی پر اک دیو پھرے
 بوں جس نے خاک اڑائی ہے
 اور ہاڑ چبا کر انساں کے
 گھر گھر میں راڑ مچائی ہے
 مسکی بھی یہاں بھیانک ہے
 لوگوں نے جیہہ کڈائی ہے
 کوئی جھلمکی نہیں جھروکے میں
 ایسی ہیبت پھیلائی ہے
 ہر آور خموشی مرگھٹ کی
 ہر شام کی ارتھی آئی ہے
 پر تجھ سے یہ سب کیا کہنا
 کہہ کر بھی بات گنوائی ہے

اس دیس پہ یرقاں چھائی ہے
 اس کے ہر جاگ اور سہنے میں
 اک ہادی سی بکجائی ہے
 آڑ گئے پکھرو ڈار دکھی
 اک کونج نہوٹ کے آئی ہے
 سورج بھی کٹا ڈالی ڈالی
 یوں آری کوئی چلائی ہے
 ہر ہل راکس گرجتا ہے
 تو نے کیا آس لگائی ہے؟
 کوئی چھاتی ہے اس دھرتی پر
 کچھ، شکستہ جس میں سمائی ہے؟
 وہ پھول کہاں ہیں جن کے لئے
 تو نے جھولی پھیلائی ہے؟
 کس بھور سمے کے سہنے میں
 یوں اتنی عمر بتائی ہے
 پر تجھ سے یہ سب کیا کہنا
 کہہ کر بھی بات گنوائی ہے



اچھا اب میں چلا بھٹائی —

میں تیرا احسان بھلا دوں

یہ تو ناممکن ہے، مائیں!

تو تو ہر نربل کا سہارا

سنگ سدا تیری پرچھائیں

ساحل پر بے ہوش پڑا تھا

کوئی لہر بہا کر لائی

اس دم تو نے کی جو مجھ سے

کیسے بھلاؤں ایسی بھلائی

مجھ کو دوجا جیون بخشا

مانسین پھونکیں ست دے ڈالا

شب بھر میرے سنگ رہا تو

بہور کا تارا مجھے دکھایا

لیکن دیکھ ابھرتی لہریں

کوئی سپنا جن کے اندر

بھر آئیں کھنگھور گھٹائیں

پھرا ہے ہر شور سمندر

وہ ساگر کی ماں سی گودی

لہر ہنڈولے میں وہ لوری

جگر مگر تھے کتنے تارے
گھاٹ پرے چمکی تھی ریتی

پچھلی رات بون نے کیا کیا
جڑے تھے نگ تیری ریتی پر
تجھ سے سدا نبھاؤں سائیں
وچن کیا تھا جو کھیتی پر

لیکن آج مجھے جانا ہے
طغیانی میں طوفانوں میں
اس رت کی ہے ریتِ نرالی
شور کرے جو شریانوں میں

دور ہو کتنا ہی وہ ساحل
پر منتا ہوں اس کی صدا میں
جو نیسا تو نے جوڑی تھی
آج اسی پر دور چلا میں

اچھا اب میں چلا بھٹائی



او نیند ابھاگن، آنہ ابھی
ہے ابھی ادھورا گیت مرا

اے لہروں لہروں نیند ابھی
میں اپنی نہیّا جوڑ رہا
اور تیرے اندھیارے تٹ پر
پل بھر کو لنگر چھوڑ رہا
یہ تیرا بھیانک اندھیارا
جو سب کا جی دھلاتا ہے
پر وقت کا بے صبرا مانجھی
کب روکے سے رک پاتا ہے
یہ بادبان مہنوں کا مرے
میں اس کا کس بل پر کھ رہا
جو مہلت مہلت غنیمت ہے
آخر ٹھہرا سب کو جانا
ہے وقت کا مانجھی بے صبرا
پل میں پتہ سوار اٹھائے گا
اور ناؤ ڈبوئی آندھی میں
مجھ کو کھیتا لے جائے گا

اے نیند ابھاگن، ابھی نہ آ
ہے ابھی ادھورا گیت مرا



یہ کیسا قہر کیا تو نے
شیشے کے بند دریچے میں
کیوں یہ گلدان رکھا تو نے

جب شیشوں سے شبنم پونچھے
دیکھا ہے کبھی ان پھولوں کو
نظروں میں ہیں کیا کیا شکوے؟

ہر پھول ہے جیسے آنکھ، کوئی
شیشے کے بند دریچے سے
جو بھونرا بھونرا دیکھ رہی

کوئی نیر نہیں ان میں باقی
اور کھڑکی کے شیشوں کی طرح
بے جاں لگتی ہے کالی کالی

تو کھول بھی دے یہ بند دری
کیا پرویا ہے اوس بھری



جھکا تھا دن ڈاچی * جیسا
جگمگ تھی سانجھی کی جھول
کھر سے باہر کھیتی میں
کیا کیا تھے خش خش کے پھول

اس لالان کو نینوں نے
رنک شفق میں تارڑا تھا
کل گلنار بدربا پہ
میں نے تسمبو گاڑا تھا

پھر ہتھیارے آ پہنچے
کھولے اپنی ہتھ کڑیاں
بھول نہیں سکتا ساتھی
کیا گھنگھور تھیں وہ کھڑیاں

لگا تھا جیسے کوئی گڑھا
آیا میری اور بڑھا
اور راکس سا منہ پھاڑے
جھپٹ کے مجھ کو نکل گیا

مرخ شگوفے خش خش کے
 کل تو نشے کے پیالے تھے
 آج بکھر کر لگتے ہیں
 مرے لہو کے چھینٹوں سے

مانجھی یاد دلاتا ہے
 ڈھلتا سورج، ہاتھ، کڑی
 جس میں قید گزرتی ہے
 کوئی سی سر جنہار گھڑی



یہ سفر نہیں کٹ پائے گا
اے رن کی رات، اندھیرے میں
میرا سپہنا مٹ جائے گا

ہاں، کبھی ستارا گنا ہے
رستا چمکا کر پیروں کو
کچھ دھیر بندھا، دوڑاتا ہے

اور کبھی گھٹا کی گھاٹی میں
یہ کالا افق پہاڑ بنا
لگتا ہے چومنا چاٹی میں

کوئی ڈائن جیسے چمکارے
دوجی ڈائن کو پیار کرے
اور ہر بت بیچ دراڑ پڑے

اس وقت گھٹا میں تکتا ہوں
اور جانچ کے چھالوں کی لالی
میں زخمی نین جھپکتا ہوں

دل مہم مہم کر کہتا ہے
یہ سفر نہیں کٹ پائے گا
کیا اب بھی نہ پیت بھلائے گا



بیٹھ کے نیم تلے کل میں نے یہ سوچا
 میں بھی ہوں اک پیڑ، نیم بوٹے جیسا
 میری نمولی میں بھی سر سی کڑواہٹ
 پنچھی پنچھی جن میں چونچیں مار رہا
 کیا کیا ٹھنڈی چھاؤں ڈالتا دھرتی پر
 پھر بھی مجھ پر دھوپ کا پڑتا وار کڑا
 اس بنجر دھرتی پر اگر میں چاہوں بھی
 نیم رہوں گا اور نہیں کچھ بن سکتا
 بیٹھ کے نیم تلے کل میں نے یہ سوچا
 میں بھی ہوں اک پیڑ، نیم بوٹے جیسا



وہ سورج ڈوبا، بی-الے میں
 بھر دیا کسی نے لال لہو
 سب کھونٹ کھونٹ جو پیتے ہیں
 اور جیتے ہیں !
 لو رات ہوئی، ہر تالو میں
 تارے تارے کا تبر چبھا
 سب اپنی تڑپ چھپاتے ہیں
 اور گاتے ہیں !
 تو نہیں ہے تو ! میں نہیں ہوں میں !
 ہم کیا ہیں ! کیوں ہیں ! کس سے کہیں



کتے بھونکے
 مکھیا بھونکے
 چور بھی بھونک رہے
 کیسی ہے چنگھاڑ ہوا میں
 لپکے کوئی دھاڑ ہوا میں
 رستے چونکے
 تارے چونکے
 چونکے ہر دیوار
 کون اوپرے * یوں آیا ہے؟
 اس بستی میں کیوں آیا ہے؟



یہ شہر بھی جیسے بابل ہے !

گھر گھر میں کنڈ گناہوں کے
 دل دل میں چکلے چاہوں کے
 محراب وہی، مندر بھی وہی
 ہیں شور جہاں گمراہوں کے
 ہے فرق ذرا سا، اور وہ یہ
 یاں جو بھی فرشتہ ہے آیا
 معصوم ہو پھر یا مجرم ہو
 ہے آس کو کنویں میں لٹکایا

یہ شہر بھی جیسے بابل ہے !



اک سپنا ڈھل کر چھنتا ہے
 اس تنبورے کے تاروں سے
 تو چندرما کی نساؤ لٹے
 جب نکلے دور ستاروں سے
 اور میرے سرھانے بیٹھ، مرے
 بالوں کو تو مہلاتی ہے
 پھر تنبورے کے تاروں پر
 تو مجھ کو گیت سناتی ہے
 جو گیت امارو نے ڈھونڈا
 جو کالیداس کو مل نہ سکا
 کل رات روی سمپان * لٹے
 جو گیت ادھورا گاٹا تھا
 سندھو دھارے پر آج مری
 ہر کوتا ایک ہی پہیلی ہے
 سب مانجھی مجھ سے بوجھ رہے
 ”یہ لہر کہاں سے آئی ہے؟“
 اس دم حیرت سے تمکتا ہوں
 میں تنبورے کے تاروں میں
 اور یاد انگلیاں آتی ہیں
 بھرتی ہوئی اپنے بالوں میں

* سمپان — ہنگامہ میں ایک مخصوص کشتی کو کہتے ہیں



اڑو، کنویلیو* اڑو
مرے سجن سے جا کہو
ابھی تو جی رہا ہوں میں
ابھی تو جی رہا ہوں میں

اجوگ میری ہاٹ ہے
رتوں کا دل اچاٹ ہے
جو ایک دو قدم چلوں
تو ہات ہات جھڑ پڑوں
مینہ† ہے نہ منگ ہے
نہ آس میں امنگ ہے
مگر میں مار دھاڑ میں
اجاڑ باڑ باڑ میں
بھڑک بھڑک کے لڑ رہا
تڑپ تڑپ کے بڑھ رہا

اگر میں کام آ گیا
گرا کے چار زیر تم
کبھی کبھی یہ سوچنا
کہ کون راہ میں گرا

* کنویلیو — کاگ

† مینہ — پیار

گھٹائیں جب بھی جھوم کر
 گگن گگن کو چوم کر
 گلی گلی برس پڑیں
 بنوں میں مور ناچ اٹھیں
 بھرا ندی کا نیر ہو
 کوئی ہرن جو سیر ہو
 تو اس سمے نہ بھولنا
 کہ کون پیاس میں مرا

ابھی تو جاگ جل رہی
 ابھی لڑائی چل رہی
 ابھی تو گھاؤ تاؤ میں
 لہو لہو لگاؤ میں
 بھڑک بھڑک کے لڑ رہے
 تڑپ تڑپ کے بڑھ رہے
 ابھی ہے زمین میں چمک
 ابھی تو دل رہا دھڑک
 ابھی گھڑی گئی نہیں
 کہ رات ابھی ہوئی نہیں
 ابھی تو جی رہا ہوں میں
 ابھی تو جی رہا



بات جو تو نے سوچی ہے
 حرم سرا کی سوچی ہے
 بھاپ نہ جسکی باہر آئے
 ہنڈیا دل ہی دل میں پکائے
 خواجہ سرا بنا بیٹھا ہے
 ٹھگی کے پھندے گانٹھ رہا ہے

بات جو میں نے مانی ہے
 وہ جھانسی کی رانی ہے
 جس کی تیز کٹاری ہے
 وار بھی جس کا کاری ہے
 اس کے لئے میدان بھی ہے
 جیون کا جولان بھی ہے
 اس کی جان کو جو کھا ہے
 پر جو گیت انوکھا ہے
 اس کی بغاوت لافانی
 بات جو ہے میں نے مانی

بات جو تو نے سوچی ہے
 رن میں کام نہ آئے گی
 گھٹ گھٹ کر مرجائے گی

تو بھی ”وطن کا شاعر ہے“

پر چالوں میں ماہر ہے

میرے سچ کو خوب سمجھنا

پھر بھی ہر اک سے یہ کہنا

”یہ کس دنیا میں رہتا ہے“

پتھر سے سر سار رہا ہے“



کل جو تمہاری چوٹی میں
میں نے پھول لگایا تھا
پھول کی خوشبو چوٹی میں
یا چوٹی کی پھول میں تھی
کون پھول تھا یاد نہیں
ہاچل یہاں مچھی ایسی

کون پھول تھا یاد نہیں
شاید کوئی چنبیلی تھی
یا چمپا تھی چوٹی میں
رنگت جس کی پیلی تھی

آج مجھے کچھ یاد نہیں
زندہ کی فریادوں میں
بس بس من کی جگہ کہاں
مہکی مہکی یادوں میں

کل جو تمہاری چوٹی میں
میں نے پھول لگایا تھا



’تو کون؟‘

’ارے میں رومی ہوں!‘

’اے رومی، فرصت نہیں مجھے

پھر کبھی سہی، پھر کبھی سہی‘

’تو کون؟‘

’ارے میں تلسی ہوں!‘

’او تلسی، فرصت نہیں مجھے

پھر کبھی سہی، پھر کبھی سہی‘

اس پتھر میں آخر میں نے

ڈورا ڈالا اور جان پڑی

نکلا ہے روپ تصور کا

ہنستی ہے آج مری دھرتی

اس ہنسی کو اور سنورنا ہے

کچھ، رنگ ابھی تو بھرنا ہے

اس روپ کو اور نکھرنا ہے

مجھ، کو یہ کام تو کرنا ہے

اے رومی، فرصت نہیں مجھے

اے تلسی، فرصت نہیں مجھے

پھر کبھی سہی، پھر کبھی سہی

او راگی، فرصت نہیں مجھے

امیر خسرو پنہاری سے

”تیرا ناؤں؟ کانتی
تیرا روپ انوپ ہے
میرا رنگ نہ روپ ہے
تیری صورت سانوری
تو کیا جانے بانوری
من منڈپ کی آگ ہے
تیری کیا کانتی“

”میرا ناؤں کانتی
میرا بھیس بنارسوی
بولی تیری پارسی
میری بولی پوربی
اور میں پوجوں مورتی
تیرا من گھنگھور، میں
چندرما کی شانستی“

”شترو * سمجھ، نہ کانتی
یہ میرا بھی دیس ہے

* شترو — دشمن

نوٹ :- اس نظم کا ترجمہ شیخ ایاز نے خود کیا تھا جو رسائل
میں شائع ہو چکا ہے

کتننا گہرا گہروا
 میرے تن کا بھیس ہے
 تیرے میرے گاؤں کا
 اپنا اپنا تھانولا
 لیکن ان کے بیچ میں
 پانی تو ہے ایک سا
 میری اچھی کانتی
 میں تو ہوں ویدانتی



کل جو منجباب میں سجی لپٹی
کار سے ایک نازنین اتاری
گود میں تھا معمور سا کتا
چال میں رقص ڈھال میں نرمی

روپ، شو کیس میں سجائیں جسے
رنگ، جیسے کوئی کالی نرم
پیر جیسے پدم، کنول سے ہاتھ،
اور آنکھیں بھونر بھونر چنچل

یوں ٹہلتی دکان تک آئی
سب نگاہوں کا اشتیاق بڑھا
میز سے کیک کو اٹھاتی تھی
کہ یہ دیکھا کہ ہے کوئی آنا

پاس فٹ ہاتھ، ہر کوئی لڑکا
ہاتھ، پھیلانے بھیک کو آیا
آنکھ، میں کیچ، پیر سے ننگا
بال بکھرے، پھٹا پھٹا کرتا

رحیم دل میں بے-ہرے اتر آئی
ایکب آنا نکال کر بولی
”ہاں کہیں چرس کی نہ لے گولی!“
پھر ہنسی اور دکان میں لوٹ گئی



لاڑ* کی ناری
 چہاج پھٹکتی
 ناچ پہ اڑ اڑ کر منڈلاتے
 کاگ جھٹکتی

اس کے تینوں بالک بھوکے
 روتی بچتی
 سوکھی ندیا
 جلتی کھیتی
 'دیکھ وڈیرا آ جائے گا'
 مچلیں بالک انہیں ڈرانا
 کرے بہانا

بھور نکلتی
 سانجھی ڈھلتی
 لاڑ کی ناری
 چہاج پھٹکتی



شام کا دھام، ڈوبتا سورج
 سوکھے ٹکڑے چبا رہا جیسے
 جھول، گیرو رنگے بھکاری کا
 پیڑ سوکھا ندی کے پاس کھڑا
 جیسے بھوکے کا پیٹ ہو سوکھا
 اور روٹی سا پک رہا سورج

لڑائی کے بعد

باڑے میں ہو گئی لڑائی
 دھان بھری اک گاڑی پر
 چاند گھٹا میں لے سکتا چھپتا
 گاڑھا خون کلہاڑی پر
 لال لہو میں ڈوبا ڈوبا
 توری بیل کا پیلا پھول
 ہوا درختوں میں روتی ہے
 ہائے کسانوں کیسی بھول

پٹے پہنے کتے لے کر
 تھانیدار بھی آ پہنچے
 اپنی پیاس بجھانی جن کو
 لال لہو کی پیالی سے

جس نے اس کو دیا نہ حصہ
 مجرم ٹھہرا بس وہ ہی
 چاند دیکھتا میس جھکا کر
 لین دین ہر پائی کی

مجرم تھا ہر دور وڈیرا
 بیٹھا ہنستا ماڑی پر
 چاند گھٹا میں لیرے لیرے*
 گاڑھا خون کلہاڑی پر



میری جھولی میں آ تو گاؤں میں
 چاند! تو آج کچھ اداس ما ہے
 نور سے اپنے کچھ نراس ما ہے
 تجھ سے باتیں کروں محبت سے
 گھاؤ تیرے سیوں نفاست سے
 تیرے منہ سے گھٹا ہٹاؤں میں



سیر منسار کی میں کرتا ہوں

آسمان دور کب ہے، بس اک گم
پی لیا میں نے ماہ تاب کا جام
توڑ تارے بھری ہے یہ جھولی
دیکھ، کیسی سجائی ہے بولی
زندگی، تیرے آگے دھرتا ہوں



میرے گیت ہزار گنگن کے
ہنچھی بن کے
بل نساگن کے

ہر او، اپنے خون میں نکھرتی
گھایل دھرتی
تجہ، کو ارپی

میری کوتاہ جاپ جُگوں کا
ان گایا آلاپ جُگوں کا
کاش میں دھودوں پاپ جُگوں کا



یوں تو وڈیرا شان، رے
 اوپر کی دھتکار تو اس کی چڑیا جیسی جان رے
 یوں تو وڈیرا ناگ رے
 بگڑے گر سرکار، سپیرا بن کر کرتا سوانگ رے
 یوں تو وہ راکس رے
 مگن ہونے سرکار تو سمجھو کرسی کی ہے آس رے
 یوں تو بدبودار رے
 مجلس میں آتا ہے لیکن چھڑکے عطر ہزار رے
 حرم تو اس کے ہزار رے
 لیکن ہے لاچار کہ اس کی جو رو ہے بے کار رے
 لال ہے اپنا کھیل رے
 لال لہک کر دیکھ لیا تو مچل گیا ہے بیل رے
 لال ہے اپنا کھیل رے
 ہائے وڈیرا بیل رے



کالا کاگ، ڈھلی پونم میں
 مری منڈیری ڈولا ہے
 مجھ کو گپ چپ گھور رہا ہے
 یوں تو بڑا بڑ بولا ہے

شاید سوچ رہا ہے میں نے
 کیت ادھورا گایا ہے
 انگ انگ مدماتا میرا
 شاید اسے نہ بھایا ہے

جیسے کوئی گونگا قاصد
 جس نے بھید نہ کھولا ہے
 کالا کاگ، ڈھلی پونم میں
 مری منڈیری ڈولا ہے



اے ہم وطنو، تم پر پھر میں کیوں نہ ہنسوں
 روز و شب کمسار
 کم تم رھوار
 رکے اس پار
 دیکھتے طوفاں کے آثار
 مگر اس پار، نہ تم میں کوئی بھی جانے پائے کیوں؟
 اے ہم وطنو، تم پر پھر میں کیوں نہ ہنسوں
 روز و شب جی جان
 نہٹے انسان
 دکھا جیولان
 ہو گئے پار بڑھا کرمان
 اور ان کی شان، فقط میں آج یہاں منظوم کروں
 اے ہم وطنو، تم پر پھر میں کیوں نہ ہنسوں



دل کیا کہتا ہے، کیسے کہوں
 گر جل کا ہجاری مہینے سے
 جاگے، اور شور سمندر کا
 اس پر سچائی کا وار کرے

 جب سمندر ناری پھول لئے
 پہنچے، تو پروہت مندر کا
 پٹ کھولنے سے انکار کرے

 میں اپنے دیس کے آگے جب
 اندر کا دکھڑا روتا ہوں
 وہ الٹا مجھ پر وار کرے
 دل کیا کہتا ہے، کیسے کہوں



دھو دھڑام
 آف علام!
 سیج پر غریب کی
 آنکھ، لگ گئی کہیں
 آہ بدنصیب کو
 کچھ، خبر ہوئی نہیں
 بادشاہ کا پلنگ
 نرم نرم، رنگ رنگ!
 چیخ کر گئی کنیز
 ”ہاندان! ہاندان!“
 نیند ہے عجیب چیز
 خواب میں رہا جوان
 چو بدار پل پڑا
 تب کہیں غلام اٹھا
 آسمان اور زمین
 جیسے کھومنے لگے
 کس طرح کرے یقین
 خواب ما اسے لگے
 ایک شور ہر طرف
 نامراد یہ مجال!

شاہ اس پلنگ پر
سو چکا ہے ماہ و سال
تف تری امنگ پر
'آہ نفسِ سگ مثال!'
لعنتیں کرے ضمیر
لات مارتا وزیر
دھو دھڑام
اف غلام!

ہیروشیما

یہ کون کھڑا ہے پر بت پر؟
حیران ہوا میں ہنستا ہے!
اور تکتا نیچے دھرتی پر

یہ کیسی آگ لگی جل میں...
کیا اپنا موتی ماتھ لٹے
ہر سیپ جلی ہے ماگر میں؟

کس نے ہلکی مٹے نوشی میں
'میں تیری ہوں' 'میں تیرا ہوں'
کل رات کہا سرگوشی میں!

اس لمبے کی جھنکار کہاں؟
جو پیت کی آنچ سے کھلتی تھیں
ان سیچوں کی مہکار کہاں؟

یہ کس نے کہا، ہے پیار امر!
دوجی ہر شے آنی جانی

اس آگ میں کچھ بھی امر نہیں
اور تجھ میں لٹے ترا موتی
جل گئی کوئی سوندھی سیپی
بجھ، کٹی ترے جی کی جوتی

اور میری بیت گنہوائی ہے
 اپنی ہر آس امرتسا کی
 ایسی ارتھی اٹھوائی ہے

یہ کون کھڑا ہے پریت پر
 یہ دیکھ، یہ میں ہوں تو وہ ہے
 جو امن نہ لائے دھرتی پر
 یہ اپنی ارتھی آئی ہے
 اور اس ارتھی پر پھول چڑھا
 کیا ہم نے آگ لگائی ہے



گھایل سوار کو

کالے کمیت * تو

کس آور لے جا رہا ہے ارے

اونچی پہاڑی، خیمے نہ ڈیرے

دھندلائی راہیں، ٹیلوں کے گھیرے

بتھر نکیلے، ترچھے تکھیرے†

سانجھی اڑائے خونی پھریرے

اب شہریار کو

کالے کمیت تو

کس آور لے جا رہا ہے ارے

جھکڑ ہوا کے کنکر اڑائیں

جمگھٹ گیدھوں کے پر پھڑپھڑائیں

گھایل کو تاڑیں، چکر لگائیں

اور گھاؤ اس کے اب کھلتے جائیں

اس بے قرار کو

کالے کمیت تو

کس آور لے جا رہا ہے ارے

* کمیت — سیاہی مائل سرخ رنگ کا گھوڑا

† تکھیرے — تیکھے کے معنی میں منڈھی میں مستعمل ہے



گھومتا ہوں دھار پر تلوار کی
اس دھار سے تھوڑا پرے
ساجن مجھے پائے گا وو.....

آسمان پر چاند جھک کر کہہ گیا
جا جا! سجن کی وہ گلی
کوئی نہ پھر جائے گا وو.....

غم نہیں کر پاؤں میرے چھل گئے
یہ وقت ہے، یہ وقت ہے
واپس نہ پھر آئے گا وو.....



سانجھی بیٹھی اپنے منہ سے دھول کا گھونگھٹ کھول
گیان ستارے اگے افق میں، چمکے سون سمان
گایک جلتی رکھیو اس مشعل کی لاٹ اڈول *
پہچانیں گے باٹ بھی اپنی یہ بھٹکے انسان

جگ بیتے پسر اپنے اندر شیر نہ کرے دھاڑ
یہ بھی غنیمت ہے کہ کہیں کوئی لہرائی ہے کوک
کبھی تو بادل برسیں گے برکھا بھی کرے گی راڑ
کبھی کڑک کر گرج اٹھے گی آندھی سی مخلوق

جان سدا جکڑی نہ رہے گی اور بڑھا دے جور
کسی کی چھاتی جاؤ بھری ہے، ترچھا کر لے تیر
گریں گی دھوکے کی دیواریں، لگا ذرا جو زور
نربل ہاتھ، بڑھے تو ہوگی ذرا ذرا زنجیر

پیس کے دانت اٹھیں گے جو ہیں زیر بہاتے آج
گھٹا بنی طوفان تو دیکھو گے قہری انداز
پک پک میں اک بجلی ہوگی، لرز اٹھے گا تاج
تو بہرا ہے میں سستا ہوں قدموں کی آواز

تو اندھا ہے! دیکھ رہا میں گرج چمک کا کھیل
تو پا لے اندھیارے گھس کر اپنے ڈربے میں

* اڈول - نہ ڈولنے والی

کہیں تو ہوگا رن میں رتھ، پر تیرا میرا میل
میرے گھوڑے کے سم تجھ کو کچل کے چھوڑیں گے

مجھے پتہ ہے، مجھے پتہ ہے، آگ ہے میرا کیت
بھڑک بھڑک کر بھنبھٹ † ہوگا، جلے گا ایک جہان
آخر تیری ہمار لکھی ہے، آخر میری جیت
میرے دیپک راگ سے اب ابھرے گا نیا انسان



اس کولہو کے بیل نے آخر کبھی ہے یہ بھی سوچا
کیوں آنکھیں بھی بند ہیں اس کی جسم بھی ماندا ماندا
ساری پیٹھ، ہٹی زخموں سے، سڑ سڑ گھومے کوڑا
اس کولہو کے بیل نے پل بھر تھم کر یہ بھی سوچا

روکھی موکھی پر راضی ہے، سردی گرمی کھانے
چاہک کا عادی ہے، من میں میل نہ اس کے آئے
کاش کبھی رک جائے، سنبھل کر زور سے سر نہ کرائے
اینٹ سے اینٹ بجا کر اس کولہو کا چکر ڈھائے

آخر کب تک جگ کی چکی رہے گی اوندھی چلتی
رہے گی کب تک یوں دھرتی کی گھائل چھاتی چھلتی



رینگ رینگ بنے پر پہنچی، تھک کر کھڑی ٹرام
 ہانپ ہانپ کر دھواں نکلتا، دم دم کہتا ”دام!“
 دھک دھک کر چمنی کے دل کو آیا آرام
 لپٹ گئی ہے اندھیاروں سے گدلی گدلی شام
 بلب بلب پر پھریں پتنگے جگمگ جگمگ جام
 جھوٹا کانچ جلانے کیسے! خام، محبت خام!
 اک کھٹ کھٹ پر دوڑ پڑے پھر سو گمرہ گمنام
 رینگے جانے گا جگ کب تک سسکے جائیں عوام
 تھک کر کھڑی ٹرام



او پردیسی، او پردیسی
کون ہے تیرا دیس؟

تجھے نہیں پہچانے کوئی
دھن بھی تری نہ جانے کوئی
کس کی کارن لے اکتارا
گاتا پھرتا ماسا ماسا
لوگ یہ کیسے تیرے ہونگے
ترے لہو سے لال رنگیں گے
کیروا تیرا بھیس

او پردیسی، او پردیسی
کون ہے تیرا دیس؟



آرزو کی آداس نگری میں
 شام الجھتی ہوئی لٹیں چھوڑے
 ایک بیوہ کی شکل آئی ہے
 زندگانی کا جام خالی ہے
 گرچہ ہر سمت جام خالی ہے
 سوچتا ہوں، نئی شراب بھروں
 اہنے کوزے میں آفتاب بھروں

آس ابھرے نراس نگری میں
 آرزو کی آداس نگری میں



آمر! بھاؤ مرا کیا ہوچھہے!
 میرے گیت کو آنک سکے گا؟
 ٹوٹے کیا کیا غول دکان پر
 سب ہیں موتی مول یہاں پر
 بڑھا ہے کیسا بھیڑ بھڑکا
 آگے بیچھہے دھکم دھکا
 کیسا بھاؤ چڑھا ہے یارو!
 سب نے گیت پڑھا ہے یارو!
 تیرا کھونٹ پیا ہے سب نے
 بھر بھر اوکھ لیا ہے سب نے
 دھن دولت کے لاکھ بھجاری
 راکھ میں ایک نہیں چنگاری
 کلا بھڑے بازار بیچ دی
 جیسے ننگی نار، بیچ دی
 میں بھی ٹھہرا اک بنجارا
 پر میں نکلا سب سے نیارا
 گیت کے اندر جو گونجی ہے
 بس وہ شے میری ہونجی ہے

مل میں جو مزدور گیا ہے
 ہل پر ہاری جہاں تھکا ہے
 یا جو آیا سینہ تانے
 پیر کڑی میں تیرے آگے
 ان سے گیت بٹاؤں بیٹھا
 چوراہے پر گاؤں بیٹھا
 جس کے پاس کوئی آنسو ہے
 میرے گیت کا وہ مالک ہے
 آمر! آنسو پاس نہ تیرے
 میرے گیت کو کیا آنکھیں گا



دیکھو جگ منڈی کے کھاتے!
 ہر بومف کے دام لگے ہیں
 دامن چاک زلیخائیں ہیں
 پیت ہے مہنگی اس منڈی میں
 مستے بھاؤ ضمیر گیا ہے
 سچائی تھی ایک بھکارن
 جس کو کچھ بھی نہیں ملا ہے
 قیس کرے لیالی کا سودا
 بیچتا ہے فرہاد نے تیشہ
 چپکے سے ہے تخت پہ بیٹھا
 راج ملا ہے تاج ملا ہے
 شیریں گئی تو جائے بلا سے
 دیکھو جگ منڈی کے کھاتے!



دور ابھی تو ہے آنے والا طوفان

تیز ہوا کا جھکڑ پہاڑ جھنجھوڑ گیا
چھن چھن سوکھے پات بکھر گئے دھرتی پر
کھڑ کھڑ کھڑ کھڑ چھکڑا بولے رہ رہ کے
پھر بھی ابھی تو پہاڑ گھومے دھرتی پر

ٹوٹے پھوٹے چھکڑے میں کیوں جائے رہے
کیوں ناکے ناکے پر رک رک جائے رہے
لیروں بھری گٹھریا کا ہے سنگواتا؟
ٹھٹک رہا ہے گھڑی گھڑی ٹھوکر کھاتا!

دور ابھی تو ہے آنے والا طوفان

لیکن اس کو آنا ہے، وہ آئے گا
تیز ہوا کے گھوڑے پر زناٹے سے
یہ پھرتا پہاڑ ٹیکڑے ہو جائے گا
اس دھرتی پر وہ گھمسان اٹھائے گا
تری گٹھریا جھکڑ میں اڑ جائے گی
اچھا ہو جو سارے وہم مٹائے تو
وہ آئے گا تیز ہوا کے گھوڑے پر
اچھا ہو جو اس کا ساتھ نبھائے تو

(۲۴۲)

منظوم ڈرامہ

دودو سومرو کی موت

دودو سومرو سندھ کا حاکم تھا اور
چنیسرا اس کا چھوٹا بھائی تھا۔ چنیسرا خود
بادشاہ بننا چاہتا تھا، اس لئے اس نے علاء الدین
خلجی کے ساتھ منکر سازش کی اور سالار خاں
کے ساتھ سندھ پر حملہ آور ہوا۔

جنگ سے پہلے علاء الدین خلجی نے
یہ شرط رکھی تھی کہ اگر دودو نے اپنی
بہن بھاگی کو اسکے نکاح میں دیا اور چنیسرا
کو اپنا جانشین بنایا تو وہ حملہ نہیں کرے
گا۔ دودو نے یہ شرط ماننے سے انکار کر دیا
اور لڑتا ہوا مارا گیا۔

گردار

(جس ترتیب سے اسٹیج پر آتے ہیں)

چھولی — دودو کی کنیز

چنیر — دودو کا بھائی

مالارخاں — علاء الدین خلجی کا سپہ سالار

دودو — سندھ کا حکمران

بھائی — دودو کی بہن

ایکٹ اول

(خیمے میں شمعدان جل رہا ہے۔ چنیسر شراب پی رہا ہے اور
چنیسر کی محبوبہ چھولی کمہارن ناچتے ہوئے گا رہی ہے)

چھولی:-

پی لے، پی لے، جی لے، جی لے
چھن چھن چھن چھن
کالی رین، دیپ شرمیلے
چھن چھن چھن چھن
ٹم ٹم کرتے، بجھتے دیو لے
چھن چھن چھن چھن
چھن چھن، چھن چھن، چھن چھن
چھن چھن چھن چھن
چھن چھن چھن

چنیسر:- (خمار میں)

ہر اک شئے آنی جانی ہے
یہاں ہے جو کچھ، سب فانی ہے
جو کچھ، بھی ہے بس یہ ہل ہے
موت اٹل ہے، موت اٹل ہے

موت ہمارا اپنا سایا
 کارونجھر، کینجھر* کی کایا
 موت میانہ، موت ہے منجھر†
 ساون کی راتوں کی جھر جھر
 بیساکھی کی بیلا ہے یہ
 انت سمے کا ریلہا ہے یہ
 سنگ ہمارے ہی جنمی ہے
 انجانے میں آ جاتی ہے
 انجانے میں اس کو جانا
 موت نے کس کا کہنا مانا
 اس دھرتی پر کتنے آئیں
 جو دھرتی کو ناچ نچائیں
 باقی ان کا نام نہیں ہے
 نام تو چھوڑو دھام نہیں ہے
 پردیسی کا کون ٹھکانا
 سب کو مٹی میں مل جانا
 دیتی کسے دیا کی بھکشا
 موت کے آگے کس کی رکھشا

* کینجھر — ٹھٹھ کے قریب ایک جگہ جہاں نوری اور تماچی کا

معاشقہ واقع ہوا

† منجھر — دادو کی ایک جھیل

سچ کو اسچ* بنا دیتی ہے
 ننگ سی موت دمک دیتی ہے
 جس کی نوک چبھی جیون میں
 ہر چھاتی میں ہر دھڑکن میں
 کیا ایسا بھی نہر ہے کوئی
 اتنا زور آور ہے کوئی
 موت سے جو آزاد ہوا ہے؟
 انسان انسان اک باجا ہے
 جس کے سر میں موت بھری ہے
 ہر سینے پر مونگ دلی ہے
 جب ہم سب کو مرنا ٹھہرا
 جگ سے ہمیں گزرنا ٹھہرا
 پھر ہم سب ہاکھنڈ اکارت
 مارا گھمنڈ گھمنڈ اکارت
 جھوٹا ہر کایا کا آہا
 کانا ہر مایا کا ماہا
 دھیر بندھے کیا دھیر بندھائے
 ناس کرے کیا ناس کرائے
 انسان کا ایمان بھی مٹی
 آن بھی مٹی، شان بھی مٹی

* اسچ — مندھی میں جھوٹ کو کہتے ہیں

نیردوشی جس اور چلا ہے
وہی ٹھکانہ دوشی کا ہے
کیوں کہ ہر اک کو مرنا ہے
پیٹ اس ڈائن کا بھرنا ہے

(چھولی کے بالوں میں انگلیاں پھیرتے ہوئے صراحی سے
پیالہ بھرتا ہے)

جیسا بھی ہے جھوٹا سچا
مرے مٹی سے کتنا اچھا
میں مرجاؤں پھر کیا جانوں
بھور بھی ہوگی کیسے مانوں
جو کچھ ہے یہ بیداری ہے
روشن رہنا اندھیاری ہے
بیلے کی مہکار ہے کیسی
شہد کی میٹھی دھار ہے کیسی
تیرے ڈالنی جیسے تن میں
ساری رات اندھیرے بن میں
کوئل کی کوکار بھلی ہے
اور وہ مندر نار بھلی ہے
ہمیں جو اپنے پھل دیتی ہے
چار رسیلے پل دیتی ہے
تاڑی ڈول کھجور کے بن میں
جھول جھول بھیگے ساون میں

رچ جاتا ہے ایسے رس میں
 آگ لگاتا ہے نس نس میں
 جب نیک ٹوٹے تیرا مٹکا
 چوس چوس سب رس جیون کا
 اذت اندھیرا موت کی کارن
 اک مٹھی بھر ہاڑ ہے جیون

چھولی:-

اے سائیں! میں ایک کمہارن
 گیان دھیان جانے نہ مرا من
 لیکن میں نے یہ دیکھا ہے
 جیسا ہو جیون پیارا ہے
 آوے میں برتن پکتے ہیں
 کیسے چتر ابھر آتے ہیں
 کچے بھی کچھ رہ جاتے ہیں
 تھوڑی چوٹ سے ڈھے جاتے ہیں
 ہر جو بالکل پک نکلا ہے
 اس کا بھاگ کہاں پتا ہے
 میں نے دیکھے گھڑے نکورے
 سر سے گرے اور بھورے
 ہر جب سر پر لٹے گھڑولی
 کن کن گائے الہڑ بھولی

لگتی ہے تب کتنی بیماری
 کیا ہے یہ مٹی کی پیالی!
 پر جب اس میں بھری ہو مدرا
 ٹھنڈ ٹھار میں دھری ہو مدرا
 تب جو پچھلے پہر اٹھا ہے
 ہنس کر رس کا گھونٹ بھرا ہے
 اس کی عمر سوارت سمجھو
 مٹی یوں تو اکارت سمجھو
 مدہ میں ہی معنی ہے سائیں
 ورنہ مٹی کیا ہے سائیں
 (گاتی ہے)

رہتی ہے مہکار سدا
 پھول تو ہر دن مرجھاتے ہیں
 خوشبو بن کر تو بھی بکھر جا
 ڈرنے والے، ڈر کیسا!
 پھول تو ہر دن مرجھاتے ہیں
 آ بن بن میں باس رجا دیں
 آ رے بھولے! مان کہا
 پھول تو ہر دن مرجھاتے ہیں

چنیسہر:- (قہقہہ لگا کر)

ہاھا ہاھا ہاھا ہاھا!
 اوہو اوہو، آھا آھا!

پھول تو ہر دن مرجھاتے ہیں
 ہر سب کے من کو بھاتے ہیں
 عورت بھی تو اک جادو ہے
 پورنما میں اک خوشبو ہے
 خوشبو پر آتا ہے بھنورا
 ہر بھنورا رس لو بھی ٹھہرا
 نار کھتوری * کی ڈبیا ہے
 اس کو کھول کے جو بھی بانٹے
 اس کی خوشبو پھیلاتا ہے
 سب کے من کو گرماتا ہے
 (مالار خاں کی طرف دیکھ کر)

ہگلی میرا راج یہی ہے
 تخت یہی ہے تاج یہی ہے
 ہاتھ یہی ، ہتھیار یہی ہے
 ہر بیری پر وار یہی ہے
 میں اور اس سے تجھے چھپاؤں
 ایسا بھی نادان نہیں ہوں
 کلی بھنور سے گھبراتی ہے
 جا جا، یوں کیوں شرماتی ہے؟



دوسرا ایکٹ

(پہلا پردہ)

(آدھی رات کا وقت ہے۔ دودا سویرا اپنی بہن بھاگی کے ساتھ بیٹھا ہے اور خیمے کے باہر تاریکی میں آسمان کی طرف دیکھ رہا ہے)

دودو:-

کیوں آج چاندنی کا رستا
اندھیارے نے یوں روک لیا
گھنگھور گھٹا کا گھیرا ہے
ہر شور ہوا کا پھیرا ہے
گھپ گھوں گھوں گھوں گھوں گھوں ہے کرتی
لگتا ہے قناتیں خیمے کی
اس سارے تنبو کو ڈھا کے
اڑ جائیں گی اس جھکڑ سے
یوں تو ہر شے ڈول رہی ہے
ہر اک چیز اڈول رہی ہے
یہ جو اک انسان کا دل ہے
یہ ہر مشکل کی مشکل ہے
دیکھو تو ایسا کومل ہے
جیسے جل میں نیل کمل ہے

ہر جب اپنی پر آجائے
 دھرتی اور گگن نہرائے
 تارے اس کے لئے جھکے ہیں
 پرہت سجدے میں گرتے ہیں
 (بھاگی کی طرف دیکھ کر)

خلجی تیرا رشتہ مانگے
 تا کہ تخت چنیسر کو دے

بھاگی:-

تاج بھی کیا ہے؟ تخت بھی کیا ہے؟
 سونا روپا بخت بھی کیا ہے؟
 جو کچھ بھی ہے سب مایا ہے!
 انساں تو ننگا آیا ہے!
 ننگے ہی ہے لوٹ کے جانا
 لیکن تم یہ نہیں بھلانا
 تیرا تخت ہے ایک امانت
 سارا بخت ہے ایک امانت
 یوں دھرتی پر راجہ کتنے
 لیکن جنتا خوش ہے تجھ سے
 دودھ دہی ہر ڈیرے میں ہے
 ہریالی ہر ڈیرے میں ہے

مانجھہ سمے میلے سجتے ہیں
 گلی گلی ٹھیلے سجتے ہیں
 مینچ کے اپنی کھیتی باڑی
 شام پڑے جب مارے لاڑی *
 بہنے اجرک † پھولوں والا
 گاتے ہیں تٹ تٹ پر آلا
 ہر دکھ دور بھگا دیتے ہیں
 سکھ کی نیند ابھی سوتے ہیں
 اپنا تاج اگر چھوڑو گے
 اس دھارے کا رخ موڑو گے
 یہاں ہرائے پیر دھریں گے
 دھرتی کو منسان کریں گے
 ایک دراڑ اگر پڑ جائے
 گھسے گی ناگن بہن پھیلانے
 پودوں میں تیتھر کے بچے
 نکل جائے گی ڈائن کچے
 تسونے ناگ اگر ہے دیکھا
 دیکھا ہوگا اس کا لپکا
 جب تک مٹی پر رہتا ہے
 جیو جیو اس سے بچتا ہے

* لاڑی۔ سندھ کے جنوبی علاقے لاڑکے باشندے

† اجرک۔ سندھ کی ایک سوتی شال

(دودے کی چھاتی پر ہاتھ رکھ کر)

جو انسان جگمگ میں جیتا ہے
 اس میں اس کا باپ چھپا ہے
 دادا پر دادا تر دادا
 ہر پھر اس کے آگے آتا
 نانا پر نانا تر نانا
 اس سے نہیں کسوٹی بیگانا
 بزدل اگر چھپا ہو اندر
 وار کرے گا اپنوں ہی پر
 ابھر کے جب باہر آجائے
 انسان کی شکتی کھا جائے
 رال کا پتلا انسان کیا ہے؟
 بیڑھی کا اکب پرچھاواں ہے
 گر تو دیس پر وارا جائے
 لڑتے لڑتے مسارا جائے
 دودا اپنی جان تو دے گا
 لوگوں کو ایمان تو دے گا
 تیرا بیٹا تیرا پوتا
 جن کے بیم آج تو پوتا
 آزادی کے لئے بڑھیں گے
 بڑھتے بڑھتے آن لڑیں گے

ان کے لئے مثال چھوڑ جا
یا پھر ایک سوال چھوڑ جا
مرے لئے تو جو بھی قبولے
خارجی، کتا، جو بھی قبولے

دودو:-

تیرا میرا خون ایک ہے
سارا جوش جنون ایک ہے
یہ جو پیاری بات کہی ہے
میرے دل کی بات کہی ہے
منش نہیں مائی کا لوندا
نا وہ کونگا نہ وہ بہرا
یوں تو سارا راز بھی وہ ہے
لیکن اک آواز بھی وہ ہے
موت تو بس اک پرچھائیں ہے
ماس کا مٹنا کچھ بھی نہیں ہے
لیکن کوئی شے رہتی ہے
جیون میں جو چمک رہی ہے
جیون مرن کا تہ* ہوتی ہے
جو شکتی اور ست ہوتی ہے
بھاگی! گر میں مارا جاؤں
اس دھرتی پر وارا جاؤں

سچ کہتی ہے، جان تو دوں گا
لوگوں کو ایمان تو دوں گا

(دوسری طرف سے چھولی دوڑتی ہوئی آتی ہے اور دودے کے
پیروں میں گر کر سنسکیاں بھرتے ہوئے کہتی ہے)

چھولی:-

میرے دیس کے راج دلارے
او سائیں! او جگ جگ پیارے
سُرُ مپنا ہو، جب میں گاؤں
تانوں میں سنسار سماؤں
سُرُ کی نیلی سندرتا میں
پیڑھی پیڑھی کی پیڑا میں
چین کی گھڑیاں لا سکتی ہوں
سکھ کی لہر اٹھا سکتی ہوں
میں گھنکھرو کی چھم چھم چھم ہوں
جب اس دھرتی پر میں ناچوں
چھن چھن ہوں تاروں کے سگے
کیا تھے وہ سونے کے سگے
جن پر اپنے آپ کو بیچا!
مورکھ، تھی اس تھاپ کو بیچا
جس پر چندا ناچ اٹھا تھا
گگن ہمک کر جھک آتا تھا

میرا کوئی مول نہیں ہے
 ہاں گر کوئی مجھ کو چاہے
 اپنی اوک کنول سے لائے
 موتی چھوڑے مجھ کو پائے
 شبنم کے آگے موتی کیا!
 بھیگی آنکھوں کی بولی کیا!
 میں نے اپنی قدر نہ جانی
 رہی چنیسر کی دیوانی
 کس چھل کے پھندے میں آئی
 کس بزدل سے پیت لگائی
 آج جو بوں بے حال کھڑی ہوں
 اک مسلی دسلی بگیا ہوں
 پھول آجاڑے گئے ہیں جس کے
 پات اکھاڑے گئے ہیں جس کے
 کارن میری ہی نادانی
 اپنی قدر نہیں پہچانی
 دھول چنیسر سارا دھوکا
 سونہاری* میں سانپ پلا تھا
 جھوٹ بھلا کیا کاج کریگا
 راج سدا تاراج کریگا

جو دلدل میں پیر دھرے گا
 کیچ میں لت مت موت مرے گا
 نگل ہی جائے دلدل گہری
 دودا سائیں! تیرے پیری
 رات کریں گے تجھ پر حملہ
 باندھ رہے ہیں یہ منصوبہ

دودو :-

لاج سے اچھی کون چنریا!
 ہاتھ جھوٹ کا جس نے چھوڑا
 اپنی راہوں کا رخ موڑا
 پھر اس کو پچھتاوا کیسا!
 ناری سچ ہے دھوبی ایسا
 اجلا کر دے جیون لستہ
 من من کا یوں میل اتارے
 دھودے پساپ پڑانے سارے
 جھوٹ سے جب بھی جان چھڑائی
 رگ رگ رستی بن لہرائی
 کھینچ لیا کھائی سے باہر
 سچ ہے سچ بن دھول برابر
 انسانوں کا رہنا سہنا
 جو دکھ تجھے پڑا ہے سہنا

کلا تری اجلا جائے گا
تجھ میں دیا جلا جائے گا
(بھاگی سے)

جھوٹا بزدل کا ہر منگی
حاجت جب بنتی بھک منگی
جھوٹ بھرے تب اس کی پیالی
اور جب لوٹے مانگنے والی
پیچھے چھپ کر ہنسی آڑے
اس چادر کا چھید دکھائے
جو اس نے منہ پر اوڑھی ہے
جھوٹ کوئی روگی کوڑھی ہے
جس نے اسے چھوا پچھتایا
بھیک میں پایا کوڑھ، پرایا
جو بھی کہے چنیر اس دم
جانچ چکا ہوں اس کا دم خم
جس کی ڈور پرانے بس ہے
ناچے گا، کتنا بسے بس ہے
ڈور باندی پر لے جائے
یا اس سے مٹی چٹوائے
ڈور بگاڑے ڈور بنائے
ڈور نمکیلوں ناچ نہچائے

چھوٹی :-

بزدل کی ہر سوچ بھی جھوٹی
لوہہ بھی جھوٹا، کھوج بھی جھوٹی
پسو* کی موت جسے ہو مرنی
کیا سمجھے کرنی کی بھرنی
وہ سمجھا ہے میاس ہے جیسون
مانس کا بس احساس ہے جیون
اس کے من میں موت کی کیچڑ
پسو کے کان میں جیسے چیچڑ

دودو :-

موت تو سب کی ہی بیرن ہے
ہر چوکھٹ ہے، ہر آنکن ہے
تاڑے چوکھی گھات شکاری
پھر بھی دیکھ، پکھیرو ڈاری
اڑتی ہے پر پہیلاتی ہے
سورج اور بڑھی جاتی ہے
یہ چنتا کب انہیں ستائے
کس کی باری کب آجائے
پھر انساں میں یہ ڈر کیسا
موت تو ہے بس ایک جھپکا

اور پھر کیا ہے ؟ انجانا ہے
 مر کر یہ کس نے جاننا ہے
 ہے میں اب نہیں ہوں جیتا
 سنگ سمے کے میں بھی بیتا
 موت اک خوف اکارت کا ہے
 سمے سدا رہنے والا ہے
 مرے گا کیا جو جی نہیں پایا
 اجڑے گھر کیا چور کا کھٹکا
 موت اندھیری کرے اشارا
 جیون نہیں گگن اندھیارا
 اس میں تارے ٹم ٹم کرتے
 روشنیوں کی رم جھم کرتے
 جُک جُک جی ! جیہلمل ہے جیون
 جھرنے کی کیل کیل ہے جیون
 جس ہر بہتے دیپ ہزاروں
 من ساگر میں سیپ ہزاروں
 دھرتی کے سچے سیانوں کے
 ساونٹوں کے بلوانوں کے
 سمے میں جیون جوتسی پلتی
 مچھ تک پہنچی جلتی جلتی
 اور میرے بھی بعد جلے گی
 ہر پیڑھی کے سنگ چلے گی

جیون جوت نہیں مرنی ہے
جو کچھ آج مری کرنی ہے
اس کا بیج اگا جاؤں گا
اپنی جوت جلا جاؤں گا

(دوسرا پردہ)

(دودو کے حکم پر جنگ کا نفاذ ہوتا ہے اور سب جنگی
جوان ہتھیار باندھے تیار ہوتے ہیں۔ آسمان سے گھٹا ہٹ
کئی ہے۔ صاف چاندنی میں چھاؤنی نظر آ رہی ہے)

دودو:-

ساونت سنور کر نکل رہے
بلونت پھر کر نکل رہے
یہ جتھے جتھے نڈر نڈر
آتے سر دھرے ہتھیلی پر
بڑھ، بڑھ، کے سومرے* آتے ہیں
کیا دھرتی کو تھراتے ہیں
او اپنے دیس کے رکھوالو
تم رن میں پیر جو آج رکھو
پُرکھوں کی لاج نبھا ڈالو
ان ساونتوں کو یاد کرو

* سومرے — دودو کی قوم کا نام

اس دیس میں جن ما ویر نہیں
 اس سمے نہی میں نیر نہیں
 ارموش* اڑاتے چل نکلو
 دوڑاتے نیش† چلو رن کو
 آشیر باد ان پرکھوں کی
 ہو جیسے بڑ کی چھاؤں گھنی
 جو پیٹھ پہ وار نہ لیتے تھے
 ڈھالوں پہ کٹار نہ لیتے تھے
 غیرت جن کی رگ رگ میں ہے
 وہ سیس جھکانے سے پہلے
 کٹوا سکتے ہیں اپنا سر
 تب تک ہر وار ہے چھاتی پر
 جب تک ہی جام شہادت کا
 منہ دھڑی کو انت کریں سجدہ



* ارموش — آٹھ سال کا اونٹ

† نیش — ارموش سے کم عمر اونٹ

تیسرا ایکٹ

(پہلا پردہ)

(دودو فوج کو جوش دلا رہا ہے۔ چھولی خیمے کی اوٹ سے
دیکھ رہی ہے)

چھولی :- (اپنے آپ سے)

دودا تجھ کو چاند لگا تھا

چاند بھی جیسے ماند لگا تھا

تو نے سوچا میں چھولی ہوں

کیسے اسے ابھر کر چھولوں

چندا ڈالے ترچھا سایا

درشن دیتا دور سے کیسا

ہاں ! ہر کتنی دور بسا ہے

اس کی سنگت ! بس مپنا ہے !

تو کیوں آج کنارے لوٹی

اتھلے جل میں کیا ہے؟ چھولی*

آج جو تو گدلی میلی ہے

گھاٹ اور کیوں لوٹ رہی ہے؟

* چھولی — سندھی میں لہر کے معنی میں مستعمل ہے

دودو :- (فوج سے)

کس بات سے ڈرتے ہو لوگو !
 ہر دن ہی مرتے ہو لوگو !
 ایسے مرنے والے ویسے مرنے والے
 پھر اس مرنے سے کیا ڈرنا
 ہاں اس کا جیون سپہل رہا
 جو سینہ تان گزار گیا
 جو کرتا یاری و بیروں سے
 تلواروں سے اور تیروں سے
 جو دھاک بٹھادے رن رن میں
 وہ جان گنوا تا کارن میں
 کیوں وید کے ہاتھوں زہر پیو
 کیوں لولے لنگڑے بنے چلو
 کیوں مسک مسک کر جانیں دو
 اور لڑھک لڑھک کر جانیں دو
 ہر روز ہزاروں میں انسان
 بے انت قطاروں میں انسان
 جاتے ہیں موت کی بانہوں میں
 مونی اندھیاری راہوں میں
 ہم بھر بھر بھوری مٹی ہے
 ہم کیا جانیں کس کس کی ہے

او ہوت مہان جیالوں کے
 آن اونچی گردن والوں کے
 جو ہیٹی آن نہ کرتے تھے
 جو گھر میں پیر نہ دھرتے تھے
 جب تک نہ مٹادیں بیری کو
 یا مار بھگادیں بیری کو
 بھومی کا بچاؤ کرنے کو
 وہ کھیل سمجھتے مرنے کو
 راکس جنہیں دھلا نہ سکے
 وہ پریت! کوئی ہلا نہ سکے
 جو رنگ جماتے جنگوں میں
 تھا لوہا جن کے انگوں میں
 وہ پُرکھے تم میں بستے ہیں
 پکڑی پکڑی میں ہنستے ہیں
 او سندھ سپوتو! دل والو
 بیری کو آج مسل ڈالو
 یہ آج نہ تم سے بچ نکلیں
 یوں سڑ سڑ سڑ تیر چلیں
 جیسے گڑ گڑ برہیں اولے
 یوں جھپٹو تلواریں تولے
 جب بھڑک کے گھوڑے چکرائیں
 اور کھا کے پچھاڑ سوار کریں

جب ہتکاروں کا شور مچے
گھمسان کا رن جس وقت پڑے
ہر وقت سنبھل کر وار کرو
سر دھڑ کوئی نہ رہنے دو
یا آج یہ رن سر کرنا ہے
یا لڑتے لڑتے مرنے ہے

چھولی :- (اپنے آپ سے)

یہ لہو بھگوئی آزادی
انسان میں بوئی آزادی
ہیٹے کا مان بڑھاتی ہے
نربل کو ویر بناتی ہے
تدبیر کو یہ تقدیر کرے
تدبیر کو یہ تقدیر کرے
کیا پیڑا کو گرماتی ہے
شیروں سی راڑ مچاتی ہے
اور پیر چھڑا کر کڑیوں سے
جیسے دوجا جیون دے دے
اے دودا ! میں قربان گئی
ساری چنتا اس آن گئی

(چھولی خیمے سے تیر بھرے ترکش اور کمان لیے باہر آتی ہے۔
ترکش کندھے پر لٹکاتی ہے تو دور سے گرد و غبار اڑتا ہوا
نظر آتا ہے اور گھوڑوں کے سموں کی آواز آتی ہے۔ پردہ گرتا ہے)

(دوسرا پردہ)

[جھٹ پٹنے کا وقت ہے۔ دودو کے اکثر سپاہی مارے گئے ہیں۔
باقی فوج تتر بتر ہو گئی ہے۔ میدان جنگ میں ہزاروں لاشیں پڑی
ہیں اور ان کے پیچ میں دودو زمین پر گرا ہوا ہے اور چھولی کو
اداس آنکھوں سے دیکھ رہا ہے۔ چھولی کے ایک ہاتھ میں مشعل
ہے اور دوسرے ہاتھ سے دودو کے منہ میں مشکیزے سے پانی
ڈال رہی ہے اور مسکیاں بھر رہی ہے]

دودو:-

ڈھلتی بیلا بھی آ پہنچی
اب ہے موت فقط اک ہچکی
گھاٹ پہ جیسے رسی چھوڑی
لے ہچکولا، نیما دوڑی
گہرے کا اسرار نہ جانے
آر نہ جانے ہار نہ جانے

(چنیسر میدان جنگ میں لاشیں دیکھتا ہوا دودو کے پاس آتا ہے)

چنیسر:-

کاہے اتنی اکڑ دکھائی
دودا، یوں کیوں جان گنوائی
مات مانتے، عیش اڑاتے
یوں نہ جوانی میں مرجاتے

دودو:-

کچھ، کچھ، لے، میں نہیں مروں گا
 بھیس بدل کر پھر لوٹوں گا
 تو بھی چنیسر، جو کچھ، چاہے
 لوٹے گا مجھ سے بھی پہلے
 نام نئے سے بھیس بدل کے
 تیری میری جنگ ازل سے
 جاری ہے اور رہے گی جاری
 جاری... ہے اور... رہے گی... جاری...!

(دودو مرجاتا ہے۔ چھولی آنسو پونچھتی ہے اور گاتی ہے)

چھولی:-

روز پتنگے جل جاتے ہیں
 دیکھ، دیئے کی لاٹ وہی ہے
 ایک بجھے تو دوجے دیپک
 روز جھروکے جھمکاتے ہیں
 دیکھ، دیئے کی لاٹ وہی ہے
 کچھ، دل والے ویرانوں میں
 ہنس کر لہو کھلا جاتے ہیں
 دیکھ، دیئے کی لاٹ وہی ہے

(آہستہ آہستہ پردہ گرتا ہے)

شیخ ایاز

(شخص اور شاعر)

حمایت علی شاعر

اے دھوپ کے بالوں والی اگنی۔ اے میری کویتا۔
کیا آج تک کسی نے تیرے مکھڑے سے لٹیں ہٹا کر
تجھے دیکھا ہے؟

شیخ ایاز

پاکستان آتے ہوئے جب میں نے سندھ کی سرحد پر قدم
 رکھا تو میرے دل میں دو آرزوئیں تھیں :
 حیدرآباد کو دیکھوں
 شیخ ایاز سے ملوں

حیدرآباد کو دیکھنے کی آرزو تو ظاہر ہے کہ میری مائی کا
 تقاضہ تھا لیکن شیخ ایاز سے ملنے کی آرزو ایک ایسے لمحے کا
 اشتیاق تھا جو ایک خاص جذبے کے زیر اثر ترقی پسند مصنفین
 کانفرنس (بھیڑی) کے ایک اجلاس میں ایک والہانہ کیفیت کے
 ساتھ میرے دل میں بیدار ہوا اور اُس وقت تک مضطرب رہا
 جب تک میں نے شیخ ایاز کو بہت قریب سے دیکھ نہ لیا۔
 یہ سنہ ۱۹۴۹ء کی بات ہے۔ حیدرآباد دکن میں تلنگانہ
 تحریک اپنے شباب پر تھی۔ دکن کا آتش نوا شاعر مخدوم اپنے
 جیالے ساتھیوں کے ساتھ لہلہاتے کھیتوں سے آواز دے رہا تھا :
 دیوارِ ہند کا وہ راہبر تلنگانہ
 بُلا رہا ہے یہ سمت دگر تلنگانہ

اور ہم ہرے بھرے نوجوان اسکی آواز کی گونج اپنی
 رگوں میں محسوس کر رہے تھے۔ پاک و ہند کے تمام انسانیت
 دوست ادیب و شاعر شعلہ جوالا بنے ہوئے تھے۔ ہر لفظ منسنات
 ہوئی گولی کی طرح دھند قلم سے نکل رہا تھا اور انسانیت
 دشمن طاقتوں کے مورچوں پر برس رہا تھا۔

دراصل آن دنوں برطانوی سامراج کے خلاف برصغیر کی اجتماعی جنگ کے ہراول دستے نے اپنا رخ اُس طرف موڑ لیا تھا جدھر سامراج کے جانشین اپنی کمیں گاہیں بنائے بیٹھے تھے اور اجتماعی آزادی کے خوبصورت نام کے پردے میں اپنے مکروہ چہرے چھپائے طبقاتی استحصال کی راہیں ہموار کر رہے تھے۔

انسانیت پسند ادیب، شاعر اور فن کار اس حقیقت کو بہت پہلے سے سمجھ رہے تھے چنانچہ برصغیر کی تمام زبانوں کے لکھنے والے ہم آواز ہو کر ایک ہی صف میں آ گئے اور بمبئی کی میونسپل حدود میں جب کانفرنس کی اجازت فرمائی تو قریب ہی ایک گؤں ”بھیمڑی“ میں جمع ہو گئے۔ اس کانفرنس میں ہر زبان، ہر علاقے اور تقریباً ہر مذہب کا نمائندہ قلم کار موجود تھا اور ادبی روداد کے اس منظر میں وہ سماجی اور سیاسی حقیقتیں سامنے آ رہی تھیں جنہوں نے ہر ماضیہ انسان کو جھنجھوڑ کر رکھ دیا تھا۔

ظلم کہیں بھی ہم۔ کرب کی کیفیت ایک ہی ہوتی ہے۔ چنانچہ آندھرا کے مشہور ادیب اور ”ماہومی“ ناٹک کے خالق بھاسکر راؤ نے جب تلنگو ادب اور تلنگنے میں کانگریس حکومت کے مظالم کے بارے میں اپنے روداد سنائی تو ایک سندھی ادیب چیخ پڑا۔ اُس نے سندھی میں کوئی شعر پڑھا جسے شائد ہی کسی نے سمجھا ہو مگر اُس کے چہرے پر غم و غصہ کا جو اضطراب ٹھہر گیا تھا، اُس نے زبان کی حدیں توڑ کر ہر دل میں ایک ہیجان برپا کر دیا۔

اس ادیب کا نام رام پنچوانی تھا۔

اجلاس کے اختتام پر اس نے بتایا کہ یہ شعر سندھ کے شاعر نوا شاعر شیخ ایاز کا ہے اور پھر اس نے شیخ ایاز کے بارے میں ایسے پیار سے ہر بات بتائی کہ گویا وہ اپنے کسی محبوب کا ذکر کر رہا ہو۔ اس نے بتایا کہ اس کے گیت سندھ کے گاؤں گاؤں میں گائے جاتے ہیں۔ ہماری فرمائش پر اس نے شیخ ایاز کے سندھی اشعار بھی سنائے اور ان کا مطلب بھی سمجھایا۔ دوران گفتگو میں سندھ اور سندھی زبان کے دوسرے ادیبوں اور شاعروں کے بارے میں بھی معلومات حاصل ہوئیں اور وہ دیر تک بڑے دکھ اور حسرت سے ایک ایک دوست اور ایک ایک گلی کوچے کو یاد کرتا رہا۔

شیخ ایاز سے یہ میرا پہلا غائبانہ تعارف تھا۔ ان دنوں میں نے پاکستان آنے کے بارے میں سوچا بھی نہ تھا، اسی لئے یہ محفل ایک خوشگوار یاد بن کر میرے دل میں رہ گئی۔

پاکستان آنے کے بعد سیدراہاد کو تو میں نے دیکھ لیا بلکہ بعد ازاں یہیں سکونت اختیار کر لی لیکن شیخ ایاز سے سنہ ۱۹۵۳ء میں پہلی بار ملاقات ہوئی۔ یوں ہوا کہ سکھر میں سندھی اردو ادبی کانفرنس منعقد ہوئی، پاکستان کے سبھی نامور ادیب اور شاعر ایک دوسرے سے متعارف ہوئے، ایک اجلاس غالباً شیخ ایاز کی صدارت میں بھی ہوا۔

میں نے پہلے اسے دور سے دیکھا۔ اور وہ مجھے ویسا نظر نہیں آیا جیسا اپنے اشعار میں تھا۔ یہی احساس مجھے پہلی بار فیض صاحب کو دیکھ کر بھی ہوا تھا۔ لیکن فیض صاحب میں اور مجھ میں عمر کا اتنا فرق تھا کہ میں نے اپنے ناظر کا سارا

الزام عمر کے تفاوت پر ڈال دیا تھا مگر۔ شیخ ایاز۔۔۔! میں نے سوچا آدمی صرف تصور ہی کا نام ہے۔ کاش آدمی حقیقت نہ ہوتا۔ لیکن جب شام ڈھلی اور ریگزار سندھ کی نرم و خنک ہوا، چاند کی مینا اٹھائے ہماری محفل میں آئی اور روپہلی کرنوں کی پھوار میں شاعری کی دیوی نے اپنا گھونگھٹ الٹا تو محفل کا رنگ ہی اور تھا۔

جگر مراد آبادی اور مخدوم محی الدین کو جن لوگوں نے سنا ہے۔ جانتے ہیں کہ جب وہ شعر سناتے تھے تو یوں محسوس ہوتا تھا کہ زندگی کا سارا حسن سمٹ کر ان کی ذات میں آگیا ہے۔ ممکن ہے اس کیفیت میں ان کے اشعار کے ساتھ ان کے ترنم کا بھی جادو ہو۔ مگر فیض صاحب جس انداز میں شعر سناتے ہیں۔ سمجھ میں نہیں آتا کہ شاعری کی دیوی کو، اس کے باوجود ان پر کیوں اتنا پیار آتا ہے۔ ایسا لگتا ہے کہ عشق اندھا ہی نہیں بہرہ بھی ہوتا ہے۔ ورنہ شاعری کی دیوی کو تو ان سے روٹھ کر ہمیشہ کے لئے چلے جانا چاہئے تھا۔

اس رات فیض صاحب تو محفل میں نہیں تھے البتہ شیخ ایاز نے ان کی جگہ لے رکھی تھی اور اپنے مخصوص انداز میں شعر اس طرح سنا رہا تھا گویا پتھر بھوڑے جا رہے ہوں۔ لیکن رفتہ رفتہ لہجے کا کھردرا پن اشعار کی طلسمی فضا میں کہیں کم ہو گیا اور وہ غنائی کیفیت ابھر آئی جو غالب کے الفاظ میں ”فردوس گوش“ ہوتی ہے۔

کہلتا پھول کنول کا
نہا بچہ

ماں کی چھاتی سے لپٹا ہے
پھول ہم پہ-ہول کھولا ہے



تڑپتی ہوئی بجلیوں کی طرح
معنی حسن کا شانہٗ قلب پر آگرے
اور میں ایک سہما سا پنچھی
آسے دیکھتا رہ گیا



آرزوؤں کے پھول چن لینا
قصہ ہائے بہار سن لینا
اور مہکتی ہوئی فضاؤں میں
منتے منتے مدام، سو جانا
ہے یہی اختتام، سو جانا



اتنی فرصت ہو مجھے
بادلوں میں چاند کو دیکھا کروں
موج، آبِ رواں پہ لالہ و گل کے ٹہلتے عکس کا پیچھا کروں
خلوتِ شامِ خزاں میں بیٹھ کر سوچا کروں



میں نے انسان کے دل میں جھانکا
ایک چھوٹا سا کنواں
جس میں عکس مہ و انجم کے سوا کچھ بھی نہ تھا
میں نے چلتو میں لیا کچھ پانی
اور بلائیں دو جہاں کی نظر آئیں مجھ کو



شیخ ایاز اپنا اردو کلام سنائے جا رہا تھا۔ اور میں سوچ رہا تھا کہ ایک سندھی زبان کا شاعر اردو میں اتنی اچھی شاعری کیسے کر لیتا ہے! محفل ختم ہوئی تو دیر تک اس کا ایک مصرع میرے ذہن میں گونجتا رہ گیا جو شاید اسکی پوری شخصیت کا آئینہ دار تھا:

بادلوں کی تہوں میں بھٹکتا ہوا ایک حیرت زدہ شوق وارفہ ہوں
 اس رات شیخ ایاز مجھے حقیقت اور تصور کے اس سنگم پر
 ملا جہاں ظاہر و باطن کی دوئی ختم ہو جاتی ہے۔ وہ مجھے ایک
 مکمل اکائی کی شکل میں نظر آیا۔ شاعر اور صرف شاعر۔ اور میں
 نے سوچا۔ حقیقت کتنی حسین ہوتی ہے، آدمی تصور سے زیادہ
 حقیقت میں خوبصورت ہوتا ہے، فیض اور شیخ ایاز۔ دونوں خوبصورت
 انسان ہیں۔ ایک میرا پیش رو ہے، ایک میرا ہم عصر۔ دو عہد
 آگے پیچھے ہیں لیکن دونوں ایک ہی آئینے کے ”ترمرے“ ہیں۔
 شاعری، ڈرامائی لب و لہجے کی محتاج ہے نہ مترنم آواز کی۔ وہ
 تو خود ایک گنگنائی ہوئی روح ہے جو دل سے دل میں سفر کرتی
 ہے، ایک، لمگوئی نشہ ہے جو سارے وجود کو سرشار کر جاتا ہے۔

اس ملاقات کے بعد میں شیخ ایاز کو قریب تر محسوس کرنے
 لگا۔ سندھی زبان سے ناواقفیت کے باوجود میں اس کو جانتا گیا۔
 پہچانتا گیا۔ اور مجھے معلوم ہوا کہ اردو اور سندھی کا سنگم۔
 جس کا دوسرا نام شیخ ایاز ہے، کن دریاؤں کے اتصال سے عبارت
 ہے، اس کے گھر میں اردو نے کیسے راہ پائی اور اسکی زبان
 پر آکر کس طرح شاعرانہ احساس کا ذریعہ اظہار بن گئی۔

* آئینے سے منعکس ہونے والی سورج کی روشنی۔

شیخ ایاز کے دادا شیخ بنگل حکیم تھے اور میونسپل کونسلر بھی۔ ان کی عمر کا کافی حصہ دہلی میں حکمائے وقت کی صحبت میں گذرا۔ انہوں نے میوٹھ میں شادی کی اور اس طرح دو زبانوں اور دو تہذیبوں نے ایک اکائی کی بنیاد رکھی۔ شیخ ایاز کے والد ماجد شیخ غلام حسین فارسی اور اردو دونوں زبانوں کے ماہر تھے۔ لا ایجنٹ تھے مگر ادبی ذوق بھی رکھتے تھے۔ دیوان حافظ کے ایسے شیدائی تھے کہ ہر روز صبح ہانچ بجے اٹھ کر پابندی سے پڑھا کرتے۔ شیخ غلام حسین کو سیر و سیاحت کا بھی شوق تھا، ہندوستان کا شاید ہی کوئی شہر ہو جو انہوں نے نہ دیکھا ہو۔ انگریزی کم جاننے کی وجہ سے اردو میں قانون کی کتابوں کے متلاشی رہتے، بیرسٹر ملا سے ملنے جب بھی بمبئی جاتے تو حیدرآباد دکن ضرور جاتے کیوں کہ یہ کتابیں انہیں وہیں مل سکتی تھیں۔ چنانچہ ان کے پاس فارسی کے علاوہ ادب اور قانون پر اردو کتابوں کا بھی بڑا ذخیرہ تھا۔ گھر میں اردو کے وہ تمام رسائل آتے تھے جن میں اعلیٰ ادبی تحریریں چھپتی تھیں مثلاً نگار، ہمایوں، ادبی دنیا، عالمگیر، نیرنگ خیال، دین دنیا اور خیام وغیرہ۔ ایاز کو ورثے میں نہ صرف ادب اور قانون ملا بلکہ وہ مشترک تہذیبی اقدار بھی اس کی تربیت کا حصہ بنیں جو اس خاندان میں ہاتھ سے ہاتھ ملائے ہوئے تھیں۔

شیخ ایاز کی جائے پیدائش شکارپور ہے اور تاریخ ۲۳ مارچ سنہ ۱۹۲۳ء۔ ابتدا سے میٹرک تک تعلیم شکارپور ہی میں حاصل کی۔ اردو تیسری جماعت ہی میں سیکھ لی تھی اور میٹرک پاس کرنے تک ایسی کتابیں بھی پڑھ لی تھیں جو کسی زبان کے

مزاج کو سمجھنے کے لئے ضروری ہوتی ہیں۔ اشعار پڑھنے کا شوق بچپن ہی سے تھا۔ ایک دن سوامی رام تیرتھ کی ترجمہ شدہ ڈائری کے منتخب اشعار نے ایسا اکسایا کہ سندھی میں ایک غزل کہدی۔ ڈرتے جھجھکتے غزل اپنے استاد کھیٹل داس فانی کو دکھائی تو سارے شعر موزوں نکلے۔ فانی صاحب نے نہ صرف تعریف کی بلکہ حوصلہ بھی بڑھایا۔ اس وقت شیخ ایاز کی عمر گیارہ سال تھی۔ ایاز نے ابتدائی چند سال اپنی شاعری پر فانی صاحب ہی سے اصلاح لی اور انہیں کی ہدایت پر حاجی محمود خادم کی عروض پر لکھی ہوئی کتاب کو اپنے دوسرے استاد مولوی عبدالغفور سے باضابطہ پڑھا۔

اسی دور کا ایک دلچسپ واقعہ بھی ایک دن شیخ ایاز نے مجھے سنایا :

”بارہ تیرہ سال کی عمر ہی سے میرا کلام رسائل میں چھپنے لگا تھا۔ ابتدا میں ”سدرشن“ (شکارپور) میں نظمیں شائع ہوئیں پھر ”سندھو“ (میاں گوٹھ) میں۔ جو اس دور میں سندھ کا ایک معیاری ادبی رسالہ تھا۔

ایک شام ”سندھو“ کے ایڈیٹر راجپال مجھ سے ملنے آئے۔ آواز دی، میں گھر سے باہر نکلا اور بتایا کہ میں ہی ایاز ہوں تو انہیں یقین نہیں آیا۔ جب میں نے یقین دلایا تو یہ کہہ کر واپس چلے گئے کہ اتنا چھوٹا سا لڑکا ایسی نظمیں کیسے لکھ سکتا ہے۔ اسکے بعد انہوں نے میری کوئی نظم دو سال تک اپنے رسالے میں شایع نہیں کی۔“

اسی عمر میں ایاز کی زندگی میں ایک بڑا سانحہ بھی

پیش آیا۔ اسکے والد کا سایہ اس کے سر سے اٹھ گیا۔ اس سانحے نے اسکی ذات میں ایسا خلا پیدا کر دیا کہ وہ اپنے آپ کو اندھیرے میں لڑھکتا ہوا محسوس کرنے لگا۔ صرف ایک بے سہارا ماں کی آغوش تھی جس میں اسکو آخری پناہ ملی۔ مگر اس آغوش میں بھی غم زدہ مامتا کے سوا کچھ نہ تھا۔ آنسو تھے اور زندگی کا تپتا ہوا وسیع صحرا۔ کون جانے کہ صحرا کے اس سفر میں اسکے پیروں میں کتنے آبلے پڑ گئے، کتنے بگولے اٹھے اور اپنی گردشوں میں لپیٹ کر اسے ریزہ ریزہ کر گئے۔ آنکھوں میں کتنے خواب اترے جو دامنِ نگاہ پر سراب کی طرح چمکے اور خشک ریت کے تودوں میں ڈھل گئے۔

ایسے عالم میں شیخ واجد علی تھے (شیخ ایاز کے ماسوں خسر) جنہوں نے شکستہ دل ایاز کے سر ہر ہاتھ رکھا اور اسکے ٹوٹے پھوٹے وجود کو کسی حد تک جوڑنے کی کوشش کی۔ وہ علی گڑھ کے تعلیم یافتہ تھے اور ادبی ذوق بھی رکھتے تھے۔ لیکن وہ دراڑیں جو شیخ ایاز کی کچی شخصیت میں پڑ چکی تھیں، اور محرومی کا وہ کریناک احساس جو اسکی رگِ جاں میں اتر چکا تھا، بھری دنیا میں اسے ایسی تنہائی دے گیا جو آج بھی اسکی ذات میں پھیلی ہوئی نظر آتی ہے۔

نوجوانی میں اس نے اس تنہائی کو آباد کرنے کے ہزار جتن کئے۔ پیکروں سے لیکر پرچھائیوں تک، تصور سے لیکر حقیقت تک۔ خلوتوں میں جگمگاتی ہوئی کتنی ہی جلوتیں آئیں۔ مگر جب بھی ہاتھ بڑھے، ہر جلوہ اپنے ہی خیال کا عکس ہو کر رہ گیا۔ یافت و نایافت کے ان مرحلوں میں نہ جانے اسکی روح کتنی بار

زخمی ہوئی اور آنسوؤں میں ڈوبے ہوئے کتنے ہی ایسے درد و غم ملے جو شرمندہ اظہار بھی نہ ہو سکے۔

شیخ ایاز کا وہ زمانہ جو ایک طرف حصولِ تعلیم کا زمانہ تھا اور دوسری طرف شاعری کا۔ شیش و سنگ کی رفاقت کے مترادف تھا۔ ہر چند کہ یہ رفاقت بھی رقابت انگیز تھی مگر شیخ ایاز نے انہیں آپس میں ٹکرائے نہیں دیا بلکہ دونوں کو ساتھ لیکر زندگی کا یہ سفر طے کر لیا۔

اعلیٰ تعلیم کے لئے وہ کراچی میں قیام پذیر تھا لیکن معاشی مسائل آسے جلد سے جلد تعلیم ختم کرنے پر مجبور کرتے تھے۔ چنانچہ بی۔ اے۔ کے بعد ایم۔ اے۔ کرنے کے بجائے آس نے لا کالج سے ایل ایل۔ بی۔ کر لیا۔ یہ سنہ ۱۹۴۷ء کی بات ہے۔

شیخ عبدالقادر (سپریم کورٹ کے موجودہ جج) اور خالد اسحاق (اسلامی مشاورتی کونسل کے ممبر) جو آس کے زمانہ طالب علمی کے ساتھی تھے، وکالت کے دوران بھی رفیقِ کار رہے۔

پاکستان بن چکا تھا۔ مہاجرین کی آمد آمد تھی اور بہت سے ہندو شاعر و ادیب انڈیا جا چکے تھے۔ شیخ ایاز انجمن ترقی پسند مصنفین سے بھی وابستہ تھا، اسکی شامیں اکثر اردو کے ادیبوں اور شاعروں کے درمیان گذرتیں۔ حلقہٴ یارانِ وسیع سے وسیع تر ہوتا گیا اور اس نے بھی اردو میں شاعری شروع کر دی۔ ریگزارِ سندھ کی چاندنی راتوں میں روپہلے خواب دیکھنے والا شاعر جب اپنی فضا کے ساتھ اردو ادب میں آیا تو ہر ایک نے چونک کر اسکی طرف دیکھا اور اسکا استقبال کیا، مگر معاشی مسائل نے شیخ ایاز کو کراچی چھوڑنے پر مجبور کر دیا، وہ سکھر

واپس چلا گیا اور وکالت شروع کردی اور دن رات محنت کر کے قانون دانوں کی برادری میں بہت جلد اپنے لئے ایک معتبر مقام حاصل کر گیا۔

شیخ عبدالرزاق راز لکھتے ہیں کہ سکھر میں چار سال تک شیخ ایاز نے کوئی شعر نہیں لکھا۔ حتیٰ کہ لوگ سمجھنے لگے کہ اک دھوپ تھی جو ساتھ گئی آفتاب کے

لیکن ایسا نہیں تھا، اسکے اندر کا مضطرب بیجل اسے اپنے کینروسے ہم آہنگ کرنے میں مصروف تھا، وہ اندر ہی اندر فیصلہ کر رہا تھا کہ اسے کیا لکھنا چاہئے اور کس طرح لکھنا چاہئے؟ ایک طرف ماں کے دودھ کی فطری مٹھاس تھی جو قوت نمو کی ضامن تھی اور دوسری طرف وہ جوئے شیر، جو بے ستون کاٹ کر ہی لائی جاسکتی تھی۔ اور اسکے بعد بھی یہ خوش گمانی کہ شیریں اسے مل جائے گی۔۔۔ خوابِ جنوں سے زیادہ نہ تھی۔ اس کشمکش میں ایک طویل عرصہ گزارنے کے بعد آخر اس نے فیصلہ کر لیا۔ اور ایک صبح لوگوں نے دیکھا کہ موہن جو دڑو پر آفتاب طلوع ہو رہا ہے۔

شیخ ایاز نے اپنی ذاتی ڈائری میں خود ایک جگہ لکھا ہے: ”میں کافی وقفے کے لئے ایک غیر شاعرانہ زندگی بسر کرتا ہوں اور بے انتہا دنیوی مصروفیتوں میں کھویا رہتا ہوں لیکن ایک لاوا سا کہیں تحت الشعور میں پکتا رہتا ہے۔ کسی دن اچانک جوالا کے دھانے پھٹ پڑتے ہیں اور کاغذ پر بکھرے ہوئے انگارے جگمگ کرنے لگتے ہیں۔“

سکھر میں شیخ ایاز کا ایک خوبصورت سا گھر تھا۔ اس کے

ایک حصے میں دو متصل کمرے تھے، ایک وکالت خانہ دوسرا حجلہ فن۔ دونوں کتابوں سے آراستہ۔ لیکن حجلہ فن کی فضا ہی اور تھی، وہ اتنا دیدہ زیب تھا کہ اسے دیکھ کر یہ گمان ہی نہ ہوتا تھا کہ اسمین رہنے والا کوئی ایسا شخص ہے جسے صبح سے شام تک دنیا بھر کے جرائم سے واسطہ پڑتا ہے اور وہ اپنے موکلوں کی خاطر پولیس سے عدالت تک قانونی مویشیگانیوں میں سر کھپاتا رہتا ہے۔ اس کمرے کی آرائش میں سادگی کے ساتھ ایسی حسن کاری تھی کہ نگاہ کو سکون اور قلب کو آسودگی ملتی تھی۔ میں جب کبھی اس کمرے میں بیٹھا، مجھے یوں محسوس ہوا جیسے در و دیوار کی خاموشی میں مرسوتی ستار بجا رہی ہے اور کہیں غیب سے شاعری کا نزول ہو رہا ہے۔ اس کمرے میں ادب کی اعلیٰ ترین کتابیں، جدید تر رسائل، نظر کش پینٹنگس اور خوبصورت مجسمے نہایت قرینے سے رکھے ہوئے تھے۔ بقول آفاق صدیقی

”اس میں وہ ”اصنام خیالی“ بھی موجود ہیں جن کو اسکی ”نگاہ مجرمانہ“ نے لائق پرستش سمجھا اور اس ”ادائے کافرانہ“ کو ”شعور عارفانہ“ تک پہنچا دیا۔ اور آسمانوں سے برستی ہوئی یا ”ساقیانِ ازل“ کی دی ہوئی وہ ”مئے کہنہ“ بھی ہے جو اسکی ”روحِ آوارہ فطرت“ کے لئے ”تشنگیِ بجام“ رہی ہے۔“

جولائی سنہ ۱۹۵۴ء میں شیخ ایاز کے اردو کلام کا پہلا مجموعہ ”بوئے گل، نالہ دل“ شائع ہوا جسے اسکی رفیقِ دیرینہ آفاق صدیقی نے مرتب کیا تھا۔ سو صفحات کے اس مجموعے میں نظمیں بھی ہیں اور گیت بھی، غزلیں بھی ہیں اور ”ہائیکو“ کے انداز کے چھوٹے چھوٹے نظم ہمارے بھی۔ اس کتاب کے مطالعے سے پہلے

تک ایاز کا چیدہ چیدہ اردو کلام ہی میری نظر سے گذرا تھا اور اس کے سندھ ہی کلام سے میں تقریباً ناواقف ہی تھا۔ کچھ ترجمے پڑھ رکھے تھے جن سے غصیلے جذبات کی آنچ آتی تھی یا پھر وہ دکھ پہونٹا تھا جو عشق کی ناکامیوں کا مظہر ہوتا ہے۔ یہ عشق کہیں محبوب کا طواف کرتا نظر آتا تھا اور کہیں پریشان حال انسانیت کا، دراصل یہ اس ادبی نظریے کی عنایت تھی جس نے پورے برصغیر، بلکہ ساری دنیا کے ادب کو خلا سے اتار کر زمین پر چلنا سکھا دیا تھا۔ نوجوان شیخ ایاز بھی اپنی دھرتی پر رہتے ہوئے دنیا کے ان تمام لوگوں کے ساتھ قدم سے قدم ملائے چل رہا تھا جو انسان کے روشن مستقبل کی طرف رواں دواں تھے۔ اس کی آنکھوں میں بھی غیر طبقاتی سماج کا حسین خواب تھا، اس کے تصورات کی نیلگوں و مستوتوں میں بھی عالمی امن کی علامت ”پکسو کی فاختہ“ پر پھیلائے معجز پرواز تھی۔ وہ بھی زمین پر جنت کو بچھا دینے کا آرزو مند تھا۔ میں جب بھی اسکا کلام پڑھتا تو مجھے اس کے سینے میں، بھی وہی تڑپ محسوس ہوتی جو مجھے بھی ”آگ میں پھول“* کھلانے پر اکسائے رہتی تھی۔ اس کتاب کے مطالعے کے بعد شیخ ایاز کی شاعری کے کچھ اور پہلو بھی میری نظر میں آئے، وہ ”بادلوں کی تہوں میں بھٹکتا ہوا“ صرف ”حیرت زدہ شوق وارفٹہ“ نہیں بلکہ اکثر مقامات پر ٹھہر کر کچھ دیر سوچتا بھی ہے۔ وہ آب و گل کی نیرنگیوں میں کوئی ماورائی کیفیت ضرور پاتا ہے لیکن اسکی بے چین روح کسی زندہ حقیقت کی تلاش میں بھی ہے۔

* حمایت علی شاعر کا پہلا مجموعہ ”کلام مطبوعہ ۱۹۵۶ء (ادارہ)

میں نے دیکھا ہے اسے
 کون کہتا ہے کہ وہ جلوۂ مستور مرا واہم ہے
 چاندنی راتوں کے احساسِ جمیل
 تو بتادے کہ وہ محبوبِ حسین
 میری آغوش میں کس طرح مچل جاتا ہے



اے شعورِ عارفانہ
 پردہ ہائے زندگی سے وہ نگاہِ محرمانہ
 جہانکتی ہے
 ہر فسانہ اک حقیقت بن گیا ہے



میکدے کو جگمگاؤ
 میکشانِ پیر کی ہے یہ مئےِ کہنہ - پلاؤ
 کیف و مستی کے خداؤ
 لڑکھڑاؤ
 خوب گاؤ

آج میں نے روحِ بادہ دیکھ لی ہے
 اک نگاہِ حسنِ سادہ دیکھ لی ہے



لیکن اسے یہ بھی گمان ہے کہ
 زندگی ایک تصور کی فسوں سازی ہے

وہ سوچتا ہے اور بہت سی حقیقتیں سوال بن کر اس کے ذہن میں
 ابھرنے لگتی ہیں -

بھول جھڑتے ہیں

چاند ڈھلتا ہے

یہ بدن، یہ حرم، یہ کعبہ، پاک

کیوں بنایا گیا ہے قصرِ خاک؟



یہ زیر شجر آہوانِ رسیدہ

کھڑے سوچتے ہیں

حیاتِ گریزاں، سرابِ مسلسل

سمِ تشنگی، حاصلِ زندگانی

یہ کیسا سقم ہے؟

کئی عمر اک جرء، آب کی جستجو میں!



حیاتِ بشر — ایک خوابِ پریشان

کہ ہر ایک کڑوٹ پہ صد اضطراب آفریں ہے

حیاتِ بشر — موج، آبِ رخشاں

کہ صدہا نہنگوں سے پہلو پہ پہلو خراماں رہی ہے

حیاتِ بشر — ایک طوفان

کہ غارت گر ساحلِ آسودگی ہے

حیاتِ بشر — نالم، نارسا ہے

حیاتِ بشر — نغم، غم فزا ہے

حیاتِ بشر — آخر اے دوست کیا ہے؟



سوالات کی بوچھاڑ اسے پریشان بھی کردیتی ہے اور اپنی

ایک نظم میں وہ جھلّا بھی اٹھتا ہے:

پریشان خیالو

میری زندگی کے خلا میں بھٹکتے بگولو
مجھے چھوڑ جاؤ میرے حشر سامان سوالو
کہ میرے پہوٹوں پہ انبار بے خوابیوں کے لڑھکنے لگے ہیں
یہ میری جبین اک سلگتی ہوئی راکھ کا ڈھیر ہے
جس پہ لاکھوں سوالات اپنی شرر باریاں کرچکے ہیں
یہ جی چاہتا ہے کہ ساری تگ و دو کو گہوارۂ خامشی
میں ملادوں

شیخ اباز کی یہ نظم اس مجموعہ کی بہترین نظموں میں سے
ہے۔ اس نظم میں بیسویں صدی کے اس انسان کا تجزیہ ہے جو
آگہی کے کرب میں مبتلا ہے۔ روائتی خود فریبی کے جال سے نکل
چکا ہے اور کوئی ماورائی خوش گمانی ایسی نہیں رکھتا جو اس
کے ٹوٹے ہوئے یقین کو جوڑ سکے۔

کہاں جا رہے ہیں ستاروں کے یہ ان گنت کارواں؟

کسی منزلِ نور کی جستجو میں؟

مگر یہ تو میرا فریبِ نظر ہے

طلسمِ خیالِ بشر ہے

یہاں منزلِ نور کوئی نہیں ہے

ازل سے ابد تک کوئی جاوداں تیرگی پیچ و خم کھا رہی ہے

پھر وہ ایک زہرخند کے ساتھ اپنی دنیا کے بارے میں
سوچتا ہے

یہ دنیا۔ یہ آسا جگہ۔ تمنا

کہاں جا رہی ہے؟

یہ رقاصہ، روز شب نوکِ خنجر پہ یوں ناچتی جا رہی ہے
 کہ جیسے اسے یہ یقین ہو گیا ہے
 کہ اب پاؤں چھلنی نہ ہونگے !
 پھر انسان کا تاریخی کردار اسکی نظر میں ابھرتا ہے۔

یہ انسان کہ صیادِ روزِ ازل ہے
 کہ پھینکی ہیں کرنوں پہ جس نے کمندیں
 یہ تیار کرتا ہے ہر روز ایسے انوکھے قفس کو۔
 جسے توڑ دیتا ہے، پر پھڑپھڑا کر کوئی طائرِ نیم بسمل
 نہ جانے مجھے کیوں یقین ہو گیا ہے
 کہ انسان خود ایک صیدِ زبوں ہے
 نہ جانے مجھے کیوں یقین ہو گیا ہے
 کہ یہ پیکرِ خاک، لا کھوں نقابِ زر افشاں بدل لے
 مگر رو سیاہی چھپے گی نہ اسکی

اور آخر میں۔ دل شکن صداقت کا یہ احساس۔ ایک کرہناک چیخ
 میں ڈھل کر تمام روشنیوں کو بچھا دینے پر آمادہ ہو جاتا ہے۔

بجھادو یہ تاروں کی قندیل

فانوسِ ماہِ درخشاں

تصور کی اس جھلملاتی ہوئی جھیل کو

تیرگی میں چھپادو

کہ یہ روشنی میری آنکھوں کو خیرہ نہ کر دے

مجھے نیند سی آ رہی ہے

اس نظم میں ”نیند“ اس صدی کے اس بیدار ذہن کا المیہ
 ہے جو مسلسل اضطراب سے تنگ آ کر موت کی آغوش میں چلا جانا

چاہتا ہے۔ دوسرے الفاظ میں یہ اس فتحمنہ انسان کا احساس شکست ہے جس نے سورج کی شعاعوں کو گرفتار کیا، لیکن زندگی کی شبِ تاریک سحر کر نہ سکا۔

ادب پر اس المیے کا یہ اثر ہوا کہ اکثر لکھنے والے شکست و ریخت سے گھبرا کر، یا تو اپنی ذات کے نہاں خانوں میں چھپ گئے یا فکر و احساس کے برزخ میں مضطرب کسی صورتِ اسرافیل کے منتظر ہیں۔

مجھے اندیشہ تھا کہ شیخ ایاز کی یہ کرہناک چیخ بھی کہیں صورتِ اسرافیل کا استعارہ نہ ہو۔ آئندہ کہیں وہ بھی زندگی کی بے معنویت کے خلا میں اتر کر اس خوبصورت دنیا سے منہ نہ موڑے۔ لیکن ایسا نہیں ہوا۔ اس نے فلسفہٴ جدلیات کی روشنی میں زندگی کو نئے معنی دیئے، شکست و ریخت کے محرکات کو تاریخ کے پس منظر میں جانچا اور ذہنی طور پر الجھے ہوئے انسان کا سائنسی انداز میں تجزیہ کیا۔ اس کی شاعری کے آئندہ سفر میں یہی نقطہٴ نگاہ اس کی رہنمائی کرتا ہے۔

شاعری کسی زبان میں ہو، جب تک شاعر کی شخصیت کی پہچان نہ بنے، ہینگر پر لٹکے ہوئے لباس سے زیادہ نہیں ہوتی۔ اس لباس کو اپنے جسم اور اپنی شخصیت کے مطابق بنانے کے لئے بہت سی کتربیونت اور نقش کاری کی ضرورت ہوتی ہے۔ شیخ ایاز کے خیالات نئے تھے، انداز بیان میں بھی ندرت تھی، مگر زبان وہی تھی جو اس کے ہم عصر شعرا لکھ رہے تھے یعنی فارسی آمیز سندھی۔ چنانچہ جب اس نے ”نغمگی کے قد بالا پر قبائے

ساز تنگ“ محسوس کی تو یہ لباس ہی اتار دیا۔ اس نے رِلّی اور اجرک کی طرف توجہ دی اور اپنی شاعری کے لئے دیسی پوشاک تیار کرنے لگا۔

شیخ ایاز نے اس لگن میں سندھ کے دور دراز دیہاتوں کا سفر کیا اور وہ الفاظ جمع کئے جو زندگی کی متحرک اور جیتی جاگتی حقیقتوں کے ترجمان تھے۔ تجربہ، مشاہدہ اور مطالعہ اس کے ذہنی افق کو جتنا وسیع اور روشن کرتا گیا، اُس کی دھرتی اور اس کے لوگوں کا روپ اتنا ہی نکھر کر اس کی نظروں میں آنے لگا اور بالآخر اپنی دھرتی اور اپنے لوگ اس کے محرکات شعری کا محور بن گئے۔ وہ انسان، حیات اور کائنات کے تخیلی اور تجربی مثلث سے باہر نکل آیا اور آدمی کو اس کے معاشرے میں، اور معاشرے کو اس کے مخصوص سیاسی اور اقتصادی پس منظر میں دیکھنے لگا۔ اس جستجو میں وہ تاریخی صداقتیں بھی اس پر منکشف ہوئیں جو کسی دھرتی، کسی تہذیب اور کسی قوم کے تشخص کی علامت ہوتی ہیں۔ ایاز نے اس تشخص کی کھوج میں تاریخ کا لامتناہی سفر کیا اور فرد و جماعت کی ہم رشتگی، ان کے عمل اور رد عمل، اور عہد بہ عہد بدلتی ہوئی اقدار کے آئینے میں ماضی سے لمحہ موجود کا وہ ربط دریافت کیا جو ازل کو ابد سے باندھ دیتا ہے۔

ایاز کی شاعری کا ٹھنڈے دل سے مطالعہ کیا جائے تو محسوس ہوتا ہے کہ تاریخ زندہ لفظوں میں بول رہی ہے۔ کوئی لمحہ کوئی قدر اور کوئی حقیقت وقت کی گرد میں دفن ہو کر فنا نہیں ہو گئی بلکہ ایک ابدی زندگی کے خواب کی طرح

آسکے اشعار میں آنکھیں کھولے ہوئے ہے اور ایاز ان کو نئے لفظ، نئے جسد اور نئے روپ میں آباد کرتا جا رہا ہے اور انہیں اپنے عہد کی آگہی دے رہا ہے۔

ان تخلیقی کاوشات کی فنی تشکیل کے لئے آس نے نہ صرف اپنے لوک اور کلاسیکی ادب سے استفادہ کیا بلکہ برصغیر اور عالمی ادب کے عظیم فن پاروں سے بھی روشنی حاصل کی، اس نے ادب کو اقوام کی بنیاد پر خانوں میں تقسیم نہیں کیا بلکہ نوعِ انسانی کا مشترک سرمایہ گردانتے ہوئے خود کو اس کا وارث سمجھا اور بالخصوص برصغیر کے تاریخی ادب کو اپنی متاعِ گم گشتہ سمجھتے ہوئے اپنی شاعری میں اس کی بازیافت کی کوشش کی۔ ایاز کی اردو شاعری گواہ ہے کہ وہ اردو ادب کا بھی کس قدر مزاج آشنا ہے۔ اس کا اردو مجموعہ 'کلام "بوئے گل، نالہ دل" ہو کہ تراجم کا مجموعہ "حلقہ مری زنجیر کا" ناموں کے اعتبار سے غالب کے جن اشعار سے ماخوذ ہیں وہ نہ صرف غالب سے اس کی عقیدت کا ثبوت فراہم کرتے ہیں بلکہ اس کے اندازِ نظر کی بھی نشان دہی کرتے ہیں۔

بوئے گل، نالہ دل، دودِ چراغ محفل

جو تری بزم سے نکلا سو پریشان نکلا

اور

بس کہ ہوں غالب اسیری میں بھی آتش زیر پا

موئے آتش دیدہ ہے حلقہ مری زنجیر کا

شاہ عبداللطیف بھٹائی کے مجموعہ 'کلام "شاہ جو رسالو" جیسی

عظیم اور ضخیم کتاب کو اردو شاعری میں منتقل کرنا کوئی آسان کام نہ تھا۔ اس ترجمے سے بھی اندازہ ہو سکتا ہے کہ اسے اردو

شاعری کی روایت سے کتنی آگہی اور انداز بیان کی شائستگی پر
کتنا عبور حاصل ہے۔

یہ صحرا اور گرمی دوپہر کی یہ بیتابی مرے قلب و جگر کی
خدا جانے کہاں لے جا رہی ہے مجھے آوارگی فکر و نظر کی

✽

قعر دریا میں چھوڑ کر مجھ کو یہ کہے جا رہا ہے وہ پُر فن
کہیں ایسا نہ ہو کہ غفلت میں بھیگ جائے ترا سر دامن

✽

خدا جانے کہاں وہ جلوہ گر ہے رگ جاں سے بھی جونزدیک تر ہے

✽

زمانے بھر کی خوشیوں سے ہے بہتر وہ دردِ دل جو تیرا رازداں ہے

✽

گھڑا ٹوٹا تو یہ آواز آئی نہیں دونوں میں اب کوئی جدائی
شکستِ جسمِ خاکی سے ہے پیدا ربابِ روح کی نغمہ سرائی

✽

اس قدر بھی وہ بے نیاز نہیں ہر نظر میں پیام ہوتا ہے
لب جانان خموش رہ کر بھی کتنا شیریں کلام ہوتا ہے

✽

دل کے سوز و گداز میں جلنا ہر ثوابِ عظیم سے بہتر
مجرمانہ غلط روی اکثر جادہٗ مستقیم سے بہتر

شیخ ایاز نے سنہ ۱۹۵۶ع میں یہ ترجمہ شروع کیا تھا جو
ڈیڑھ یا دو سال کے عرصے میں تکمیل کو پہنچا، بعد ازاں
چھ ہزار دسویں تینتیس اشعار اور (۱۹۶) وائیوں کا یہ مجموعہ
سنہ ۱۹۶۳ع میں شایع کیا گیا۔

سنہ ۱۹۵۶ع ہی کی بات ہے۔ میں نے حیدرآباد مندرجہ سے

ایک دو ماہی رسالہ ”شعور“ جاری کیا اور شیخ ایاز سے خواہش کی کہ وہ بھی اسکی مجالسِ ادارت میں شامل ہو جائے۔ یہ وہ دور تھا کہ اردو اور سندھی ادیب مسلِ جل کر سارے کام کیا کرتے تھے۔ ادبی کانفرنسیں ہوں کہ مشاعرے، رسائل کی تدوین ہو کہ کتابوں کے ترجمے۔ اور ”شعور“ تو نکالا ہی گیا تھا اس مقصد سے کہ ہمارا ایک متحدہ حلقہ ہو اور ہم سندھ میں صحت مند ادبی شعور کی راہ ہموار کر سکیں، اہلِ ادب جانتے ہیں کہ ہماری کوششوں اور دوستوں کی اعانت سے اربابِ قلم کے درمیان کیسی خوشگوار ادبی فضا قائم تھی۔ شیخ ایاز نے نہ صرف شاہ صاحب کے کلام کا ترجمہ کیا بلکہ سچل سرمست، ماسی، بیدل اور سانگی کے بھی کئی شہپاروں کو اردو کا جام پہنایا۔

شعارِ خاں سے الجھے، شعورِ عام سے الجھے
ہمارا منسلک، پرواز کس کس دام سے الجھے
سر منزل شعور پا شکستہ کھویا کھویا ما
بسا اوقات اپنے ہی خیالِ خام سے الجھے



وہی موج و تلاطم ہے، وہی اپنا سفینہ ہے
مسلسل ہے حیاتِ اپنی، نہ مرنا ہے نہ جینا ہے
دیارِ کفر و ایمان ہے، منبہل کر چل ارے نادان
یہاں تو فرطِ نفرت ہے، یہاں تو شرطِ کینہ ہے
در و دیوار مسجدِ زاہد، زنداںِ طالب کے ہیں
مرا تو مہم یہ مہم، انجم یہ انجم ایک زینہ ہے

سحر پھوٹی، فریب زہد پھر سے کو یہ کو نکلا
'سچو' اب تک تری آنکھوں میں کیوں خواب شہینہ ہے



ہاں بتا اے شعبیدہ باز حیات
کون ہوں میں، کون ہوں؟
میں خرابِ کفر و ایماں، میں اسیرِ ننگ و نام
میں شعارِ گبر و ترساں، میں شعورِ خاص و عام
کمکشائیں پر ہے کبھی میرا مقام
اور کبھی چہرے پر گردِ صبح و شام
ہر تصور، ہر تخیل، زندگی سے انتقام
اے سمندِ ناز کی ٹوٹی زمام
کون ہوں میں — کون ہوں؟



راہ طلب میں
طبلِ تمنا گونج رہا ہے
اہلِ سلامتِ چنگ بہ لب، زنجیر بہ پا ہیں
سارے غرقِ زنداں وا ہیں
شور بپا ہے
سازِ نفس ہر ضربِ صبا سے
ولولہ خیز آہنگِ صدا سے
سینہ، گیتیِ شعلہ نوا ہے
طبلِ تمنا گونج رہا ہے

(سچل سرمست)



وہ دیکھو شبِ نم روتی ہے اور ساری دنیا موتی ہے
 ہر حرماں اپنا درماں ہے، ہر آنسو اپنا موتی ہے
 یہ کیسی کوملتا کی لو ہے تیرے میرے بندھن میں
 جو تیرا من ہر مانتی ہے اور میری آنکھ، بھگوتی ہے
 پھر سے وہ ترنم ریز صدا جو راگ بھی ہے بیراگ بھی ہے
 جو سوگ بھی ہے اور جوگ بھی ہے جو داغِ عصیاں دھوتی ہے
 تو پاہی ہے تو پاہی ہے اے سامی کیسا پاپ مگر
 جب پاپ اسی کا ہر تو ہے جو تیرے من کا موتی ہے



میں کیسے تجھے سمجھاؤں سکھی، وہ پھولوں کی کو ملتا ہے
 میں ایک مہک بن جاتی ہوں جس وقت سجن گھر آتا ہے
 اے کوئل اتنا کوک کہ اس پاہی کے من سے ہوک اٹھے
 جو اس جیون کے پگ پگ پر ہر ہر بھگون کو ٹھکراتا ہے
 میں اپنے من میں اک سورج کی کھوج لگائے رہتا ہوں
 جب رہن اندھیری ہوتی ہے، جب نیل کنول کھلاتا ہے
 (چین رائے سامی)



پھر وہی باد بہار آنے لگی
 جسم و جاں سے بوئے بار آنے لگی
 روح کی گہرائیوں سے دفعۃً
 کوئی کھوئی سی پکار آنے لگی
 کوئی صورت مثلِ نیرنگِ نظر
 سوئے چشمِ اشکبار آنے لگی
 (میر عبدالحسین سانگی)

مولانا صلاح الدین احمد نے ظفرعلی خاں اور میراجی کی ترجمہ نگاری کے تعلق سے ایک جگہ لکھا ہے :

”کسی قلم کار کا کمال اظہار دیکھنا ہو تو تصنیف کے بجائے ترجمے میں دیکھو، انکار طبع زاد ہوتے ہیں اور وہ اپنے گھر کے لباس میں خاصے بھلے معلوم ہوتے ہیں لیکن ایک اجنبی زبان کے مصنف کے اجنبی خیالات کو اپنی زبان میں اس انداز سے منتقل کرنا کہ نہ وفا کا دامن ہاتھ سے چھوڑے نہ اظہار کی کیفیت میں فرق آئے اور نہ اپنے اسلوب بیان سے جدائی ہو، ہر کسی کے بس کی بات نہیں۔ ترجمے کی یہ احتیاط میں نے ظفرعلی خاں کے بعد میراجی ہی میں دیکھی۔“

میں ان ناموں میں فیض اور شیخ ایاز کے ناموں کا بھی اضافہ کروں گا :

W. B. Yeats کی ایک لائین ہے :

This Night Beaten Morn,

This Spotted Light.

فیض صاحب نے کتنی خوبصورتی سے اسے اردو میں منتقل کیا ہے :

یہ داغ داغ آجالا، یہ شب گزیدہ سحر

کسی زبان کی ثقافتی مہک اور پیرایہ اظہار میں لسانی لذت کی چاشنی، جس سے کسی تخلیق کا حسن عبارت ہوتا ہے، ہو بہو کسی دوسری زبان میں منتقل تو نہیں ہو سکتا لیکن صرف خیال، جذبے اور احساس کی پرچھائیاں اتارنے کے لئے بھی دونوں زبانوں کی روایات سے آگاہی اور حسن اظہار کی بے پناہ قدرت ضروری ہے۔ اردو میں یہ قدرت غالب، اقبال، نظم طباطبائی،

ظفر علی خاں، میراجی اور فیض کے علاوہ شیخ ایاز میں بھی بذریعہ اتم موجود ہے۔ اردو میں اس کے تراجم اسلئے بھی اہم اور قابل قدر ہیں کہ وہ بنیادی طور پر سندھی کا شاعر ہے اور اس نے سندھی شاعری کو اردو میں اس خوبصورتی کے ساتھ منتقل کیا ہے کہ اس پر اردو کے تخلیقی ادب کا گمان ہوتا ہے۔

اگر ہمارے ملک کے سیاسی حالات دوسرا رخ اختیار نہ کرتے تو اردو اور سندھی کے سنگم پر ایک ایسا شاعر بھی ہمیں مل جاتا جو اپنی انفرادی خصوصیات کے ساتھ الگ پہچانا جاتا اور سندھ میں دونوں زبانوں کی مشترک اقدار کا نمائندہ بن جاتا۔ لیکن سیاسی حالات ایسے بدلے (۵۹-۱۹۵۸ع) کہ ان کی زد میں سندھی زبان آگئی۔ حکومت وقت کے ایک ٹیلیفونک آرڈر پر اسے مدارس اور دفاتر سے باہر نکال دیا گیا۔ خدا جانے اس اقدام سے اہل سیاست کو کیا مقصود تھا۔ سندھی عوام اور اہل قلم یوں محسوس کرنے لگے گویا انہیں ماں کی گود سے جدا کر دیا گیا ہو۔ ون یونٹ کے قیام نے ویسے ہی انہیں محرومی کے احساس میں مبتلا کر رکھا تھا۔ زبان کے چھن جانے سے یوں لگا جیسے وہ یکایک گنگ ہو کر رہ گئے ہوں۔

لیکن تاریخ شاہد ہے کہ اس قسم کے اقدامات سے نہ زبان ختم ہوتی ہے نہ تہذیب۔ یہ سرمایہ انسان کی صدیوں کی محنت کا حاصل ہوتا ہے۔ اسکی چمک دمک میں کئی نسلوں کے خون کی حدت اور پسینے کی آب شامل ہوتی ہے اور اسکی جڑیں زمین میں اتنی گہری ہوتی ہیں کہ اگر اسے زمین سے جدا کرنے کے لئے کھدائی بھی کی جائے تو موہیں جو دڑو کی شکل میں نمایاں ہو جانے کا

امکان پیدا ہو جاتا ہے۔ زبان سے اس وقتی محرومی کا نتیجہ یہ ہوا کہ ہر مکان اور ہر گلی کوچے میں سندھی ہی بولی جانے لگی اور سندھی کے وہ بزرگ ادیب اور شاعر بھی جو ساری عمر سندھی کے ساتھ اردو میں بھی لکھتے رہے، اپنی زبان کے تحفظ میں مصروف ہو گئے۔ نئی نسل کا بدگمان ہونا تو لازمی امر تھا۔

شیخ ایاز پر یہ بات کیسے گراں نہ گذرتی، وہ کرب سے چیخ پڑا اور بلند آہنگ میں بولنے لگا۔ یہ بلند آہنگی اسکی اس دور کی شاعری میں بہت نمایاں ہے۔ آواز جب گرجدار ہو، غصے میں بھری ہوئی ہو اور اسمیں کئی اور آوازیں بھی شامل ہو جائیں تو یوں محسوس ہوتا ہے گویا طبلِ جنگ بج رہا ہے۔ حالانکہ یہ طبلِ جنگ نہیں تھا بلکہ صرف صدائے احتجاج تھی۔ کاش سندھ میں آباد دوسری زبانیں بولنے والے لوگ بھی دکھے ہوئے دلوں کی دھڑکنوں کو سن لیتے اور اس احتجاج میں خود بھی شریک ہو جاتے۔

شیخ ایاز کو یہ تو معلوم تھا کہ اردو کا باشعور ادیب اسکے ساتھ ہے مگر سیاسی حکمتِ عملی نے ایسی گرد اڑائی تھی کہ سارے چہرے ایک سے نظر آنے لگے تھے۔ رائٹرز گِلڈ بھی جو پاکستان کی تمام زبانوں کے ادب کی نمائندگی کا اعزاز حاصل کئے ہوئے تھی، کوئی جرات مندانہ قدم نہ اٹھا سکی اور اشک شوئی کے طور پر شیخ ایاز کا سندھی کلام ”پنور پری آکاس“ (بھنورا بھرے اڑان) شائع کر کے رہ گئی۔ اسے سنہ ۱۹۶۳ء کی بہترین سندھی شاعری کے ادبی انعام سے بھی نوازا گیا مگر

کتاب ضبط کرلی گئی۔

سنہ ۱۹۶۴ء میں شیخ ایاز نے اپنا دوسرا مجموعہ "کلام" "کلہی ہاتم کینرو" (کاندھے دھرا ساز) شائع کیا، اس پر بھی پابندی لگادی گئی۔

پھر دوستوں کے نام لکھے ہوئے خطوط کا مجموعہ "جی کا کک کوریا کا پڑی" شائع ہوا، وہ بھی ضبط کرلیا گیا۔ یہ زمانہ شیخ ایاز کے ذہنی اور روحانی کرب کا زمانہ تھا۔ ون یونٹ کے خلاف مغربی پاکستان کے پورے صوبوں میں تحریکیں چل رہی تھیں، ایک شاعر یا ادیب کس طرح ان مسائل سے دور رہ سکتا تھا۔ عملی سیاست سے تعلق نہ ہونے کے باوجود اس کی شاعری وقت کے تقاضوں کی ترجمان بن گئی۔ اسکے وطن پرستانہ جذبات مجروح ہونے لگے۔ وہ کچھ اور تو نہ کر سکتا تھا بجز اسکے کہ اہل سیاست کی اس عاقبت نا اندیشانہ حکمتِ عملی کے خلاف اپنی شاعری کو سراپا احتجاج بنا دے۔

اس دور میں (۱۹۶۸ء سے ۱۹۷۳ء تک) اس کے دو مجموعے اور شائع ہوئے، ایک "وچون و سٹ آئیون" (بجلیاں برسنے آئیں) اور دوسرا "کی جو بیجل بولیو" (جو بیجل نے کہا)۔ ان کتابوں کو بے پناہ مقبولیت حاصل ہوئی۔

مگر تماشہ یہ ہوا کہ اس کے ہمعصروں میں رقابت کی آگ بھڑک اٹھی اور بعض ادبی حلقوں کی طرف سے اس پر بے بنیاد الزام عائد کئے جانے لگے۔ ان کم نظروں نے اسکے استعاروں اور کنایوں کی فکری سطح تک پہنچنے کی کوشش نہیں کی بلکہ الفاظ کے ظاہری خد و خال سے اس کی روح کی شکل متعین کرنے

میں اپنے قلم کی سیاہی صرف کردی۔ ایک شاعر کے لئے اس سے بڑا دکھ اور کوئی نہیں ہوتا جب صرف الفاظ کو اسکی شخصیت سمجھ لیا جائے۔

بد قسمتی سے ہمارا معاشرہ لفظ پرست معاشرہ ہے۔ دوسرے معنی میں ظاہر پرست۔ وہ لفظ کے باطن میں نہیں جھانکتا۔ نتیجہ یہ ہوتا ہے کہ ہر عہد کا بڑا لیکھنے والا اپنے معاشرے کا مجرم ٹھہرتا ہے۔ اس پر فتووں کی زبانیں کھل جاتی ہیں یا اسے قید میں ڈال دیا جاتا ہے، لیکن پھر یوں بھی ہوتا ہے کہ وقت گزرنے کے بعد جب اسکے الفاظ کی باطنی روشنی نمایاں ہوتی ہے تو لوگ اس کا جشن اور یوم منانے لگتے ہیں۔

شیخ ایاز کا المیہ بھی یہی ہے۔ ایک بار وہ کسی ادبی انجمن کی دعوت پر ہندوستان گیا، تو یہاں برادرانِ یوسف نے ”چاہ کنعان“ تیار کر لیا۔ اس کی حب الوطنی معرض بحث میں آگئی۔ حالانکہ ہر مال پاکستانی شاعروں کی ایک کھیپ مشاعروں میں شرکت کی غرض سے ہندوستان جاتی تھی اور ہندوستانی شعراء بھی پاکستان آیا کرتے تھے۔ شیخ ایاز کے خلاف اس کے ادبی رقیبوں کے اس رویے کا واحد سبب یہ تھا کہ وہ موجودہ سندھی ادب کا تنہا شاعر ہے جس کا نام پاکستان گیر شہرت ہی نہیں رکھتا بلکہ ہندوستان میں بھی دور دور تک جانا پہچانا جاتا ہے۔ اسکے کلام کے تراجم اردو، پنجابی اور گجراتی کے علاوہ ہندی، مراٹھی اور بنگالی میں بھی ہو چکے ہیں اور بعض نظموں کا ترجمہ جرمن، یونانی، انگریزی اور روسی میں بھی کیا جا چکا ہے۔ ایسی صورت میں اسکے ان ہم عصروں کا حسد غیر فطری بھی نہیں۔

ماچس کی تیلیوں کے برابر ہیں جن کے قد

(صہبا اختر)

شیخ ایاز نے اپنی ”ذاتی ڈائری“ میں ان رقابتوں کی یادیں بھی ایک خاص انداز میں محفوظ کی ہیں :

”کسی نے کہا۔ فلاں نقاد نے آپ کے فن پر بہت کڑی تنقید کی ہے۔ میں نے پہاڑ کی چوٹی سے نیچے دیکھا۔ ایک بچھو ایک پہاڑ کے دامن میں ایک پتھر کو ڈنک مار رہا تھا اور پہاڑ بالکل خاموش تھا۔ اٹل تھا۔“

ایاز کے اس رد عمل پر آگ کا اور دھک اٹھنا لازمی تھا چنانچہ ایسی فضا پیدا کی گئی کہ دو ایک بار بلاوجہ ہی اسے جیل پہنچا دیا گیا۔ سیاست سے عملی تعلق نہ ہونے کے باوجود جب اس کا ہر عمل سیاسی ٹھہرا تو اس نے بھی سنہ ۱۹۷۰ء میں ایک سیاسی پارٹی سے وابستگی اختیار کر لی۔ مگر ایک شاعر کا سیاسی مصروف اس کے سوا کیا ہو سکتا تھا کہ :

تم پرچم لہرانا ساتھی میں ربط پر گاؤں گا

(ساحر لدھیانوی)

خلیفہ عبدالحکیم نے علامہ اقبال کی سیاسی زندگی کے بارے میں ایک جگہ بڑا دلچسپ واقعہ لکھا ہے :

”ایک زمانہ ایسا آیا کہ ہندوستان کے اکثر بڑے بڑے لیڈر اقبال کے اشعار سے اپنی روحوں میں گرمی پیدا کرتے تھے اور اسکے اشعار کے پیدا کئے ہوئے جوش کو عمل میں تبدیل کرتے تھے۔ ان میں سے بعض لیڈر جو شاعر کی نفسیات سے واقف نہیں تھے اقبال پر طعنہ زن ہوتے تھے کہ تم نے ہم کو تو مومن

بنا دیا لیکن خود کافر کے کافر ہی رہے۔ ایک مرتبہ مولانا محمد علی جوہر نے اقبال سے یہی کہا۔ اقبال نے جواب دیا۔ سنو بھائی، تم نے دیکھا ہوگا کہ جب قوالی ہوتی ہے تو قوال بڑے مزے اور اطمینان سے گاتا ہے۔ لیکن سننے والے ہو حق کرتے ہیں، وجد میں آتے ہیں، ناچتے ہیں، مضطرب ہوتے ہیں، بیہوش ہو جاتے ہیں، اگر یہی کیفیتیں قوال پر بھی طاری ہوں تو قوالی ختم ہو جائے گی۔ میں تو قوم کا قوال ہوں، میں گاتا ہوں، تم ناچتے ہو، کیا تم چاہتے ہو کہ میں بھی تمہارے ساتھ ناچنا شروع کر دوں؟“

(اقبال کا سیاسی کارنامہ - محمد اطہر خاں - صفحہ ۳۳۳)

شیخ ایاز نے سیاست میں حصہ لیا، قید بھی کائی، مگر ہر بار جیل سے اشعار کے پلندے لیکر آتا رہا۔ ”کپر ٹو کن کری“ (ساحل پہ بھنور پڑے) جو اسکی شاعری کا اہم ترین مجموعہ ہے، زیادہ تر جیل ہی میں لکھا گیا ہے مگر شیخ ایاز کے فکر و فن کی اس تابناک حقیقت کو سمجھیں بغیر اس کے کرم فرما اسکی شاعری کی ”خطرناک ایمائیت“ کے سراغ میں مصروف رہے اور ایسے دلچسپ انکشافات سے نوازا کہ وہ اپنی حالت زار پر ایک قہقہہ لگا کر رہ گیا۔

انہیں دنوں کا ایک واقعہ شیخ ایاز نے مجھے سنایا:

”سندھ کے ایک نامور وزیر نے از رام عنایت مجھے یہ خوشخبری سنائی کہ انہوں نے مجھے گرفتار ہونے سے بچا لیا۔ میں نے شکریہ ادا کیا مگر جب اپنا قصور معلوم کیا تو پتہ چلا کہ میں نے اپنی کسی تحریر میں نارائن شام کا حوالہ دیا تھا

جس پر تحقیقات ہو رہی تھیں۔ وزیر صاحب نے فرمایا۔ ”میں نے تمہارے سپورٹ میں وضاحت کردی کہ وہ ہندوؤں کے بڑے اوتار تھے جنہیں مرے ہزاروں سال گذر چکے ہیں۔“

شیخ ایاز نے ہنستے ہوئے کہا۔ ”مگر نارائن شام تو ابھی زندہ ہے۔“

وزیر صاحب میری بات کو کوئی فلسفیانہ بات سمجھ بیٹھے اور خود بھی فلسفیانہ انداز میں کہنے لگے۔ ”ہاں۔ اوتار اور پیغمبر مرتے کب ہیں۔“

شیخ ایاز نے کہا۔ ”مگر یہ نارائن شام تو ایک دن مرجائے گا۔“

وہ حیران ہو کر بولے ”کیا مطلب!“

شیخ ایاز نے کہا۔ ”میں نے ایک سندھی شاعر نارائن شام پر وہ مضمون لکھا تھا۔“

ایسا ہی ایک واقعہ فارغ بخاری کے مجموعہ ”زیر و ہم“ کے بارے میں بھی ہے جس کی رازدارانہ تفتیش مہینوں ہوتی رہی اور بیچارے فارغ کو پریشان ہونا پڑا۔ آخر معلوم ہوا کہ اس کتاب میں ”ہم“ بنانے کی کوئی ترکیب نہیں۔

شیخ ایاز کی کتابوں کے نام تو ایسے خطرناک نہیں مگر اس کا کیا علاج کہ مومل کے کاک محل کی ٹہر کا پانی سرخ تھا۔ بقول ایاز، وہ دور بھی عجیب تھا۔ اگر زب النساء مخفی زندہ ہوتی تو آسے بھی گرفتار کر لیا جاتا۔ اس نے بھی کہا تھا۔

سرخ پوشے بہ لبِ بامِ نظر می آید

سیاست سے وابستگی کے دوران شیخ ایاز جن تجربات سے گذرا، اُس کا ایک تاثر اُس نے یوں رقم کیا ہے:

”خار پشت اور سانپ کی لڑائی میں فریق نہ بنو اور اپنا راستہ لو، سانپ کا ساتھ دوگے تو وہ تمہیں بھی کاٹے گا اور خار پشت کا ساتھ دوگے تو وہ تمہارے کس کام آئے گا۔ تمہیں اسکی مست رفتاری کا ساتھ دینا پڑے گا اور سفر دشوار تر ہو جائے گا۔“ (ذاتی ڈائری)

ویسے بھی شیخ ایاز سیاست کی بساط کا کھلاڑی نہیں۔ وہ شاعر ہے اور صرف شاعر، شاعری روح انسانی میں لطیف و حسین گل کاری کا نام ہے اور سیاست شطرنج کا ایک کھیل ہے جس میں مہرے تو پھٹتے ہیں اور بادشاہ پر صرف شہ پڑتی ہے۔ شاعر اور سیاست داں میں وہی فرق ہے جو آدمی اور سائے میں ہوتا ہے۔ سایہ اندھیرے میں ہمیشہ غائب ہو جاتا ہے، اور آدمی تنہا رہ جاتا ہے۔

شیخ ایاز ایک نیک جذبے کے تحت سیاست میں شامل ہوا تھا مگر بہت جلد اسے محسوس ہو گیا کہ وہ اکیلا ہی چمکی کے دو ہاتھوں میں پسینے کے لٹے رہ گیا ہے۔ چنانچہ وہ باہر نکل آیا اور اپنے حجلہ فن میں آکر تخلیق شعر میں مصروف ہو گیا۔

جیسا کہ میں نے پہلے عرض کیا ہے، اسکی شاعری کا خمیر، تاریخ کی زندہ حقیقتوں اور صحتمند روایتوں میں سانس لیتی ہوئی اقدار سے اٹھا ہے۔ وہ فکر جدید رکھنے کے باوجود جدیدیت پسندوں کی طرح ماضی سے بے تعلق نہیں ہو جاتا اور جدت طرازی کے جنون میں ایسا روایت دشمن نہیں بن جاتا کہ لمحہ موجود کو

کئی ہوئی ہتنگ کی طرح ہواؤں میں بے سہارا چھوڑ دے۔ یہ عمل انہیں شعرا سے سرزد ہوتا ہے جنہیں تاریخ کے جدلیاتی تسلسل کا ادراک نہیں۔ جو اپنی انفرادیت کو اجالنے کے لئے اس عطر حیات سے ناظم توڑ لیتے ہیں جو ان کی رگوں میں ان کے اب و جہ کے انفاس کا ضامن ہے۔

جدید مغربی رجحانات جو ایک سیلاب کی طرح ہماری موجودہ شاعری میں در آئے ہیں اور جس کے بہاؤ میں ہمارے نئے شعرا آنکھیں بند کئے بہہ جا رہے ہیں۔ شیخ ایاز کی نظر میں ادب کے لئے اچھا شگون نہیں ہے۔ وہ اس شاعری کی بے اثری اور کھوکھلاہٹ کا تجزیہ کرتے ہوئے ایک جگہ لکھتا ہے :

”اس دور کی کوئی اپنی دیومالا نہیں ہے کہ شعرا اس سے اشاریت اور رمزیت حاصل کر سکیں۔ مغربی شعرا تصور حسن سے وہ ناظم برقرار نہیں رکھ سکتے جو یونانی دیومالا میں ملتا ہے۔ دنیا تیزی سے بدل رہی ہے، پرانی تہذیبیں خستہ ہو گئی ہیں، زندگی کی اقدار بدل چکی ہیں اور مذہبی مبلغوں میں وہ جان نہیں کہ اپنی تبلیغ کے لئے بیانگ دھل کچھ کہہ سکیں۔ لیکن ماضی کی روایتیں اب تک زندہ ہیں اور پرانے اشارے، کٹائے اور لوک ادب، اب تک نئے ادب میں نئے رنگ روپ کے ساتھ، اور نئے معنی و مقصد کے اظہار کے لئے استعمال ہو رہے ہیں۔ مغربی شاعری میں فلک بوس عمارتوں، ریڈیو، انجن کی سیٹیوں اور مشینی دور کی دیگر چیزوں کا ذکر کر کے زندگی کی فوٹو گرافی تو کی گئی ہے لیکن اس شاعری میں وہ بات پیدا نہ ہو سکی جو سینے میں خنجر کی طرح پیوست ہو جاتی ہے اور قارئین میں جذبات ایک گہرے

زخم سے گرم خون کی طرح ابل پڑتے ہیں۔“ (ذاتی ڈائری)
اپنے بارے میں وہ لکھتا ہے:

”میں نے ہمیشہ چاہا ہے کہ میری شاعری حقیقت کے متعلق ہو اور حقیقت کی زبان میں ہو، لیکن اس حقیقت پسندی کے باوجود میں خود کو ماضی کے ماضی اور مستقبل کے مستقبل کا شاعر سمجھتا رہا ہوں، کیونکہ اس دھرتی کی حقیقت کا ایک ناگزیر سلسلہ ہے اور اس تسلسل سے غفلت حقیقت فراموشی کے مترادف ہے۔“ (ذاتی ڈائری)

شاعری میں لفظ کی اہمیت کا شعور بھی ہر شاعر کے لئے ضروری ہے۔ ایاز بھی الفاظ کی قدر اور ان کے امکانات سے بے خبر نہیں۔ ”ہر لفظ کی ایک روح ہوتی ہے جو صدیوں کے مسائل ارتقا سے گذرتی ہے۔“

”عوامی زبان کا کوئی لفظ ثقیل نہیں ہوتا۔“

”ہر بظاہر مردہ لفظ پر دم، عیسیٰ پھونکتا بہت مشکل کام ہے لیکن اسکے بغیر شاعری پیغمبری نہیں کہلا سکتی۔“
(ذاتی ڈائری سے اقتباسات)

شیخ ایاز کو لفظ کی حقیقت کا بھی ادراک ہے اور فن کی ماورائی تاثیر کا بھی۔ وہ جانتا ہے کہ شاعری میں موسیقی ایسے رچی ہوتی ہے کہ جیسے قوس قزح میں سات رنگ، دھنک کو دیکھ کر جس طرح ایک ملکوٹی غنائیت کا احساس ہوتا ہے اسی طرح کسی اچھے شعر کو پڑھ کر روح وجد میں آجاتی ہے، لیکن یہ کیفیت پیدا کرنا ہر شاعر کے بس کی بات نہیں، اسکے لئے اپنے وجود میں بچھی ہوئی رگوں کو ستارے تار کی طرح پُرآہنگ

بنانا پڑتا ہے اور یہ بڑے ریاض کا کام ہے۔ شیخ ایاز نے اس ریاض سے اپنی شاعرانہ شخصیت کو گنگناتا ہوا گلزار بنا لیا ہے۔ وہ اپنے اس غنائی تجربے کے بارے میں لکھتا ہے :

”رنگ و بو کا ترنم سے ایک رشتہ ہوتا ہے۔ رنگ و بو سے ترنم کا احساس ہو سکتا ہے اور ایک تخلیقی جینیس ترنم کو رنگ و بو میں بدل سکتا ہے۔ یہ ناممکن نہیں کہ لالہ صحرا سے صدائے جرس سنائی دے اور ایک سندھی وائی سے موتیئرے کی بو باس آئے اور اسکے الفاظ سے سفید شگفتگی کا احساس ہو۔“ (ذاتی ڈائری) بقول شاعر

ساز کی آواز پر دھوکہ ہے موجِ رنگ کا

پھول کی رنگینیوں پر اعتبارِ نغمہ ہے

جہاں تک اپنی دھرتی اور اپنے لوگوں سے محبت کا تعاق ہے، وہ اسکی پوری شاعری میں پھیلی ہوئی ہے۔ وہ کھلے لفظوں میں اعتراف کرتا ہے کہ :

”اے مندم، تو میری ماں ہے، میں تیری مرزمن سے شاعری کا مواد حاصل کرتا ہوں، جس طرح تھر کی سرخ گائے کے تھنوں سے اس کا بچہ دودھ حاصل کرتا ہے۔“

”اے کاش — میں موت کے بعد بہشت کے دریچے سے ریگزار تھر پر ایک لہلہاتا ہوا سبز پتہ دیکھ سکوں۔“

”مجھے ہزاروں کتابوں کے مطالعے سے وہ خوشی میسر نہ ہو سکی، جو ایک بوڑھے ہاری کے جھریوں والے چہرے پر مسکراہٹ دیکھ کر ہوئی۔“ (ذاتی ڈائری)

ظاہر ہے کہ اپنی دھرتی اور اپنے لوگوں سے محبت ہی وہ

پہلی منزل ہے جہاں سے ساری محبتوں کے راستے پھوٹتے ہیں۔
 باہر نکلنے والا ہر قدم پہلے اپنے گھر کی دھلیز پر ہوتا ہے۔
 اگر اس حقیقت کو فراموش کر دیا جائے تو محبتوں کے سارے
 دعوے مصنوعی اور فرضی ہو جاتے ہیں۔ اس نے جس صنف
 سخن کو بھی اپنایا اس میں یہ محبت مہکی ہوئی نظر آتی ہے۔
 خوشبو کی اس وادی میں سفر کرنے سے پہلے ضروری ہے کہ
 ان اصناف کی تکنک، ان کی ارتقائی منزلوں اور شیخ ایاز کی شاعری
 میں ان کے برتاؤ پر ایک طائرانہ نظر ڈال لی جائے۔

سندھی شاعری میں دوہے اور بیت کی تاریخ بہت پرانی
 ہے۔ اسکی ابتدا کا سراغ سومرہ حکمرانوں کے دور میں لگایا گیا
 ہے۔ علاالدین خلجی سے ان کی جنگوں کے نتائج میں جو رزمیہ
 نغمے لکھے گئے ان کی ہیئت دوہوں سے ملتی جلتی ہے۔

”سورج نکلا مگر سویرا نہیں ہوا۔ دھاں دھاں اور دھوں
 دھوں کی آوازیں ہیں (خون ریز جنگ) اور اس عالم میں ابڑہ
 (ایک سومرہ سردار) یوں لڑ رہا ہے جیسے پانی کا تیز ریلہ ہر چیز
 کو ڈبو دے۔“

ڈاکٹر نبی بخش بلوچ اور ڈاکٹر غلام علی الان کی تحقیق
 کے مطابق سومرہ اور سم حکمرانوں کے دور میں ”گنان“ (حمدیہ
 اور دعائیہ کلام) اور ”ماموئی بیت“ (پراسرار کلام۔ جس میں
 تاریخی پیش گوئیاں کی جاتی تھیں) بھی لکھے جاتے تھے جو
 مختلف معروف و گمنام شاعروں سے منسوب ہیں۔ معروف شعرا میں
 پیر صدرالدین (آٹھویں صدی ہجری)، سلطان حسین اہلانی دیہلی
 (شیخ بہالدین ذکر یا ملتانی کے خلیفہ)، شیخ حماد اور اسحاق آہنگر

(جن کا ذکر ”نحفت الکرام“ میں ملتا ہے) کے نام نمایاں ہیں۔ مہ دور تک آتے آتے سندھی شاعری میں تصوف اس حد تک رچ بس گیا تھا کہ مغربی دانشور سندھ کو (Land of Sufism) کہنے لگے۔

شیخ ایاز نے ”شاہ جو رسالو“ کے طویل مقدمے میں تحقیقی بحث کرتے ہوئے پروفیسر جھٹ مل بھاونانی کی تصنیف ”ڈھولا مارو“ کے حوالے سے سندھی شاعری پر ڈھولا مارو دوہوں کے اثرات کا جائزہ لیا ہے۔

”ڈھولا مارو۔ راجستھان کی ایک عشقیہ داستان ہے جس کا زمانہ اب سے قریب قریب ایک ہزار سال پہلے کا ہے۔ وثوق کے ساتھ نہیں کہا جا سکتا کہ سب سے پہلے ان دوہوں کو کس نے نظم کیا۔ البتہ اس بات پر سبھی مورخ اور محقق متفق ہیں کہ سب سے پہلے اس قسم کے دوہے راجستھان، گجرات، کاٹھیاواڑ، کچھ، سندھ اور زیریں پنجاب کے علاقوں میں گھومتے پھرتے فقیروں، ڈوموں اور عوامی موسیقاروں نے ترتیب دیئے تھے۔ کشلا بھ نامی ایک راجستھانی شاعر نے سولہویں صدی سے پہلے ان دوہوں کو از سر نو بنایا، سنوارا اور ان کی مدد سے بہت سی ”چوہائیاں“ بھی تخلیق کیں۔

ڈھولا مارو دوہوں کا اثر سندھی شعرا پر بھی ہوا لیکن ایک خاص بات جو سندھی شعرا کے دوہوں میں ملتی ہے، وہ ان کی جدت طرازی ہے۔ اس جدت طرازی کی مثالیں قاضی قاضی، شاہ کریم اور دوسرے قدیم شعرا کے یہاں تو کم ہیں، البتہ شاہ لطیف کے یہاں ہیئت اور اسلوب کے کئی ایسے تجربے ملتے ہیں جو سندھی

دوہوں کو ڈھولا مارو دوہوں سے ممتاز کرتے ہیں۔“

یہ تو ہے وہ ادبی پس منظر جو ہندو کی تاریخ میں پھیلا ہوا ہے۔ لیکن دوسری زبانوں سے اثرات قبول کرنے کے کچھ، سیاسی، سماجی اور مذہبی محرکات بھی ہوتے ہیں۔ سیاسی محرکات کے تحت جب فارسی برصغیر کی سرکاری زبان قرار پائی اور صوفیائے کرام کی آمد کے بعد مذہبی اعتبار سے بھی فارسی علم و ادب کا وسیلہ بنی تو مقامی زبانیں اس سے متاثر ہوئے بغیر نہ رہ سکیں اور ان میں فارسی کے علاوہ عربی الفاظ بھی تیزی سے شامل ہونے لگے۔ لیکن ان خیالات کو جب عوام تک پہنچانے کا مسئلہ درپیش ہوا تو عالموں، شاعروں اور ادیبوں کو سادہ بیانی سے کام لینا پڑا اور یہ سادہ بیانی، عوامی الفاظ کے بغیر ممکن نہیں تھی۔

اس کے علاوہ جب مختلف مذہبی عقائد اور معاشرتی اقدار ایک دوسرے سے ہم آہنگ ہوئے تو رد و قبول کے عمل میں بعض ایسی روایتوں نے بھی شعری اظہار میں راہ پائی جو اس دور کے ادب کی پہچان سے عبارت ہے۔ مثلاً برصغیر کے سماجی پس منظر میں عورت کی وفاداری ایک امتیازی قدر کی حیثیت رکھتی ہے۔ اس سے شوہر پرستی کا جو تصور ابھرا وہ سنسکرت اور ہندی ادب میں ”خدا پرستی“ کا استعارہ بن گیا۔ بھگتی تحریک کے شعرا نے مذہبی اور عشقیہ داستانوں کے کرداروں سے اس استعارے کی تجسیم کی اور فطری محسوسات کی ایسی دنیا آباد کی کہ ہر محبوب کو اپنے محبوب میں خدا نظر آنے لگا۔ رادھا کرشن، میتا رام، نل دیمیتی، وکرم آروشی اور شکنتلا دشینت — ان سبھی قصوں میں عورت کی محبت اس انتہا پر دکھائی دیتی ہے جو ”عشق

حقیقی“ کی منزل ہے۔

عبدالرحیم خان خاناں کی وساطت سے ہندی دوہے جب سندھی عوام تک پہنچے اور ویدانت اور وحدت الوجود کی مشترکہ اقدار کی بنیاد پر سندھ کے صوفی شعرا نے بھگت کبیر، سورداس، تلسی داس اور میرابائی کا اثر قبول کیا اور مہدوی تحریک کے زیر اثر (سید محمد جونپوری کے توسط سے) قاضی قاضن نے اپنے صوفیانہ خیالات کی تبلیغ کیلئے عربی اور فارسی کی بجائے سندھی کا سہارا لیا تو شاہ لطیف تک آتے آتے سندھی اور ہندی شاعری کے اندازِ بیان میں یک گونہ مماثلت پیدا ہو گئی۔ خاص طور پر عورت کی زبان میں ہجر کی تڑپ اور وصال کی آرزو کا اظہار (خدا پرستی کے معنوں میں) ہندی گیتوں اور دوہوں ہی کا رہینِ منت ہے۔

شیخ ایاز نے ”شاہ جو رسالو“ کے مقدمے میں ان دوہوں کی بدلتی ہوئی تکنک اور سندھی شاعری میں ان کے پرتاؤ کے بارے میں بھی لکھا ہے۔

”دوہوں میں عام طور پر قافیہ کا اعلان ہر ایک دل (مصرع) کے آخر میں ہوتا ہے لیکن ایسے دوہے بھی ملیں گے جن میں یہ پابندی نہیں — مثلاً

سائی صورت غین سائی صورت عین کی

اوئی عین کی عین سمن نقطہ دور کرو

(سورٹھا چھند کا دوہا)

اس قسم کے دوہے تلسی داس نے بھی کہے ہیں۔ سندھی کے قدیم شعرا قاضی قاضن اور شاہ کریم کے یہاں بھی اسکی مثالیں

نظر آتی ہیں۔ شاہ لطیف نے ایسے دوہے کہے ہیں جو اس ہیئت پر پورے اترتے ہیں۔ راجستھان اور سندھی دوہوں میں اس ہیئت کو اکثر کئی اور طریقوں سے بھی استعمال کیا گیا ہے۔ مثلاً مندرجہ بالا دوہے کو اس طرح بدل سکتے ہیں:

سائی صورت غین سائی صورت عین کی

سمن نقطہ دور کرو اوئی عین کی عین

اس قسم کے دوہوں کو ”انت میل دوہا“ کہتے ہیں۔ سندھی شعرا میں ایسے دوہے سب سے پہلے قاضی قاضن نے کہے لیکن راجستھانی شعرا میں اس کا رواج بہت پہلے سے تھا۔ اگر مندرجہ بالا دوہے کو اس طرح پیش کیا جائے تو ”مدھ میل دوہا“ بن جاتا ہے:

سائی صورت عین کی سائی صورت غین

اوئی عین کی عین سمن نقطہ دور کرو

قاضی قاضن، شاہ کریم اور شاہ لطیف کے یہاں اس ہیئت کو بھی استعمال کیا گیا ہے۔“

شیخ ایاز کے دوہوں اور بیتوں میں تکنک کی تمام صورتیں ملتی ہیں۔ بالخصوص اسکے وہ بیت، جو اسکے تازہ تر مجموعے ”کپر ٹو کن کری“ (ساحل پر بھنور پڑے) میں مسلسل نظام کی صورت میں شامل ہیں، انداز بیان، فکر اور فنی خوبیوں کے اعتبار سے نقطہ عروج پر نظر آتے ہیں۔

بیت کا لفظ سندھی شاعری میں عربی اور فارسی سے مستعار ہے، لیکن سندھی شعرا نے ابیات کو دو مصرعوں تک محدود نہیں رکھا بلکہ چار پانچ یا اس سے زیادہ مصرعے بھی لکھے ہیں۔ سندھی بیت میں قافیے کا استعمال سونٹھے کی طرح ہوتا ہے۔

”سورٹھا“ اس دوہے کو کہتے ہیں جس میں قافیہ مصرعوں کے درمیان لایا جائے، بیت میں قافیے کے اس التزام سے نہ صرف زور بیان پیدا ہوتا ہے بلکہ لہجے میں غنائیت بھی آجاتی ہے۔

سندھی شاعری کی ایک مقبول صنف ”وائی“ بھی ہے۔ عام طور پر یہ خیال کیا جاتا ہے کہ اس کے موجد شاہ لطیف بھٹائی ہیں۔ دراصل یہ ”کافی“ کی ایک قسم ہے جسے (بقول شیخ ایاز) شاہ صاحب نے اپنے پہلے استاد میاں نور محمد کی ”وائی“ (ایک گاؤں) میں رہائش کی رعایت سے یہ نام دیا اور اپنی فنکارانہ جدت پسندی سے کام لیکر اسے ایک علیحدہ صنف کی حیثیت دیدی۔ کافی کو وائی کا نام دینے کا دوسرا جواز یہ ہے کہ سندھی موسیقی میں ”کافی ٹھاٹھ“ کو ایک الگ مقام حاصل ہے۔ شاہ صاحب نے غالباً اس لئے بھی اپنے گیتوں کو وائی کا نام دیا کہ کافی ٹھاٹھ کی راگنیوں میں اسکی انفرادیت کم ہو کر نہ رہ جائے۔

وائی کے معنی بات کے بھی ہیں اور ہکار کے بھی۔ یہ ہمیشہ کسی نہ کسی سر میں لکھی جاتی ہے اور اس کے مصرعوں میں ایک داخلی ربط موجود رہتا ہے۔ غزل کے اشعار کی طرح اس کے مصرعوں میں الگ الگ مضامین بھی باندھے جاسکتے ہیں اور اس میں مطلع اور مقطع کا التزام بھی رکھا جاسکتا ہے۔ لیکن وائی کی تکنک غزل سے مختلف ہوتی ہے۔ اس میں ایک مصرعہ بار بار دہرایا جاتا ہے جو فضا کی ہم آہنگی اور کیفیت کی شدت کو ظاہر کرتا ہے۔ ارتقائی منازل طے کر کے وائی ”مستزاد“ کی صورت بھی اختیار کر گئی ہے لیکن گزشتہ سو برس سے سندھی شعرا نے اس صنف سخن کو ہاتھ نہیں لگایا تھا۔ جدید شعرا میں شیخ ایاز

پہلا شاعر ہے جس نے نہ صرف پیرایہٴ اظہار کے لئے اسے منتخب کیا بلکہ اسے کچھ اور بھی آگے بڑھایا اور اسے جدید فکر سے ہم کنار کیا۔

ان اصناف کے علاوہ غزل بھی شیخ ایاز کو محبوب رہی ہے۔ اس نے اپنی غزل میں خلیفہ گل کی روایت کو آگے بڑھانے کی کوشش کی۔ خلیفہ گل سندھی غزل کے بانی ہی نہیں ایک ایسے شاعر بھی تھے جنہوں نے سندھی کے اپنے ذخیرہ الفاظ میں شاعری کی ہے۔

خلیفہ گل کے بعد سے سانگی تک سندھی کلاسیکی غزل موضوع اور طرز ادا کے مختلف مدارج طے کرتی ہوئی ایک خاص منزل تک آئی لیکن اسکا لسانی مزاج فارسی آمیز رہا اور سندھی زبان کے اپنے استعارے، علامتیں اور محاورے اس میں بہت کم جگہ پاسکے۔

شیخ ایاز کی شاعری اس اعتبار سے بھی منفرد مرتبہ رکھتی ہے کہ اس نے غزل کو بھی اپنی لسانی مہک دی۔ موضوعات کے لحاظ سے بھی شیخ ایاز کی غزل کے افق سے اس کا عہد صاف دکھائی دیتا ہے۔ اس کا اسلوب کلاسیکی غزل سے مختلف ہے اور اس میں وہ غنائیت رچی بسی ہے جو اسکی غزل کو وائی اور بیت کی ہم رشتہ بنا دیتی ہے۔ ایاز نے سندھی غزل کو جدید فکر اور جدید حسیت سے آشنا کیا اور اس طرح اپنی ذات سے ایک نئے عہد کا آغاز کیا۔

غزل کے علاوہ شیخ ایاز نے نظمیں بھی کہی ہیں۔ نظم چونکہ پیرایہٴ بیان میں کسی مخصوص ہیئت کی پابند

نہیں ہوتی اس لئے اس میں تجربوں کی بہت گنجائش مکمل آتی ہے۔ ایاز نے پابند، معرا، آزاد بلکہ نثری نظمیں تک لکھی ہیں۔

موضوعات کے تنوع اور ہم گیری کے ساتھ ایاز کی نظموں میں جہاں خوبصورت دھوپ چھاؤں کی کیفیت ملتی ہے وہاں زندگی کے کڑے کسوس بھی نمایاں دکھائی دیتے ہیں۔ لیکن داخلی اور خارجی محرکات اسکی نظموں میں منتشر نظر نہیں آتے بلکہ ایک اکائی بن کر اسطرح الفاظ میں ڈھل جاتے ہیں گویا یہ نظم کبھی نہیں گئی بلکہ شیخ ایاز پر کسی خاص عالم میں اتر گئی ہے۔ دوسری اصناف سخن کی خوبی یہ ہے ان کی ہیئت الفاظ کے بے جا اسراف سے شاعر کو خود روکتی ہے مگر نظم چونکہ کسی مخصوص ہیئت اور اشعار کی مخصوص تعداد کی پابند نہیں ہوتی اس لئے بیشتر قادر الکلام شاعر اسوقت تک اشعار کہتے چلے جاتے ہیں جب تک ان کا موجود ذخیرہ الفاظ ختم نہیں ہو جاتا یا وہ خود تھک کر بیٹھ نہیں جاتے۔ یہی وجہ ہے کہ ان کی اکثر نظمیں تکرار لفظی کا بے جا مجموعہ اور وحدتِ تاثر سے عاری نظر آتی ہیں۔ شیخ ایاز بھی قادر الکلام شاعر ہے مگر وہ اپنی نظم کو الفاظ کے تابع رکھنے کے بجائے خیال کے تابع رکھتا ہے اور نظم کو وہیں ختم کر دیتا ہے جہاں خیال کی تکمیل ہو جائے، چاہے اشعار کی تعداد کم ہو یا زیادہ۔

نظم نگاری کا فن تدوین کی مہارت کا مطالبہ بھی کرتا ہے۔ اردو شاعری میں اس فن کے ماہر علامہ اقبال تھے یا ہمارے پیشرو شعرا میں فیض احمد فیض اور اختر الایمان ہیں۔ ان کے علاوہ کم شعرا ہیں جو اس فن کا شعوری علم رکھتے ہوں۔ نئی نسل

نے اس طرف توجہ دی ہے مگر اس کا کیا علاج کہ ان میں قد آور ہونے کے امکانات بہت کم نظر آتے ہیں۔

سندھی میں ڈرامے کی تاریخ بہت محدود ہے۔ کہتے ہیں کہ مسلمانوں کی آمد سے پہلے یہاں ڈرامہ اور اسٹیج کا وجود کسی نہ کسی انداز میں رہا ہوگا لیکن کوئی تحریری ثبوت نہ ہونے کی وجہ سے مرزا قلیچ بیگ ہی کو ہم سندھی ڈرامے کا اسم اول کہہ سکتے ہیں۔ یہ انیسویں صدی کے آخر کا زمانہ ہے۔ مرزا صاحب نے زیادہ تر شیکسپیئر کے ڈراموں کے ترجمے کئے ہیں۔ ان کے علاوہ جن مصنفین نے سندھی ڈرامے کو آگے بڑھایا ان میں دیوان لیلام، کشن بیوس، منگھارام ملکانی، جھٹ مل بھاونانی، بھیرومل مہرچند، خانچند دریانی، احمد چاگلہ اور پروفیسر رام پنچوانی وغیرہ کے نام زیادہ اہمیت رکھتے ہیں۔ ان ادیبوں نے نہ صرف مغربی زبانوں کے متعدد شہ پاروں کا ترجمہ کیا بلکہ سنسکرت، ہندی، گجراتی، مراٹھی اور اردو کے ڈراموں کو بھی سندھی میں منتقل کیا۔ طبع زاد ڈراموں کی تعداد البتہ قیام پاکستان سے قبل اور بعد بھی بہت کم نظر آتی ہے۔ اسکی وجہ شاید یہ ہو کہ سندھی ڈرامہ تاریخ میں اپنی کوئی روایت نہیں رکھتا۔

گذشتہ تقریباً سو برس کی تحریروں کے پیش نظر سندھی ڈرامے کو تین ادوار میں تقسیم کیا جاسکتا ہے۔ مذہبی، تاریخی اور سماجی۔ سماجی مسائل کی طرف سب سے زیادہ توجہ خان چند دریانی نے دی اور لوک کہانیوں پر مبنی ڈراموں کی ابتدا بھی انہیں کے نام سے ہوتی ہے۔ قیام پاکستان کے بعد جو ڈرامے لکھے گئے ان میں زیادہ تر ریڈیائی ڈرامے ہیں یا وہ ٹیلی فلیز جو گذشتہ

چند برسوں سے لکھے جا رہے ہیں۔

اسٹیج کا آغاز بھی سندھ میں ۱۸۹۴ء سے ہوا اور مختلف موسائٹیوں اور کمپنیوں کے سہارے سنہ ۱۹۴۷ء تک جاری رہا۔ اس کے بعد یہ روایت بھی بکھر گئی۔ کبھی کبھی کوئی ڈرامہ اسٹیج ہو جاتا ہے جو محض ”شوقین فنکاروں“ کا رہین منت ہے۔

موجودہ سندھی ادب میں جو ڈرامے لکھے جا رہے ہیں ان میں شیخ ایاز کا نام اس لئے اہم ہے کہ اس نے تاریخ کے پس منظر میں ایسے منظوم ڈرامے تخلیق کئے جو اپنے کرداروں کی معرفت عصر حاضر کے مسائل کی ترجمانی کرتے ہیں۔ ”دودی سومرہ جی موت“ کا ترجمہ فہمیدہ ریاض نے کر دیا ہے۔ اسکی تکنک اور شاعرانہ حسن بیان کا اندازہ اس ترجمے سے بھی ہو سکتا ہے۔ ”رني ڪوٽ جي ڌڙويل“ کا پنجابی ترجمہ ”جو بیچل نے آکھیا“ میں احمد سلیم نے کیا ہے۔ اس ڈرامے کے پانچ کردار ہیں۔ ولہار، وینگس، آڈھا، ڈاھڈھا، اور کاڈھا۔ یہ پانچوں نام سندھی معاشرت میں اپنا ایک خاص مفہوم رکھتے ہیں، اور اس ڈرامے میں اپنے مخصوص عمل سے زندگی کے مختلف مسائل کا تعزیر کرتے ہیں۔ شیخ ایاز نے ان کرداروں سے آگہی کے نئے امکانات کا سراغ دیا ہے۔

جیسا کہ میں نے پہلے عرض کیا ہے۔ شاعری کے اعتبار سے شیخ ایاز کا اہم ترین مجموعہ ”ڪپرڻوڪن ڪري“ (ساحل پر بھنور پڑے) ہے جو مارچ سنہ ۱۹۷۵ء میں شایع ہوا ہے۔ (کاش فہمیدہ ریاض اسکا انتخاب بھی کر لیتیں)۔ اس کتاب میں اس کا فن، فکر کی بلندیوں پر نظر آتا ہے۔ اس میں ملکی اور قومی مسائل کے علاوہ عالمی اور بین الاقوامی مسائل پر بھی اسکی بہترین نظمیں شامل

ہیں ، لیکن بڑا حصہ مسلسل ابیات اور وایوں کی صورت ان ابواب پر مشتمل ہے جو ”شاہ جو رسالو“ کے سُرّوں کی طرح مختلف لوک کہانیوں کے کرداروں سے منسوب ہیں ۔ ان ابواب میں شیخ ایاز نے فکری ندرت یہ پیدا کی ہے کہ شاہ صاحب نے جس علامتی کردار کی معرفت جس انسانی جذبے کی تصویر کشی ، جس تہذیبی قدر کی نشان دہی اور جس صوفیانہ مسلک کی نمائندگی کی ہے ، شیخ ایاز نے انہیں کرداروں کو اپنے عہد کے شعور میں رچا کر نئی علامتوں کے طور پر پیش کیا ہے ۔ چنانچہ وہی کردار جدید انسان کے فکری مسئلوں کی نئی فلسفیانہ توجیح کرتے ہیں اور ادراک و آگہی کے نئے در باز کرتے ہیں ۔

احمد سلیم نے اس فلسفیانہ شعری عمل کے بارے میں بڑی وضاحت سے لکھا ہے :

”جب فلسفے کو نثر میں بیان نہ کیا جا سکے تو اسے ایاز کے سُرّوں میں محسوس کیا جاسکتا ہے ، فلسفہ جب سمجھ میں آنے کے ساتھ ساتھ محسوس بھی ہونے لگے تب شاعری کی ایسی کوالٹی جنم لیتی ہے جس کے معنی ایک جگہ پر رک نہیں جاتے بلکہ رگوں میں لہو کی طرح متحرک ، زندگی کا ایک عمل بن جاتے ہیں ۔ ”سر موہنی“ کی آخری داستان میں ، وجودیت کا فلسفہ ہمیں زندگی کے اسی طرح کے عمل کی بات سناتا ہے یا پھر ”موکھی متارے“ میں ہمیں اس عمل کی بازگشت سنائی دیتی ہے ۔ ”نوری تماچی“ میں شاعر کے سامنے یہ سوال ہے کہ ہیرو تاریخ کو بناتا ہے یا تاریخ ہیرو کو جنم دیتی ہے ۔ ”سر ماروی“ میں سندھ کے ساتھ وحدت الوجود کی کیفیت پیدا کی گئی ہے ۔ ”کاپالتی“ میں

فن اور فن سیکھنے کے عمل کی طرف سے منہ موڑنے کے نظریے کا ذکر کیا گیا ہے۔ ”مومل رانو“ اور ”مسی“ میں اس آدرش کی ہلکی سی وضاحت کی گئی ہے جس کی تکمیل کے لئے شاعر کا دل ہمیشہ بے چین رہتا ہے۔ ماسی کے اشلوکوں میں، شاعر، کائنات، ازل، ابد، اور زمان و مکان کے اسرار ہانے میں سرگرم عمل ہے۔ ”سورٹھ“ میں فن اور فنکار کی زندگی کے ایک ہونے کی بات کرتا ہے اور اس نکتے پر زور دیتا ہے کہ فن کو اپنی انتہا تک پہنچانے کے لئے دوسروں کے سر کی نہیں بلکہ اپنے سر کی قربانی دینی چاہئے۔ غور سے دیکھیں تو ایاز کی پوری شاعری اسی ایک نکتے کی گونج معلوم ہوگی۔ ”سورٹھ“ آرٹ کی لہولہان تاریخ کا ایک ایسا ورق ہے جس میں صرف انگلیاں فگار نہیں ہوتیں بلکہ سر تن سے جدا کرانا پڑتا ہے۔“

اسی کتاب میں شیخ ایاز نے اپنی جیل کی ڈائری بھی شائع کی ہے جو اس نے سنٹرل جیل سکھر میں مئی ۱۹۷۱ء سے جنوری ۱۹۷۲ء کے دوران لکھی تھی۔ (۵۶) صفحات پر پھیلی ہوئی ڈائری کا چیدہ چیدہ اقتباس بھی شاعر کی شخصیت کو سمجھنے میں مدد دے سکتا ہے:

- اے کویتا۔ تو اگنی کی طرح دھرتی اور آکاش کے درمیان ایک پل ہے جسے پار کر کے میرا من سورگ کی طرف جاتا ہے، جہاں ہر طرف اجالا ہے۔
- اگر تجھے تاریخ کا شعور ہے تو تو سمجھ سکے گا کہ بُرائی خود اپنا ناس کرتی ہے۔
- تاریخ بل کھاتی ہوئی سیڑھی کی طرح جاسکتی ہے لیکن

گول چکر نہیں کاٹتی، وہ وہیں واپس نہیں لوٹتی جہاں سے چلی تھی۔

● حقیقت کو بدل سکیں یا نہیں — ان آنکھوں کو بدلنا ناممکن ہے، جو حقیقت کو دیکھتی ہیں۔

● زندگی سے میرے معاہدے میں، معیاد کا کوئی فقرہ نہیں، اس لئے میں خطرناک اثرائیوں پر باگیں ڈھیلی چھوڑ دیتا ہوں۔

● شاعر کی انفرادیت اس میں نہیں کہ وہ کسی خلا میں پیدا ہو اور اس پر کسی کا بھی اثر نہ ہو، اسکی انفرادیت اس میں ہے کہ وہ ہر خوشگوار اثر قبول کر کے بھی سب سے نیارا ہو۔

● اگر شاعری پیغمبری ہے تو یہ پیغمبری صلیب کو اٹھائے بغیر نہیں ملتی۔

● عظیم شاعر بحر اور وزن بناتے ہیں، بحر اور وزن عظیم شاعروں کو نہیں بناتے۔ شاعری موزوں تک بندہ نہیں ہے۔ شاعری تمام زندگی کا ریاض ہوتی ہے اور شاعر کے گہرے مشاہدے اور وسیع مطالعے کا نچوڑ ہے۔

● سگ دیوانہ کی آواز سن کر تو عرفی بھی ڈرا ہوگا اور رزق سے زیادہ اسے جان کا خطرہ لاحق ہوا ہوگا۔

ایاز کی اس بصیرت میں مشرق و مغرب دونوں کا حصہ ہے۔ اس نے جہاں امارو* سے لیکر اقبال تک ذہنی سفر کی منزلیں طے کی ہیں وہاں ہومر سے لیکر سارترے تک — فکر کی روشنی لیکر

* سنسکرت کا شاعر جس کا زمانہ سنہ ۴۸۳ ق م اور سنہ ۳۸۰ ق م کے درمیان بتایا جاتا ہے۔ شاعر

اپنے راستوں کو آجالا ہے۔

امارو کا تصور جمال جب اسکی روح پر اپنا عکس ڈالتا ہے
تو صدیوں کی طنائیں کھنچ جاتی ہیں اور یوں محسوس ہوتا ہے
کہ دونوں ایک ہی عہد اور ایک ہی فضا کے شاعر ہیں۔ اس
دھرتی کی عورت اپنی فطری رعنائیوں کے ساتھ جس ادائے خاص
سے امارو کی شاعری میں رنگ و خوشبو بکھیرتی ہے، ایاز کی شاعری
میں بھی اسکا وہی روپ ہے۔

”اس نے پھولوں کو اپنی ڈاب میں رکھ لیا اور ان
کی پتیاں سمٹ کر بند ہو گئیں۔
وہ بولی۔ لو دیکھو، یہ کیا ہوا۔
اور میں نے جواب دیا۔

تم نے اپنی کالی آنکھوں کی سیاہی سے انہیں دیکھا
اور وہ سمجھے کہ رات ہو گئی“



”طوفان کے باوجود وہ آہی گئی

کاش تم نے پیڑوں کے پھولوں سے اس کے بالوں پر پڑتی
ہوئی پھوار دیکھی ہوتی

کاش اس کی موتیوں کی مالا ٹوٹ کر اسکی چھاتیوں
پر چمکنے لگتی“



جس طرح اس پرندے کے بوجھ سے ٹہنی خم کھاتی ہے
اسی طرح میں تمہاری چاہت کے بوجھ سے لچکتی ہوں
پرندہ اڑ جائے تو ٹہنی پھر ویسی ہی ہوجاتی ہے
لیکن تمہارے چلے جانے پر میں پھر ویسی نہیں بن سکتی“

(امارو - ترجمہ: ثناء اللہ خاں میراجی)

”اسکے ہاتھ، موہل پہ ہیں اور اساڑھ کی دھوپ اسکے سر پر اتر آئی ہے اور اسکی پیشانی سے پسینے کا ایک قطرہ پھسلتا ہوا اسکی نتھ، پر آ پہنچا ہے موتی کیا چیز ہے۔ اس میں اس گوری کی خوشبو تو نہیں آتی“



”اس نے دھوپ میں اپنی چولی اتاری اور جماہیاں لینے لگی پھر اپنی چھاتی پر گرمی دانے دیکھے پھر ایک پتھر اٹھا کر آنکھوں میں تکتے ہوئے گاگا کو مارا“



”گاؤں - اتر کی ہوا - لڑکی کی کمر پر رکھا ہوا گھڑا ... اس کی ماں اپنے جوبن کے دن یاد کر کے مسکراتے لگی“
(شیخ ایاز)

شائد کیفیت کی اسی ہم رنگی کی بنا پر وہ اپنی ڈائری میں لکھتا ہے:

”اے امارو - میں نے اڑالسی تیری مسندری - آج وہ میری شاعری میں مہندی رچائے ہوئے ہے اور پہلے سے زیادہ تر و تازہ لگ رہی ہے۔“

امارو کا تصور حسن شیخ ایاز تک آتے آتے کئی مراحل سے گذرا - کہیں وہ شکنتلا کے روپ میں کالی داس کے ناٹک کا کردار بنا، کہیں رامی کے روپ میں چنڈی داس کا محبت بھرا گیت، کہیں چتر لیکھا کے پیکر میں دل موہ لینے والی نرتکی نظر آیا تو کہیں بھاگ متی کے جسد میں قلی قطب شاہ کی غزل۔ شیخ ایاز بھی اسے مختلف نام سے پکارتا رہا -

آج پھر پروا چلی

پھر جُھگوں کی ہریت یاد آنے لگی

میں تجھے پھر ڈھونڈتا ہوں آروشی
میں کہ وکرم بھی ہوں کالی داس بھی
(نیل کنڈھ، اور نیم کے ہتے)

اور جب شیخ ایاز نے اُسے قریب سے دیکھا تو اسکی روح
زخمی تھی۔ پتھر کی آنکھوں والے انسانوں کو اُس میں کچھ،
نظر نہ آیا تھا۔ عہد بسم عہد اُس پر اتنی خاک اڑائی گئی
تھی کہ سامی تک آتے آتے اُس کی صورت ہی بدل گئی اور
اُس کے وجود کو خدا کی طرف جانے والی راہ کا پتھر سمجھ،
لیا گیا۔

شیخ ایاز نے اس پتھر کو اٹھا لیا اور اپنی شاعری کے رنگ
رس میں بسا کر اُسے مہکتا ہوا گلاب بنا دیا۔ اس نے سامی
سے کہا:

”اے سامی۔ تم کہتے ہو کہ یہ استری، یہ بندن جو پرش
کو دھرتی سے باندھ دیتا ہے، مکڑی کا جالا ہے۔ گھاٹ کے نیچے
کی پھسلن ہے۔ پاپ کا گڑھا ہے۔ مایا کی لچکتی ہوئی ڈال ہے
چھل کپٹ کا برکھش ہے۔ نرک کا دوار ہے۔

اور میں کہتا ہوں کہ یہ گلاب دانی ہے۔ گاؤں تک ہے۔
ہبار کی رم جھم ہے۔ لاجونتی ہے۔ کنول دیپ ہے۔ مامتا کا
دودھ سے بھرا ہوا کٹورا ہے۔ سورگ کا دوار ہے۔ ایک آدمی
اور انادی پکار ہے۔ جس پر کان بند کرنا پرش کا سب سے بڑا
پاپ ہے۔“ (ذاتی ڈائری)

لیکن اپنے عہد کے تپتے ہوئے صحرا میں جب اس کا اپنا

وجود بکھرنے لگا ، تاریخ ریزہ ریزہ ہو کر ملیے کا ڈھیر بننے لگی اور کھلا نیلگوں آسمان مقبرے کے گنبد کی طرح اس کی دھرتی پر تنگ ہونے لگا تو سارترے کی وجودیت اسے ”دیوانے کا خواب“ نظر آئی ۔ اس نے کہا :

”اے سارترے۔ اگر تم یہاں پیدا ہوتے۔ ایک منہ ہی کے گھرانے میں۔

اور پھر میری طرح وجودیت کا فلسفہ اپنی زندگی میں اپناتے — تو تمہیں حقیقت کا پتہ چل جاتا — مغرب، مشرق کا مقابلہ نہیں کر سکتا۔

تم نے اپنی ترازو کے پلڑے میں بہت سی آزادی بغیر تولیے ڈال دی اور اپنی دکان کو چمکا لیا ۔

یہاں تو آزادی کا نام لیتے ہیں تو سرو سامان اور گھر بار کو آگ لگ جاتی ہے ۔

سارترے۔ میں تو سمجھتا ہوں کہ وہی انسان بڑا ہے جو خود آگ سے اشنان کر کے ترو تازہ ہو کر نکلتا ہے۔ اے گرو۔ تمہارا گیان بیکار ہے ۔

تم تو اوروں کو اس آگ سے اشنان کرنے پر اکسا رہے ہو“

(ایاز کی ایک نظم)

شیخ ایاز جانتا ہے کہ وجودیت اور آزادی کے درمیان ایک آگ کا دریا بھی ہے جسے تیر کے پار کرنا پڑتا ہے۔ مشرق ابھی اسکو پار کرنے کا صرف عزم کر رہا ہے۔

وہ یہ بھی جانتا ہے کہ شاعری اس آتشیں منزل میں کیا کردار ادا کر سکتی ہے۔ اُسکے کانوں میں ان شاعروں کی آوازیں

بھی گونجتی رہتی ہیں جو اپنی اپنی زمین پر اپنے اپنے خوابوں کی تعبیر کے لئے نغمہ خواں رہے اور انکی آواز تاریخ کی آواز بن گئی۔

اسے شاعر جن کے کلام میں اسے اپنے دل کی دھڑکن سنائی دیتی تھی، تین تھے۔ اسپین کا لورکا۔ روس کا مایا کافسکی۔ ترکی کا ناظم حکمت۔

اسکی وجہ شاید یہ ہو کہ یہ تینوں شاعر اپنی زندگی میں انہیں حالات سے گذرے جن سے شیخ ایاز دوچار رہا اور ان کے کلام میں اس نے وہی حدت و شدت محسوس کی جو اسے اپنے شاعرانہ وجود میں محسوس ہوتی تھی۔

لورکا جس طرح جپسی لوک گیتوں سے اثر قبول کرتا تھا، شیخ ایاز بھی منہم کے دیہاتوں میں جا کر غریب ہاریوں، مچھیروں اور بنجاروں کی زندگی کا مطالعہ کرتا اور ان کی فطری معصومیت، تصنع سے پاک محبت اور صدیوں کی مینہ بہ مینہ روایت کے حسن کو اپنے دامنِ شعر میں سمیٹ لیتا۔ لورکا کی طرح اس نے بھی تھر کے لوک گیتوں کے آہنگ سے اپنی شاعری کی لے تراشی ہے۔

مایا کافسکی نے اسے یوں متاثر کیا کہ اس نے بھی ادب میں ایک انقلابی زندگی گزاری ہے۔ پہلونودا کہتا ہے: بلاشبہ مایا کافسکی کی طاقت، لطافت اور غضبناکی آج تک ہمارے دور کی شاعری میں برے مثال ہے۔

”آگے بڑھتے ہوئے برسوں کی گرجدار آواز سنو۔ یہ انسانی ارتقا کا جمع شدہ غصہ ہے۔“ (مایا کافسکی)

شیخ ایاز نے بھی صدیوں کے جمع شدہ عوامی غصے کو اپنے اشعار میں بھڑکا دیا ہے۔

مایا کافسکی کی مشہور نظم ”ایفل ٹاور“ کی گونج ایاز کی نظموں میں بھی مختلف انداز میں سنائی دیتی ہے۔ اسکی قدآور شخصیت مندم میں بھی خود ایک ”ایفل ٹاور“ کی علامت ہے جسے وہ جاگیرداری معاشرے کی قہجگی سے نکال کر محنت پسند معاشرے کے چوراهے پر نصب کر کے مینارہ نور بنا دینے کا آرزومند ہے۔

شیخ ایاز کا تیسرا محبوب شاعر ناظم حکمت ہے۔

ناظم حکمت کی طرح ایاز نے بھی قید و بند کی صعوبتیں برداشت کی ہیں۔ لوئی اراگان نے ناظم حکمت کو ترکی کا مایا کافسکی کہا تھا۔ شیخ مجیب نے شیخ ایاز کو مندم کا نذرا لاسلام کہا، اراگان نے مایا کافسکی کی جو خصوصیات ناظم حکمت میں دریافت کیں۔ ”خروش، عظمت، بے باکی“۔ وہی خصوصیات نذرا لاسلام کے بعد شیخ ایاز میں نظر آتی ہیں۔

ناظم حکمت اور شیخ ایاز میں بہت سی باتیں مشترک ہیں۔ میں نے جب شیخ ایاز کی نظم ”ترازو ہیں آنکھیں“ پڑھی تو مجھے بے اختیار ناظم حکمت کی وہ نظم یاد آگئی جس میں اس نے محنت کش ہاتھوں کی ثناخوانی کی ہے۔ اس کا بنیادی خیال یہ ہے کہ دنیا کی ہر چیز جھوٹی ہے، صرف یہ ہاتھ سچے ہیں۔ شیخ ایاز نے بھی آنکھوں کو ترازو کہہ کر انہیں انصاف اور ایمانداری کا استعارہ بنا دیا ہے۔

ترازو ہیں آنکھیں

ہماری ترازو ہیں آنکھیں

بہانے سے ہلڑا جھکانا نہ جانیں

کبھی جھوٹ سے یہ نہانا نہ جانیں

گنوں کی جو ڈانڈی اٹھائیں تو جانچیں

مدا دیس کی دیس سے تول پوری

کبھی منصفی میں

خیانت نہ کی، لاشعوری، شعوری

کبھی دھول سے دھن نہ تولیں، نہ تولیں

نہ کافر نہ مومن — مدا بیت رولیں (ترجمہ: فہمیدہ ریاض)

یہاں ایک بات اور بھی کہتا چلوں — آنکھوں کے لئے اسی

قسم کی تشبیہ ایک قدیم ہندی دوہے میں بھی استعمال کی گئی ہے :

بھنوں ڈانٹری، کانٹو تلک، پل پٹ، پتلی باٹ

مورت تولت ستری، نیمہ نگر کی ہاٹ

(اسکے ابرو ترازو کی ڈنڈی ہیں جن کے درمیان تلک کا نشان

کانٹا ہے۔ آنکھیں ترازو کے ہلڑے ہیں اور پتلیاں — باٹ، اس ادا

سے وہ بازار حسن میں بیٹھی ہے)

عہد یہ عہد بدلتی ہوئی اقدار کا فرق، اس ایک تشبیہ کے

دو مختلف انداز میں استعمال سے واضح ہو جاتا ہے۔ دراصل یہ آگہی

کے دو زاویے ہیں۔ ایک زاویہ نگاہ اپنے عہد کے سماج میں عورت

کو جس روپ میں دیکھتا ہے اسی میں حسن کا نکتہ پیدا کرتا ہے۔

اور دوسرا زاویہ نگاہ اپنے عہد کے شعور کا ترجمان ہے اور آنکھوں

کی معرفت انسان کو ”حقیقت نگری“ پر اکساتا ہے۔ اور انصاف

و ایمانداری سے اسکی فطری وابستگی کی طرف اشارہ کرتا ہے۔

یہی دوسرا زاویہ نگاہ شیخ ایاز کی شاعری کی پہچان ہے۔
ایک جگہ بڑے دکھ سے اس نے خود اپنی شاعری سے
سوال کیا ہے:

”اے دھویں کے بالوں والی اگنی، اے میری کویتا، کیا
آج تک کسی نے تیرے مکھڑے سے لٹیں ہٹا کر تجھے دیکھا ہے؟“
اسکا جواب اسکی شاعری نے دیا ہو یا نہ دیا ہو، لیکن
میں جانتا ہوں کہ بہت کم لوگوں نے اسکی شاعری کا
چہرہ دیکھا ہے۔ بالخصوص اردو داں طبقہ تو اسکے بارے میں
متعدد غلط فہمیوں کا شکار رہا، اور سندھی دانوں میں بھی
نوجوانوں سے قطع نظر، روایت پسند طبقہ عموماً اس سے برگشتہ
خاطر ہی رہا۔ اسکی وجہ یہ ہے کہ شیخ ایاز دو زمانوں کے موڑ
پر کھڑا ہے۔ یہ وہ مقام ہے جہاں ماں باپ بھی اپنی اولاد کو
نہیں سمجھ پاتے اور انہیں ناخلف ٹھہرا دیتے ہیں۔

شیخ ایاز جب ایک زقند لگا کر سندھی ادب میں نمودار ہوا
تو وہ خلا پیچھے چھوڑ گیا جسے اسکی روایتی اصناف سخن، وافی،
دوہے، بیت بھی پر نہ کر سکے۔ بات یہ ہے کہ شاعری میں لفظ
تو پرانے ہی ہوتے ہیں مگر وہ جب استعارہ اور علامت بن کر
نئے معنی و مفہوم دینے لگتے ہیں تو لغت منہ دیکھتی رہ جاتی
ہے۔ تلمیحات پرانے محاکاتاتی پس منظر کے باوجود پیش منظر کے
نئے رنگ اور نئے خطوط میں ڈھل جاتی ہیں اور ان کی دنیا ہی
بدل جاتی ہے اور جیسا کہ میں نے پہلے کہیں لکھا ہے کہ لفظ
پرست معاشرہ اس معنوی تبدیلی کو جانے بغیر مستعمل الفاظ ہی
کو شاعر کی شخصیت سمجھ لیتا ہے۔ شیخ ایاز کے بارے میں

غلام فہمیوں کا راز بھی اسی میں پوشیدہ ہے۔
 زاہد تنگ نظر نے مجھے کافر جانا
 اور کافر یہ سمجھتا ہے مسلمان ہوں میں
 میری نظر میں شیخ ایاز ایک صوفی منش، حریت پسند اور
 وطن دوست شاعر ہے۔

ٹھہراے حسنِ ازل
 آج میری آتما کی پیاس بجھتی ہی نہیں
 ❀
 کیسا غیب، شہود

سب کچھ، تو ہی تو
 چنڈا بھی چاکر ہے تیرا
 سورج کرے سجود
 سب کچھ، تو ہی تو
 تو ہی ہے اپنی منزل
 اور تو ہی لا محدود
 سب کچھ، تو ہی تو

❀
 میں گرجا تو کونج
 میں مندر تو ناد
 کیوں تو میری نیند
 روز اڑائے رے
 کالے جگائے رے
 میرے آد جگاد

پہلا پہلا

لفظ خدا کا

کن فیکوں

شاعر - موسیقار - مصوّر

سب میں ایک ہی جوش جنوں

کن فیکوں

(ترجمہ: فہمیدہ ریاض)

واٹیوں اور نظموں کے یہ چند سادہ سے بند جو میں نے چلتے
چلتے چن لئے ہیں، اس کے ذہن کے کس رخ کی نمائندگی کرتے
ہیں؟ کیا یہ ایک صوفی کی سوچ نہیں؟

ساری جیون مایا، مہنا، مہنے اس میں ہزار
تو مہنا، مہنے کا مہنا، کس کو ڈھونڈھے رہے
کیا اس شعر کو پڑھ کر غالب کا یہ شعر یاد نہیں آ جاتا؟
”ہے غیبِ غیب، جس کو سمجھتے ہیں ہم شہود
ہیں خواب میں ہنوز جو جاگے ہیں خواب میں
کیا یہ بھی ایک صوفیانہ مسلک نہیں؟ (اس مسلک سے
اختلاف ایک دوسرا مسئلہ ہے جس سے یہاں بحث نہیں۔)

اب آئیے اسکی حریت پسندی کی طرف۔

آزادی۔ انسان۔ سمجھو ایک ہی بات ہے
آزادی بن آدمی، کنکر کاٹھ، سمان
سمجھو ایک ہی بات ہے

جس کو لاج کا پامس ہے وہ انسان مہان
سمجھو ایک ہی بات ہے

میں نے زنجیر پہنی اور آزاد ہوں
تو تو ظالم سدا سے ہے زندان میں



اڑ کر کوئی تان بھرو
کب تک روکے گا آن جل



یہ کھلے کنول سے پاؤں تھے
جو کاٹ گئے پر بت لوگو



میں دیتا ہوں گیت تجھے او دھرتی
تو دیتی ہے زنجیر مجھے
میں نے تجھے کیا کیا گیت دیئے
کیا سہنا سہنا گیت دیئے
میں دیتا ہوں جیت تجھے او دھرتی
تو دیتی ہے زنجیر مجھے



دان نہیں دی دات

مول چکایا ہے میاں
یہ جو قید قبول کی، اٹھ کر آدھی رات
مول چکایا ہے میاں

دیکھ، اندھیری قید میں چمک رہا پر بھات
مول چکایا ہے میاں



سچ میں اور سچے میں دوری، جو بھی مٹائے
 بول، میں اسکی باندی ری
 سچ صدیوں کا، گیت کے اندر، جو بھی سمانے
 بول، میں اسکی باندی ری

(ترجمہ: فہمیدہ ریاض)

وطن دوستی کا جذبہ آس وقت تک معتبر نہیں ہوتا جب
 تک شاعر کے اشعار سے وطن کا درد نہ چمکے اور یہ درد مسائل
 وطن کا آئینہ ہوتا ہے۔

یہ دیس جلا ہے نفرت سے
 یہ دیس کڑھا ہے کینے میں
 اب امرت رس کو ڈھونڈ رہا
 میں اپنے خون پسینے میں



اس دیس پہ برقان چھائی ہے
 اس کے ہر جاگ اور سچے میں
 اک ہمدی سی یکجائی ہے



آنکھیں لہولہان ہیں۔ اپنی دھرتی پر
 انسانوں کے سر، کاٹیں ہاتھ انسان کے



میں اپنے دیس کے آگے جب
اندر کا دکھڑا روتا ہوں
وہ الٹا مجھ پر وار کرے
دل کیا کہتا ہے۔ کیسے کہوں



بے موت مرنے ہیں تیرے لئے انسان ہزاروں، میں ہی نہیں
اس دنیا میں اے دیس ہوئے نادان ہزاروں، میں ہی نہیں



او میرے محبوب وطن
وہی ہے تجھ سے نہیں لگا
یہ میرا مظلوم قلم
مصلحتوں سے دور رہا

(ترجمہ: فہمیدہ ریاض)

لیکن اسکے باوجود آس پر یاروں کی سنگ زنی ہوتی رہی،
اور اسے اپنی مدافعت میں کہنا پڑا :
ہیرے تو نہارو اے لوگو، کنکر مت مارو اے لوگو
دیکھو تو ہنر پھر بات کرو، کیوں شور مچایا ہے پیارے
ایاز نے جگہ جگہ دھرتی اور انسان کے ناطے سے اپنی پہچان
خود بتائی ہے۔

تیرے چرن چھوؤں — او دھرتی او میری ماں
انسان انسان کے گلے، لگ کر جھوم اٹھوں
اور نہ کیچھ جانوں، میں تو پیت پکار ہوں



ان چند کھلی حقیقتوں کے علاوہ اس کی شاعری کے اور کئی لطیف اور ہراسرار پہلو ہیں جو اسکے فکر انگیز استعاروں اور گل رنگ کناویوں میں چھپے ہوئے ہیں۔ صرف دیکھنے والی آنکھ، چاہیے۔

تو نے کب دیکھا ہے میرے سپنے کا سوراخ

جس کے آگے کچھ بھی نہیں ہے یہ جمنایہ تاج

میں نے جگہ جگہ اس کی ذاتی ڈائری سے بھی اقتباسات پیش کئے ہیں تاکہ معلوم ہو کہ وہ خلوت میں اپنے آپ کو کس کس زاویے سے دیکھتا ہے۔ ایک جگہ اس نے لکھا ہے:

”آدھا سچ، جھوٹ سے برا ہوتا ہے۔ جھوٹ، سچ سے محبت کرنے والوں کو دھوکہ نہیں دے سکتا۔ لیکن آدھا سچ، انہیں فریب میں مبتلا کر سکتا ہے۔“

سندھ، یونیورسٹی کا وائس چانسلر* بننے کے بعد مجھے اندیشہ تھا کہ کہیں وہ ”آدھے سچ“ کے دلدل میں نہ پھنس جائے اور اسکے سینے میں کینرو بجائے ہوئے بیجل کی آواز گھٹ کر نہ رہ جائے۔ مگر ایسا نہیں ہوا۔ بیجل کی آواز ہر لمحہ اسکے ساتھ رہی، وہ دنیا کے جس ملک میں بھی گیا — روس، یورپ، ترکی، سعودی عرب — بیجل اسکا ہم سفر رہا۔ اور اپنے ساز پر نت نئے گیت گاتا رہا۔

کچھ دن ہوئے اس نے مجھے اردو اور سندھی کی بے شمار پابند، معرا، آزاد اور نثری نظمیں سنائیں، اور اس ناول کے بارے میں بھی بتایا جس کا تانا بانا وہ فرصت کے اوقات میں بنتا رہتا ہے۔ اس کا خیال ہے کہ یہ ناول اس کی زندگی کا سب سے بڑا تجربہ ہوگا۔

* شیخ ایاز ۲۳ جنوری ۱۹۷۶ء کو سندھ، یونیورسٹی، جام شورو کے وائس چانسلر بنائے گئے۔

(شیخ ایاز افسانہ نگار بھی ہے۔ اس کے افسانوں کا ایک مجموعہ ”سفید وحشی“ اپریل ۱۹۴۷ء میں چھپا تھا اور دوسرا ”پنہل کان پوء“ (پنوں کے بعد) سنہ ۱۹۵۰ء یا ۱۹۵۱ء میں)۔ اسکے علاوہ علامہ اقبال کے منتخب کلام کا منظوم سندھی ترجمہ بھی (جس میں آج کل وہ مصروف ہے) یقیناً اس کا ایک کارنامہ ہوگا۔ اسکے اردو کلام کا نیا مجموعہ ”نیل کنٹھ اور نیم کے ہتے“ بھی زیر ترتیب ہے۔ اس کی اشاعت کے بعد اسکی شاعری کے کچھ اور امکانات بھی نمایاں ہوں گے، اور میرا خیال ہے کہ اپنے موضوعات اور انداز بیان کی ندرت کے اعتبار سے وہ اردو میں بھی الگ پہچانا جاسکے گا۔

نسل نو
تو سایہ اہلیس میں
جب ہوئی ہل کر جواں
میں نے اک تصویر تیرے سامنے
لا کے رکھی دفعتاً انسان کی
تو نے حیراں ہو کر دیکھا۔ اور کہا
یہ تو اک اہلیس ہے

شیخ ایاز کی اردو نظمیں نسبتاً طویل ہیں۔ ان کے اقتباس سے موضوع کھل کر سامنے نہیں آسکتا اس لئے صرف اتنا کہوں گا کہ اس کتاب کا انتظار کیا جائے۔ اس مجموعے میں اسکی جو نظمیں شامل ہیں ان میں ”لطیف اور خسرو“۔ ”دھرتی کے بھاگ“۔ ”قبرستانِ مکی میں“ اور ”ہرتیگال“ کے علاوہ اور بہت سی ایسی نظمیں اور وائیاں شامل ہیں جن کا اس نے کوئی عنوان نہیں رکھا بلکہ خیال بہ خیال اور جذبہ بہ جذبہ لکھتا چلا گیا اور اپنے

نئے نئے امکانات کی راہیں کھول دیں۔ اس کلام کی ایک نمایاں خوبی یہ بھی ہے کہ موضوع اور فضا کے اعتبار سے اس نے زبان بھی مختلف استعمال کی ہے۔ بوجھل الفاظ سے ممکنہ حد تک گریز کیا ہے، تراکیب اور اضافتوں سے بھی دامن بچایا ہے اور زیادہ تر ہلکے پھلکے، گنگناتے ہوئے، میٹھے اور رس دار لفظ استعمال کئے ہیں، اس احتیاط سے اس کے کلام میں ایک نیا لطف پیدا ہو گیا ہے۔ دو سال پہلے احمد سلیم نے پنجابی زبان میں اس کے منتخب کلام کا منظوم ترجمہ کیا تھا جو مندم، یونیورسٹی کے شعبہ سندھیالاجی کے زیر اہتمام ”جو بیجبل نے آکھیا“ کے نام سے شائع ہو چکا ہے۔

فہمیدہ ریاض کا یہ منظوم ترجمہ جو ”حلقہ مری زنجیر کا“ کے نام سے چھپ رہا ہے، اس اعتبار سے زیادہ اہم ہے کہ اردو کی وساطت سے شیخ ایاز کی شاعری کو کسی حد تک جاننے کا یہ پہلا وسیلہ ہو گا۔ اس کتاب کے مطالعے سے ممکن ہے کچھ غلط فہمیوں کا بھی ازالہ ہو جائے۔ لیکن شیخ ایاز کو پوری طرح سمجھنے کے لئے محض تراجم کافی نہیں۔ اس کے لئے سندھی زبان کا جاننا اور سندھی شعری روایت کا مزاج آشنا ہونا بھی بے حد ضروری ہے، بقول پیر حسام الدین راشدی، ایاز، شاہ بھٹائی، سچل سرمست اور سامی کے بعد سندھی کا سب سے بڑا * شاعر ہے اور بعض خصوصیات

* ایاز کے بارے میں یہی رائے ڈاکٹر جی۔ ام۔ مہکری کی بھی ہے۔

The coming generation of the Sindhis will envy us of this generation in the same way as we envy those who had the good luck to see, hear and converse with three earlier greatneses of Sind, Shah Latif, Sachal Sarmast and Sami. The Shaikh is the fourth pillar of the mighty edifice called the Sind Culture.

کی بنا پر شاہ لطیف کے بعد شائد اسی کا نام لیا جائے۔
 یہ سطور لکھتے ہوئے میں بھی انتہائی شرمندگی کے ساتھ یہ
 اعتراف کرنا چاہتا ہوں کہ مجھے بھی سندھی میں اتنا درک حاصل
 نہیں کہ شاہ اور شیخ کی شاعری کو ان کی شعری زبان کا لطف
 لیتے ہوئے پڑھ سکوں۔ لذتِ کام و دھن میں زبان کے ثقافتی ذائقے
 سے محرومی کا احساس اکثر کنکری کی طرح دانتوں کے درمیان
 آجاتا ہے اور میں تلملا کر رہ جاتا ہوں۔

فہمیدہ ریاض نے اپنے ترجمے کے لئے عظمت اللہ خاں، آرزو
 لکھنوی اور میراجی کی زبان منتخب کر کے سندھی زبان کی لطافت
 کو بڑی حد تک ضائع ہونے سے بچالیا ہے۔ اس زبان میں اور
 سندھی میں نہ صرف لفظی یگانگت ہے بلکہ لسانی فضا بھی کم و
 بیش یکساں نظر آتی ہے۔ یہی وجہ ہے کہ اکثر مقامات پر اصل
 شاعری کی مہک بھی ان ترجموں میں محسوس ہونے لگتی ہے۔
 شیخ ایاز کے کلام کی ایک خوبصورتی یہ بھی ہے کہ اسکے کسی
 مصرعے میں کوئی حرف حذف نہیں ہوتا جب کہ اس نے مروجہ اوزان
 کے علاوہ کچھ نئے میٹر بھی تخلیق کئے ہیں۔ فہمیدہ نے چونکہ
 اپنے ترجمے میں بھی انہیں اوزان کو برتنے کی کوشش کی ہے
 اس لئے کسی قدر اس عنایت کی بھی ترسیل ہو گئی ہے جو ایاز کی
 شاعری کی بنیادی خصوصیت ہے۔

فہمیدہ ریاض نے جس محنت، خلوص اور تخلیقی لگن کے
 ساتھ یہ ترجمہ کیا ہے وہ بلاشبہ اس کے شاعرانہ ہنر کی دلیل ہے
 اور اپنی مثال آپ ہے۔

آخر میں جی چاہ رہا ہے کہ شیخ ایاز کی دو نظموں کے ترجمے

اور سناتا چلوں جن میں سے ایک اس نے نئی نسل کے نام بڑے
 پیار سے لکھی ہے اور دوسری، اپنی موت کے نام جو یقیناً اسے کبھی
 نہ مار سکے گی۔

(۱)

میرے چنگ نے مجھے ایک کالے سانپ کی طرح کاٹ
 لیا ہے

میرے زہر سے سوجے ہوئے انگ انگ کو،

میرے بعد آنے والو۔ کاش تمہیں نہ دیکھنا پڑے

مجھے یاد نہیں کہ مجھے زندگی میں کوئی سہارا ملا

یا کسی نے ڈھارس بندھائی ہو

میری طرح پہاڑوں کا دور و دشوار سفر۔

میرے بعد آنے والو۔ کاش تمہیں نہ دیکھنا پڑے

میں نے جب قدم بڑھایا تو سورج تانبے کی طرح تپ گیا

اس جلتی ہوئی ریت میں سلکتے ہوئے پاؤں کی چلن

میرے بعد آنے والو۔ کاش تمہیں نہ دیکھنا پڑے

جیسے کوئی راکشش اپنے شکار کو دیکھ رہا ہو

ایسا آکاش جو میں نے دیکھا

میرے بعد آنے والو۔ کاش تمہیں نہ دیکھنا پڑے

یہ راتیں روگی ہیں اور پل پل صدیوں کی پیپ کی

طرح ہیں

میرے پاؤں کے نیچے جو زمین ہے۔
 میرے بعد آنے والو۔ کاش تمہیں نہ دیکھنا پڑے
 کاش اس دیس میں کسی کے گالوں سے خون کے آنسو
 بہہ کر تمہارے پیالے میں نہ پڑیں
 میرے حصے میں آنسوؤں میں بھیگا ہوا جو بھات آیا ہے۔
 میرے بعد آنے والو۔ کاش تمہیں نہ دیکھنا پڑے
 کل تم مجھے بے خطر اور آزاد ہو کر رہو
 اور یہ دکھ، جو میری ماں نے جنم سے مجھے ورثے
 میں دیا ہے
 میرے بعد آنے والو۔ کاش تمہیں نہ دیکھنا پڑے

میں نے اپنی زندگی کو ایک شعلے میں تبدیل کر دیا ہے
 اور میری سانسوں سے کئی امر گیت ابھر آئے ہیں
 موت کو کیا معلوم کہ میں اس کے لئے فقط راکھ،
 چھوڑ کے جا رہا ہوں

اے موت، تجھے مجھ سے فقط مٹھی بھر ہڈیاں ہی
 مل سکتی ہیں
 اس ڈگر پر جاتے ہوئے میرے محبوب مجھے ایک
 عقاب کی طرح جھپٹ کر اٹھالیں گے

اے میاں، میں تمہیں بھی مٹھی بھر ہڈیاں ہی نذر
 کر سکتا ہوں
 کل میرے گھر میں ہزاروں گیت مہمان تھے
 میرے پاس جو کچھ تھا میں نے تمہیں دیدیا
 اب میں حیران ہوں کہ تمہیں کیا پیش کروں۔

مٹھی بھر ہڈیاں — موت کے لئے
 دیکھو وہ کیسے واپس لوٹ رہی ہے
 اور میں بادلوں کے پیچھے کھڑا ہوا اس پر قہقہے
 لگا رہا ہوں

بھیک لئے بغیر نہ جانے والے بھکاری پر
 آج تک کسی نے ایسا طنز نہ کیا ہوگا
 سازندہ تو فقط ساز ہی ہوتا ہے
 باقی تو فقط مٹھی بھر ہڈیاں ہی ہوتی ہیں۔

اے موت، دیکھ، میں نے منزل پر پہنچ کر تجھے
 کیسا سبق دیا ہے
 میں نے اپنے وجود کو آواز میں بدل دیا ہے۔

حمایت علی شاعر



اشاریہ و فرهنگ

(مرتبہ)

جاوداں میر

(ریسرچ اسکالر - پی ایچ۔ ڈی)

شعبہ ثقافت اسلامی و تقابل ادیان

سندھ یونیورسٹی

ہر لفظ کی ایک روح ہوتی ہے جو صدیوں کے
سلسلہ ارتقاء سے گذرتی ہے۔

شیخ ایاز

(الف)

- ابڑا — (ابڑو) ایک سومرا سردار ۳۱۱
 آت — دھوپ کی تپش ۱۰۰
 اتھاس — تاریخ ۴۱
 اجرک — سندھ کی ایک سوتی شال ۲۵۶
 اجنتا — مہاراشٹر (بھارت) کے غار جن میں پتھروں پر مہوری کی
 گئی ہے (قبل مسیح) ۱۵۸
 احمد چاگل — سندھی موسیقار و ڈرامہ نگار ۳۱۹
 آدجگاد — ازل ابد ۱۵۵-۳۳۲
 آڈھا — بوڑھا آدمی ۳۲۰
 آرائیں — باغبان - پھول والا ۵۰-۱۸
 ارموش — آٹھ سال کا اونٹ ۳۶۶
 اروڑ — قدیم سندھ کا صدر مقام ۱۵۹
 اروشی — کالی داس کے ڈرامے ”وکرما اروشی“ کا ایک کردار ۳۲۶
 اسحاق آہنگر — سندھ کے صوفی شاعر ۳۱۱
 آگ میں پھول — حمایت علی شاعر کا پہلا مجموعہ، کلام، مطبوعہ
 ممبہ ۱۹۵۶ ع ۲۸۷
 الا — سندھی گائیکی میں ادائیگی کا ایک انداز ۲۲-۱۳۵
 آلا — (آلھا) ایک لوک گیت ۲۵۶
 آلانگ — قدم سے کسی چیز کو پار کرنا ۶۵

الورہ — (ایلمورہ) مہاراشٹر (بھارت) کے غار جہاں پتھروں پر نقاشی

کی گئی ہے (قبل مسیح) ۱۵۸

الومیان — سندھی میں تخطاب کا ایک انداز ۱۴

امارو — سنسکرت کا قدیم ترین شاعر (کہا جاتا ہے کہ گوتم بدھ،

کے زمانے میں تھا) ۳۲۵-۳۲۴-۳۲۳-۲۰۶

اماس — اندھیرے کی آخری رات ۹۵

انت میل دوہا — ہندی شاعری کی ایک خاص صنف ۳۱۵

آنکنا — قیمت کا اندازہ لگانا ۳۳۹

اوپرے — بے وقت ۲۰۴

آہوتی — قربانی ۲۲

آئل — اے ماں ۱۴۷

ایفل ٹاور — پیرس کا مشہور ٹاور - (مایا کافسکی کی ایک نظم) ۳۲۹

(ب)

بہج — بیچنے کی چیزیں ۱۹۱

بونے گل نالہ دل — شیخ ایاز کا اولین مجموعہ، کلام جو اردو میں

ہے ۲۹۴-۲۸۶

بیجا — بیچ ۱۷۵

بیجل — لوک کہانی ”سورٹھ، رائے ڈیاچ“ کا ایک کردار د-۸۶-

۳۳۷-۲۸۵

بیدل — سندھ کے صوفی شاعر ۲۹۶

بھاسکر راؤ — آندھرا کا تلگو ادیب ۲۷۶

بھاگ متی — اردو کے پہلے صاحب دیوان شاعر قلی قطب شاہ کی

محبوبہ — حیدرآباد دکن کا ابتدائی نام ”بھاگ نگر“ اسی کے

نام پر رکھا گیا تھا ۳۲۵

بھاگی — دودو سومرو کی بہن (شیخ ایاز کے ڈرامے کا کردار) ۲۴۵۔

۲۶۲-۲۵۸-۲۵۴-۲۴۶

بھٹ — شاہ بھٹائی کا گاؤں ۱۸۹۰-۸۵

بھٹ دھنی — شاہ بھٹائی ۸۶

بھٹیانی — سندھ کی ندی جو کارونجھر پہاڑ کے دامن میں بہتی ہے ج ۴۰۰

بچھوڑا — بچھوڑنا۔ جدائی ۷۹

پگت سنگھ کی قاسمی — (بھگت سنگھ کی پھانسی) شیخ ایاز کا

مجموعہ کلام (غیر مطبوعہ) ب

بھنبیری — پھولوں پر اڑنے والا کیڑا ۳۰

بھنبھٹ — بھڑکتے شعلے ۲۳۴

بھنبھور — سسی کا گاؤں ۶۶-۱۷

بھنور — بھنورا ۲۱۵-۱۵۱

پنور پری آکاس — (بھنورا بھرے اڑان) شیخ ایاز کا مجموعہ کلام۔

مطبوعہ سنہ ۱۹۶۳ ع الف-۱-۳۰

بھیرو مل مہرچند — سندھی کا ڈرامہ نگار ۳۱۹

(پ)

پتن — تنزل - گرجانا ۱۸۰-۲۴

پران — جان ۱۶۱-۲۹

پرہات — صبح ۳۳۴-۲۰

پسو — جانور ۲۶۳

پکسو — فرانس کا مشہور مصور جسکی فاختہ کی تصویر عالمی امن

کی علامت سمجھی جاتی ہے ۲۸۷

پلی — سندھ کا ایک ساگ ۱۱۰

پنجوڑ — جال ۱۷۳

(۳۵۰)

پنہل — پنوں - مہسی کا محبوب ۳۲
 پنہل کان پوء — (پنوں کے بعد) شیخ ایاز کے افسانوں کا مجموعہ ۸ ۳
 پورنما — پہلی رات کا چاند ۵۷-۱۰۴
 پونم — پورا چاند ۷۵
 پیال — چاول نکلے دھان کے بچھائے ہوئے سوکھے ہوئے ۱۷۵
 پیر صدرالدین - آٹھویں صدی ہجری کے مندرہ صوفی شاعر ۳۱۱
 پھاگ - ہولی ۱۶۶

(ت)

تت — نچوڑ ۲۵۸
 تحفۃ الکرام — برصغیر کی قدیم ترین تاریخ ۳۱۲
 ترمیرے — آئینے سے منعکس ہونے والا سورج کا عکس ۱۳۸-۲۸۰
 تکھرے — تیکھے ۲۳۱
 تلک — قشقہ - ہندو ماتھے پر جو نشان لگاتے ہیں ۱۵۸
 تھانولا — ٹھکانا ۲۱۴
 تھر — ریکستان تھر ۳۱۰

(ج)

جمعانا — جمعہ کے دن نو بیابا دہن کو میکرے بلایا جاتا ہے —
 جمعاگی ۱۷۵
 جن - من - گن — عوام - دل - ملک ۲۱
 جندڑی — زندگی ۱۱۰
 جو بیجل نے آکھیا — شیخ ایاز کے منتخب سندھی کلام کا منظوم
 پنجابی ترجمہ ۳۲۰-۳۳۹
 جی کا ککوریہ کاہڑی — دوستوں کے نام خطوط اور ڈائری
 کا مجموعہ (مطبوعہ - سنہ ۱۹۶۳ع) شیخ ایاز الف - ۳۰۲

(۳۵۱)

جیل کی ڈائری — شیخ ایاز کی جیل میں (مئی ۱۹۷۱ء تا جنوری ۱۹۷۲ء) لکھی ہوئی ڈائری جو ”کپڑا تو کن کری“ میں شامل ہے ۳۲۲

جیہکی جیہکی — مدہم ۱۳۹

جھٹیل بھاوانانی — سندھی ادب کا محقق اور ڈرامہ نگار ۳۱۲-۳۳۹
جھوسر — ایک رقص کا نام ۸۴

(چ)

چاہ کنعاں — وہ کنواں جس میں یوسف علیہ السلام کو آن

کے بھائیوں نے زخمی کر کے ڈال دیا تھا ۳۰۳

چتر لیکھا — ایک رقص (بھگوتی چرن ورما کے ناول کا کردار) ۳۲۵
چڑا — گھنٹی ۱۰۲

چمکاٹ — چمکاٹ ۳۱

چندر کامنا — چاند کی خواہش ۶۴

چنيسر — لوک کہانی ”لیلان چنيسر“ کا کردار ۱۸۸

چنيسر — سندھ کا ایک غمدار جو ”دودو سومرا“ کا بھائی تھا

۱۱۶-۲۴۵-۲۴۶-۲۴۷-۲۴۸-۲۴۹-۲۵۰

چوڑا — بڑی چوری ۵

چیت — فصل کٹنے کا موسم، ہندی میں ایک مہینے کا نام ۱۲۷

جے گوئیرا — کیوبا کا ایک انقلابی رہنما جو بولیویا میں مارا گیا ۱۷۳

چھولی — لہر ۲۶۷

چھیچ — ایک سندھی لوک ناچ کی دھن ۱۶۳

(خ)

خان چند دریانی — سندھی ڈرامہ نگار ۳۱۹

خلیفہ گل — سندھی غزل کے بانی ۳۱۷

(۷۵۲)

(د)

دات — تخلیقی قوت ۳۰ - ۳۳

درازی — سچل سرسست کی طرف اشارہ ہے۔ (وہ درازاں کرے

رہنے والے تھے) ۲۹

دودو (سومرا) سندھ کا ایک عظیم محب وطن ۱۱۶ - ۲۴۵ - ۲۴۶

۲۵۳ - ۲۵۷ - ۲۵۹ - ۲۶۱ - ۲۶۳ - ۲۶۵ - ۲۶۷ - ۲۶۸ - ۲۷۰

۲۷۱ - ۲۷۲

دودو سومرا جی موت (دودو سومرہ کی موت) شیخ ایاز کا ایک

منظوم ڈرامہ ب۔ ۳۲۰

دیومالا — اساطیر (Myth) ۲۰۸

دیوان لیلام — سندھی کا ڈرامہ نگار ۳۱۹

دھوبی کی بیٹی — مسی ۸۰

دھوپا — سندھ کی ایک ندی جو کارونجھر پہاڑ کے دامن میں

پہتی ہے ج۔ ۴۰

(ڈ)

ڈاجی — اونٹ ۱۳۰-۱۹۹

ڈاھڈا — طاقتور آدمی ۳۲۰

ڈم — سوہنی کا شوہر ۱۸۹

ڈیاچ — رائے ڈیاچ، سندھ کی لوک کہانی کا ایک کردار ۸۳

ڈھورا — بارش کے پانی سے بنی ہوئی جھیل ۱۳۳

ڈھول — پیارا، محبوب ۲۲

ڈھولا مارو — راجستھان کی ایک ہزار سال پرانی عشقیہ داستان ۳۱۲

(ر)

راجپال — سندھی ادبی رسالہ ”سندھو“ کے ایڈیٹر ۲۸۱

- راڑ کرنا — مچلنا ۶۳
 راس رچانا — رقص کی محفل جمانا ۶۷
 را کاس — راکھشس ۱۱۲-۱۹۴-۲۶۹
 رام پنچوانی — مندھی ادیب اور ڈرامہ نگار ۲۷۶-۳۱۹
 رامی — بنگالی شاعر چنڈی داس کی محبوبہ ۳۲۵
 رانول — محبوب ۶۶
 رائے — رانو، مندھی لوک کہانی ”مومل رانو“ کا ایک کردار ۳۰
 رتن — قیمتی پتھر، ہیرا ۱۶۵
 رنی کوت جی ڈڑویل — شیخ ایاز کا ڈرامہ - (”رنی کوت“ دادو
 کے قریب ایک پہاڑی بستی - مندھی میں یہ اصطلاح ”بیوہ
 کے محل“ کے معنی میں استعمال ہوتی ہے) ۳۲۰
 روی — سورج ۳۰۶
 ریجا — سینچائی ۱۷۵
 ریس — حسد کرنا ۵۶

(ز)

زب النساء مخفی — اورنگ زیب کی بیٹی، فارسی کی شاعرہ ۳۰۶

(س)

- سارترے — فرانسیسی ادیب جو وجودیت کا قائل تھا ۳۲۳-۳۲۷
 سامی — مندم کا ویدانتی شاعر ۲۹-۱۲۷-۱۲۸-۲۹۶-۲۹۸
 ۳۲۶-۳۳۹
 سانٹ — خاموش، پرمکوت ۴۹-۱۵۴
 سانجھی — شام ۲۴-۳۷
 سانگی — مندھی کے مشہور شاعر ۲۹۶-۲۹۸-۳۱۷

- سبھاؤ - روپ، مزاج ۶۲
- سدرشن - سندھی ادب کا رسالہ (شکارپور) ۲۸۲
- سرسوتی - شاعری اور موسیقی کی دیوی ۹۷-۱۴۳-۳۸۶
- سرجنہار - تخلیق کرنے والا ۱۷۸
- سرمند - سندھ کے صوفی شاعر جنہیں اورنگ زیب کے حکم سے شہید کیا گیا ج-۱۲۱
- سروان - سربراہ ج-۱۸۲
- سریر - بدن ۶۴-۱۸۳
- مسی - سندھ کی لوک کہانی کا کردار د-۳۲۲
- سفید وحشی - شیخ ایاز کے افسانوں کا مجموعہ، جو اپریل ۱۹۴۷ء ع میں شائع ہوا تھا (قیام پاکستان سے قبل) ۳۳۸
- سلطان حسین اہلانی دیہلی - سندھ کے صوفی شاعر، شیخ بہا الدین ذکریا ملتانی کے خلیفہ ۳۱۱
- سم - سندھ کا ایک حکمران خاندان ۳۱۱
- سمپان - بنگالی میں ایک مخصوص کشتی کو کہتے ہیں ۲۰۶
- سمپورنتا - تکمیل ۱۴۳
- سندھڑی - سندھ - سندھو ۸۶-۱۰۰-۱۱۰-۲۶
- سندھو - سندھ کا ادبی رسالہ (میاں گوٹھ) ۲۸۲
- سنگری - سندھ کی ایک پہلی - ایک خوشبودار درخت کا پھل ج
- سنگوانا - سمیٹنا ۲۴۲
- سینہ - پیار ۲۰۹
- سوامی رام تیرتھ - ہندوؤں کے ایک مصلح ۱۴۶-۲۸۲
- سوراج - آزادی ۱۵۸-۳۳۷
- سورٹھ - رائے ڈیاچ کی بیوی - ایک راگنی کا نام ۸۶-۱۸۸-۳۲۲

(۳۵۵)

سورٹھا — ایک قسم کا دوا جس میں قافیہ مصرعون کے درمیان

لایا جاتا ہے ۳۱۶-۳۱۴-۷۸

مومرا — سندھ کا حکمران خاندان ۳۱۱-۲۶۵

مونھاری — لاڑکی ایک جھیل کا نام ۲۶۰

مید محمد جونپوری — مہدوی تحریک کے بانی ۳۱۴

میس — مر ۲۰

(ش)

شاہ جو رسالو — شاہ لطیف بھٹائی کا دیوان ۳۱۴-۳۱۲-۲۹۴

شاہ کریم — سندھ کے صوفی شاعر ۳۱۵-۳۱۲

شترو — دشمن ۲۱۳

شراب — بددعا ۸۸

شعور — دو ماہی اردو رسالہ جسے حمایت علی شاعر نے حیدرآباد

سے جاری کیا تھا اور جس کی ادارت میں شیخ ایاز بھی

شامل تھے ۲۹۶

شکنتلا دشینت — کالی داس کے نائک کا کردار ۳۱۳-۳۲۵

شو — موت اور تسلسل حیات کا دیوتا ۱۲۸

شیتل — ٹھنڈا ۵۰

شیخ بنگل — شیخ ایاز کے دادا کا نام ۳۸۱

شیخ حماد — سندھ کے صوفی شاعر ۳۱۱

شیخ غلام حسین — شیخ ایاز کے والد ۲۸۱

(ط)

طوطل — سندھی میں پیار سے طوطے کو کہتے ہیں ۱۱۹

(ق)

قاضی قاضن - سندھ کے ایک صوفی شاعر ۲۴۱

(ک)

کاتک - ایک ہندی مہینے کا نام - موسم سرما ۵۷-۹۵

کاپانتی - شاہ جو رسالو کا ایک سُر ۳۲۲

کاڈھا - پیچھے لگنے والا ۳۲۰

کارے - کالے ۲۵

کافی - سندھی موسیقی اور شاعری کی ایک صنف ۳۱۶

کاک محل - سندھ کی لوک کہانی "مومل رانو" میں مومل

کا طاسمی محل ۷-۳۴-۱۱۹-۳۰۶

کالی - موت کی دیوی ۱۴۳

کام دیو - عشق کا دیوتا ۶۲

کانڈیرے - کانٹے دار جھاڑی ۱۷۴

کپر ٹو کن کری - (ساحل پر بھنور پڑے) شیخ ایاز کا مجموعہ

کلام مطبوعہ سنہ ۱۹۷۵ الف-۳۰۵-۳۱۵-۳۲۰

کچنار - پیلے رنگ کا ایک پھول ۸۰

کشلاہم - ایک راجستھانی شاعر ۳۱۲

کشن پیوس - سندھی کا ڈرامہ نگار ۳۱۹

کلھی ہاتم کینرو - (کاندھے دھرا ساز) شیخ ایاز کا مجموعہ

سنہ ۱۹۶۴ ع الف-۳۰۲

کماچ - کماچ - سندھ کا ایک ساز ۸۳

کمیت - سیاہی مائل سرخ رنگ کا گھوڑا ۲۳۱

کنٹھے - گلے ۱۴۳

- کنچن - سونا - شفاف پانی ۱۶۹
- کنچھی کویلے - بے موقع گانے والے پرندے ج-۳۳-۱۵۶-۲۰۹
- کونرو - لوک کہانی لیلاں چنیسر کا ایک کردار ۱۱۰
- کوئیہار - کوہ پیما - پنوں ۹۹
- کیتکی - ایک خوشبودار پھول
- کئی جو بیجل ہولیو - (جو بیجل نے کہا) شیخ ایاز کا مجموعہ کلام
- مطبوعہ منہ ۱۹۶۹ ع الف-۳۰۲
- کیچ - پنوں کا دیس ۱۸۸-۱۰۵-۶۶
- کیچی - کیچ کا رہنے والا - پنوں ۹۰
- کیڑو کیڑو - تیتھر کی آواز ۵۸
- کیس - (کھیس) بال - زلفیں ۵
- کینجھر - ٹھٹھ کے قریب ایک جھیل جہان نوری جام تماچی کا
- معاشقہ ہوا ۱۸۷-۲۳۸
- کینرا - (کینرو) ساز جو بیجل بجاتا تھا ۳۳۷-۲۸۵-۸۳
- کھتوری - (کستوری) مشک ۳۰
- کھالی - چمڑے کا تھیلا جس میں پانی بھرتے ہیں ۱۱۰
- کھیٹل داس فانی - سندھی شاعر - شیخ ایاز کے استاد ۲۸۲
- کھیتر - میدان جنگ ۱۵۸

(گ)

- گانی - سندھ کی ایک مخصوص مالا ۶۰
- گجر - خوبصورت ۵۶
- گرہروتی - حاملہ ۱۲۶
- گنان - حمدیہ و دعائیہ کلام ۲۱۱

(۳۵۸)

(ل)

لاٹ - دیئے کی لو ۲۵

لاڑ - جنوبی سندھ - (لاڑی - جنوبی سندھ کے باشندے) ۱۰۵-۲۱۷-۲۵۶
لالان - لالی ۱۷۶

لژیومج لکن ہر - (اب تو سورج ڈھل رہا ہے گھاٹیوں میں) شیخ ایاز
کا غیر مطبوعہ کلام - الف

لک چھپ - آنکھ، مچولی ۷۱

للاٹ - پیمانی ۹۴

لورکا - اسپین کا شاعر ۳۲۸

لوہو - لہو ۱۰۸

لوئی اراگل - فرانس کا عوامی شاعر ۳۲۹

لیرے - چیتھڑے ۲۱۹

(م)

ماہومی - تلگو ادیب بھاسکر راؤ کا ناٹک ۲۷۶

مارو - ریگ زار تھر کے باشندے ہم وطن ۳۳

ماس - (مانس) - گوشت - خون ۴۱

مالتی - رات میں کھانے والا پھول ۶۲

ماموئی بیت - ہراسرار کلام جس میں پیش گوئیاں کی جاتی تھیں ۳۱۱

مانسروور - ایک جھیل ۸۱

مایاکافسکی - روس کا آتش نوا شاعر ۳۲۸

محمد احمد خاں - مصنف - "اقبال کا سیاسی کارنامہ" ۳۰۵

مرزا قلیچ بیگ - سندھی کے ایک اولین ڈرامہ نگار ۳۱۹

مدھ میل دوہا - ہندی شاعری کی ایک خاص صنف ۳۱۵

مکرا - موکرو ۵۰

منچہر - دادو کی ایک جھیل ۳۴۸

منگھارام ملکائی - سندھی کا ڈرامہ نگار ۳۱۹

موڑھی مت - مت ماری گئی ۱۰۰

موکھی متارے - سندھ کی لوک کہانی ۳۲۱ ۱۲

موہن جو دڑو - کسی محقق کی نظر میں یہ ”موئن جو دڑو“ ہے اور

کسی کے خیال میں ”موہین جو دڑو“ ۳۰۰-۲۸۵

میاں نور محمد - شاہ لطیف بھٹائی کے پہلے استاد ۳۱۶

میانی - دریا سے میچھلی پکڑ کر رکھنے کی جگہ ۲۴۸-۱۱۵

میگھ ملارو - (ملہار) ایک راگ جس کے گانے سے بارش ہوتی ہے ۸

مینہار - چوڑی پہنانے والا (منہیار) ۵

(ن)

ناد - سنکھہ - ناقوس ۳۲۲-۱۵۵

ناظم حکمت - ترکی کا انقلابی شاعر ۳۲۸

ناگاساکی - جاپان کا شہر جسے دوسری جنگ عظیم میں امریکہ

نے ایٹم بم گرا کر تباہ کر دیا تھا ۱۲۳

نل دمینتی - مہا بھارت کی ایک عشقیہ داستان ۳۱۳

نواس - رهنے کی جگہ ۸۵

نوجی - طوائفوں کی خریدی ہوئی لڑکی ۲۱۱

نوری تماچی - سندھی لوک کہانی کے کردار ۳۲۱

نہوت - ہوت کی ضد۔ نہ ہونا ۱۵۳

نیرگ - سندھ کی مرغابی ۱۳۳

نیش - آٹھ سال سے کم عمر کا اونٹ ۳۶۶

نیل کنٹھ اور نیم کے پتے - شیخ ایاز کے اردو کلام کا مجموعہ، ۳۳۸

نیمہ - پیار ۱۳۴-۱۳۳

(۷۹۰)

(و)

وائی - سندھی صنفِ سخن، شاہ لطیف کی ایجاد (ایک گاؤں کا

نام) - ب-۲۲۸-۳۱۰-۳۱۶-۳۱۷-۳۲۱

وچون و سٹ آئیون (بجلیاں برسنے آئیں) - شیخ ایاز کا مجموعہ،

کلام، مطبوعہ سنہ ۱۹۶۸ ع ۲۰۲

ودھاتا - خدا ۸۱

وردان - شوہر کی جان بخشی کرنے والا ۱۸۸

وش - زہر ۱۲۶

ونجھلی - بانسری ۱۸۸

ولہار - ہریالی، سبزہ ۳۳۰

وو - سندھی زبان میں لوگوں کو اپنی طرف متوجہ کرنے کے لیے

کہتے ہیں ۲۹

وینگس - سوہنی مٹیاری - خوبصورت اور صحت مند جسم رکھنے

والی عورت - (ممکن ہے اس لفظ کا یونانی لفظ "وینس" سے

کوئی تعلق ہو) ۲۲۰

(ھ)

ھڑک - تڑپ ۹۵

ھسوار - گھوڑے سوار، اسوار ۶

ھون ھونی - ھونے والی بات ۹۸

ھیروشیما - جاپان کا شہر جسے دوسری جنگ عظیم میں امریکی

فوجوں نے ایٹم بم گرا کر تباہ کر دیا تھا ۲۲۹



براہ کرم درست کر لیجیے

صفحہ	سطر	غلط	صحیح
۱۰	۸	مہمان	مہان
۴۹	۲	ہین	ہے
۶۸	۱	ٹھہر	ٹھہر
۷۹	۱	یادوں میں گولج	یادوں میں، یوں گونج
۲۱۰	۶	کوئی ہرن ہو جو...	کوئی ہرن جو...
۲۷۶	۱۲	میں	سے
۲۷۶	۱۷	تلنگو	تلگو
۲۷۸	۱۴	بہرہ	بہرا
۲۷۹	۱۴	پر	پر
۲۸۰	۱۲	ایک	دوسرا
۲۹۷	۸	پر	پر
۲۹۹	۱۴	beaten	bitten
۳۰۲	۸	پورے	تمام
۳۰۵	۱۰	اطہر	احمد
۳۰۵	۲۰	نامو	نامور
۳۰۶	۳	مرکے	مرے
۳۱۱	۷	تکنک	تکنیک

(سطر چھوٹ گئی ہے)

۳۱۱	۱۲ کے بعد	اس دور کے ایک دوہے کا ترجمہ یہ ہے
۳۱۵	۱۶	بالخصوص بالخصوص

صفحہ	سطر	غلط	صحیح
۳۲۳	۵	معیاد	معیاد
۳۳۱	۲۱	میں نے پہلے کہیں	میں نے اس مضمون میں پہلے کہیں
۳۳۸	۱۶	کم	کے
۳۳۹	۱۳	ایاز کی شاعری	ایاز کی سندھی شاعری
۳۴۰	۱۸	غنائیت	غنائیت

نوٹ

موہن جو دڑو — موئین جو دڑو — موہیں جو دڑو
(مختلف محققین اسے مختلف انداز میں لکھتے ہیں)



اسان جا ايندڙ ڪتاب

۱- Chronological Dictionary of Sind

۲- Economy of Modern Sind

۳- ۱۹۷۳ع کان ۱۹۷۹ع تائين ڇپيل سنڌي ڪتابن جي بيبليوگرافي

۴- سائونڊ ميڪش ۾ گڏ ڪيل مواد جو ڪيٽلاڪ

۵- سنڌالاجيءَ جي لائبرريءَ ۾ موجود قلمي نسخن جو تشريحي ڪيٽلاڪ

۶- سنڌي شاعريءَ تي فارسي شاعريءَ جو اثر

۷- خدا يار خاني ميان سرفراز خان عباسي

۸- چونڊ سنڌي مضمون ۽ مقالا

۹- بين الاقوامي اقتصاديات (ٽيون ڇاپو)

۱۰- سنڌي ناول جي ارتقا

۱۱- تنقيدون

۱۲- قاضي خادم جي ڊرامن جو مجموعو

۱۳- ششماهي سنڌي ادب



SOLE AGENT
ALMAS BOOK HOUSE

Inverarity Road,
Post Box No. 10471
Saddar, Karachi-3



ADABIYAT
Tilak Incline, Hyderabad Sind.